



“Bdew ukoll jersqu għandu l-morda l-oħra tal-gżira, u hu fejjaqhom” (At 28,9)



Sussidju teoloġiku-liturgiku għar-Randan
Djoċesi ta' Ġħawdex 2010

DAHLA

It-tema li għażilna għas-Sussidju ta' din is-sena - "Bdew ukoll jersqu għandu l-morda l-oħra tal-gżira, u hu fejjaqhom"- hi silta meħuda mill-Attu tal-Appostli (At 28,9) li tirrakkonta l-ministeru ta' fejjan ta' San Pawl fil-gżira ta' Malta. Permezz ta' din it-tema nixtiequ nefsizzaw żewġ ġrajjet:

1. **Is-Sena Saċerdotali:** ir-Randan hu żmien ta' maħfrah - dik il-maħfrah li kisbilna Kristu permezz tas-sagħiċċu tiegħi fuq is-salib, liema don ġie f'dat f'idejn il-Knisja; il-Knisja tqassam dan id-don b'mod specjalment permezz tal-ministeru tal-ħamfra li jwettaq is-saċerdot meta jamministra s-sagħament tal-qrar;
2. **Iż-Żjara tal-Papa Benedittu XVI:** iż-żjara qed isseħħ biex tīgi mfakkra b'mod mill-aktar solenni l-ġrajja tan-Nawfraqju tal-Appostlu Missierna San Pawl, li seħħet 1950 sena ilu: il-miġja ta' Pawlu ma kenix biss ġrajja ta' kronaka aċċidentalni imma wkoll ġrajja salvifika: bil-ministeru tiegħi f'pajjiżna, kif jixhdilna l-Attu tal-Appostli, Pawlu ghannaqna mas-Salib ta' Kristu u daħħalna fil-misteru tal-Għid.

Ix-xbieha li qed nużaw hi *stained glass* li turi l-ministeru ta' fejjan imwettaq minn Pawlu. B'dan il-ministeru aħna rridu nifhmu mhux biss il-miraklu fiziku fih innifsu, imma fuq kollox il-ministeru tal-maħfrah, li dwaru jitkellem bosta drabi San Pawl fl-ittri tiegħi (ara 2 Kor 5,11ss). Ix-xbieha fil-faċċata tas-sussidju tinsab fuq l-internet: <http://www.flickr.com/photos/paullew/3222309398/>.

Għal dan il-ġhan, fis-sussidju qed nippreżentaw it-tema tal-Maħfrah kemm fit-Testment il-Qadim kif ukoll fit-Testment il-Ġdid, u ċelebrazzjoni penitenzjali. Flimkien ma' dawn, f'dan is-sussidju wieħed isib ukoll skema għall-eżerċizzi tar-Randan għall-adulti, mibnija fuq il-katekeži li l-Papa Benedittu XVI kien għamel fl-udjenzi matul is-Sena Pawlina. Qed nippreżentaw ukoll skema ta' eżerċizzi għat-tfal, u lectio divina tal-Vangeli tal-Ħdud biex iservu ta' riflessjoni u għajjnuna fit-ħejjija tal-omelija tal-Ħadd.

1. MAĦFRA U NDIEMA FIT-TESTMENT IL-QADIM

Fit-Testment il-Qadim, qabel ma wieħed jasal biex jersaq lejn Alla u jitolbu l-maħfра, l-ewwel irid ikun niedem minn dak kollu li jkun ġhamel hażin, jew dak li jkun kiser f'relazzjoni mal-Liġi Mqaddsa jew fin-nuqqas tagħha. Hawn tidħol it-thollija tal-ġħemil. Fi kliem tekniku din hija l-ħtija jew offiża lil Alla. Tant hija kelma komuni u qawwija din il-kelma “ħtija” li fil-kotba tat-Testment il-Qadim qiegħda miktuba 559 darba. Mela hawn jidhru s-serjetà, ir-responsabbiltà, il-gwaj u l-effetti koroh li jgħib miegħu d-dnub. Dan kollu l-poplu l-magħżul kien jafu u jafu sew.

Tajjeb, għalhekk, li naraw xi siltiet fejn il-Lhud, kemm b'mod individwali u kemm b'mod kollettiv, iduru lejn Alla sogħbiена biex jitolbuh il-maħfра. Hekk wieħed jasal biex jifhem kemm tassew dejjem kien hemm il-ħtiega tal-maħfра u li din tkun ġejja mingħand Alla.

Biex nidħlu mill-ewwel f'dan is-suġġett sewwa ngħidu li l-akbar okkażjoni fejn il-poplu niedem jitlob maħfra hija preċiżament il-festa tal-Espazzjoni, magħrufa wkoll bħala Yom Kippur jew il-festa tal-Maħfra tad-dnubiet (Lev 16). Għal aktar tagħrif dettaljal fuq kif issir din il-festa, is-sawma stretta ta' qabel il-festa, is-sehem li għandu l-qassis il-kbir fiha, ir-raxx tad-demm fuq l-ġħatu (*hilasterion*) tal-Arka u fuq in-nies, u t-tifsira teoloġika ta' din il-festa tant qawwija b'riferenza għall-Ittra lil-Lhud, ara LAWRENZ SCIBERRAS, *Il-festi liturgiči tal-Lhud*, Malta 1993, pp. 68-91.

Stqarrija tad-dnub individwali

(1) Wieħed mit-testi bikrija fil-Bibbja fejn persuna tistqarr li dinbet direttament kontra Alla huwa dak ta' Balgħam; qegħdin fil-Pentatewku. Qrib ta' Balgħam kien hemm Alla, u dan xorta waħda baqa' jwebbes rasu u jagħmel dak li hu kien haġeb li hu sew. Meta mbagħad induna b'dan, Balgħam stqarr anki b'mod pubbliku: “Dnibt [ħatatti], għaliex ma għaraftx li int kont wieqaf fit-triq quddiemi. Issa jekk hemm xi haġa hażina f'għajnejk, nerġa' lura” (Num 22:34).

(2) Eżempju ieħor fejn niltaqgħu ma' stqarrija ta' dnub għaliex kien sar is-serq b'mod l-aktar goff hija dik ta' Ghakan lil Ĝożwè: “Tassew jiena dnibt [ħatatti] kontra l-Mulej, Alla ta' Israel, u għamilt dan u dan. Rajt fost il-priżza mantar ta' Singhār sabiħ, u mitejn xekel tal-fidda taħtu u virga tad-deheb tiżen ħamsin xekel. Ingħidit lejhom u hađdhom” (Goż 7:2). Mela dan Ghakan kiser is-seba' kmandament “La toqtolx”!

(3) Is-sultan Sawl ukoll nidem meta ġie wiċċi imb'wiċċi ma' Samwel u dan urieħ kemm kien ġħamel hażin meta offra hu d-debħiet lil Alla. Din kienet haġa li assolutament ma kinitx tmiss lilu, imma lill-profeta jew lil xi qassis ieħor. Għalhekk is-sultan Sawl, meta ra x'għamel b'idejh stess, umilja waħda sew ruħu u stqarr: “Dnibt [ħatatti], għax ksirt il-kelma tal-Mulej u kelmet, għax bżajt mill-poplu u stħajji minn kliemhom. Issa aħfirli ħtijieti u erġa' ejja miegħi” (1 Sam 15:24).

(4) Fuq kollox, dejjem fuq baži individwali, ta' min isemmi hawn ukoll il-każ tipiku tad-dnub tas-sultan David. Dan l-ewwel ġħamel adulterju ma' Batseba, mara li ma kinitx tiegħu, imbagħad, meta din bagħtet tghidlu li tqalet, David, biex mingħaliha jaħbi dnubu, qatelu lil żewġha Urija bis-sejf waqt il-gwerra. Kien il-profeta Natan li mar u permezz tal-parabbola tal-ħarufa kixef il-moħba kollha ta' David. Quddiem din il-verità David

tniehed waħda kbira u qal: “Jiena dnibt *[ħatatti]* kontra l-Mulej”. Hawn ukoll ta’ min isemmi li, għalkemm il-Mulej ħafer lil David, dan għaddha minn bosta u bosta konsegwenzi kbar u koroh, li wħud minnhom qanqalhom ibnu Absalom stess. Barra dan, l-istess wild minn Batseba miet!

Stqarrija ta’ dnubiet kollettivi

(1) Wieħed mill-ewwel kuntesti ta’ stqarrija ta’ ħtija bħal din huwa l-kastig tas-silg li Alla bagħat b'qilla kbira fuq l-Eğġittu. Digà fuq l-Eğġittu kienu gew kastigi oħra; hekk id-dubbien u l-pesta. Issa wasal ukoll is-silg, kastig li ħalla warajh ġerba tassew kbira, speċjalment fl-uċuħ u l-ħaxix tar-raba’. Magħhom batew ukoll il-bhejjem u l-istess nies. Meta l-Fargħun ra u mess b’idejh din il-ġerba hekk kbira, induna bid-dnub tal-qilla li għamel kontra Alla, tant li stqarr: “Din id-darba għandi ħtija *[ħatatti]*. Il-Mulej għandu raġun, u jien u l-poplu tiegħi huma l-ħatja” (Ez 9:27).

(2) Čraġja oħra fejn id-dnub deher b'mod pubbliku u kollettiv insibuha fil-kuntest tal-ġħoġol tad-deheb. Kemm Aaron, kemm il-kapijiet tan-nies u kemm l-istess poplu kollha kienu ħatja waħda sew. Għamlu għoġol tad-deheb u bdew jagħtu qimithom. Dan kien ksur formal iż-żewġ kmandament. Meta Mosè ntebaħ x’għara l-ewwel tajjar it-twavel tal-liġi minn idejh, imbagħad kissirhom it-tnejn. L-għada Mosè kellem lill-poplu, fejn urieħ bid-dnub kbir li kien għamel. Għalhekk qalilhom: “Għamiltu dnub kbir. Issa nitla’ ħdejn il-Mulej, għandi mnejn naqlgħalkom il-maħfrah” (Ez 32:3).

(3) Čraġja oħra fejn il-poplu b'mod kollettiv dineb kontra Alla din id-darba seħħet fil-qalba tad-deżert tas-Sinaj. Il-poplu gerger bis-sħiħ kontra Mosè għax hemm fejn kienu la kellhom tin, la dwieli, la rummien u lanqas ilma għax-xorb. Barra dan, ftakru fil-basal, il-kurrat u l-qamħ li kellhom l-Eğġittu. Hi tassew xena tqila, fejn il-poplu jidher li kiser ir-relazzjonijiet tajbin tiegħu ma’ Alla. Għalhekk Alla bagħat sriep velenuži f’nofs il-poplu, għidmuhom u mietu ħafna minnhom. Il-poplu meta ra dan kollu mar għand Mosè u stqarru: “Dnibna, għax tkellimna kontra l-Mulej u kontra tiegħek. Itlob lill-Mulej ħa jwarrab is-sriep minn fostna” (Num 21:6).

(4) Il-poplu kien qiegħed jgħix fl-Art Imwiegħda, imma kien iddakkar minn ħafna allat oħra foloz. Fost dawn kien hemm Għastarot, il-Bagħlim u oħraejn. Il-profeta Samwel għalhekk ġabar in-nies madwaru u qanqalhom biex dawn jersqu għall-indiema, iwarrbu minn nofshom dawn l-idoli u hekk jiksbu l-maħfrah mingħand Alla. Din id-darba wkoll il-poplu kien ċar biżżejjed, tant li qal: “Dnibna quddiem il-Mulej” (1 Sam 7:6).

Dawn huma każijiet fejn il-poplu b'mod kollettiv juri s-sogħba tiegħu għaliex kiser il-liġi ta’ Alla u jersaq biex jitkolbu l-maħfrah.

Il-maħfrah mniedja mill-profeti

Il-profeti, bnedmin li hassew u wara aċċettaw is-sejħa li direttament jew indirettament għamlilhom Alla, ma baqgħux lura milli jxandru l-penitenza biex hekk jaqilgħu l-maħfrah li tiġi mingħand Alla waħdu. Bosta drabi din il-kwalitā ta’ xandir switilhom tassew ta’ riskju, imma xorta waħda għamluh u komplewh. Hekk ħabbar il-profeta Danjal: “Għajb għal wiċċna, Mulej, għal wiċċ is-slaten u l-kapijiet tagħna, għall-wiċċ tagħna, għal wiċċ missirijietna, li dinbu kontra tiegħek. Mingħand Alla Sidna l-ħniena u l-maħfrah, għax aħna qomna kontra tiegħu” (Dan 9:8).

Iżda sabiex inžidu nuru kemm dawn il-profeti għamluha ħaġa tant meħtieġa l-maħfrah mingħand Alla sewwa li nġibu xi eżempji, dejjem kif huma xandruha u nedewha lill-poplu fdat f'idejhom.

(1) Il-profeta Għamos xandar il-messaġġ tiegħu ta' maħfrah u ndiema fis-Saltna ta' Fuq, jiġifieri f'Israel. Kien żmien meta l-ingustizzji soċjali kien tassegħu refgħu rashom u ħadd ma kien jissogra jgħid kelma waħda kontra s-sultan. Il-każ tipiku ta' Nabout u l-ghalqa tad-dwieli li wiret mill-familja tiegħu jikkonferma dan kollu. Kontinwament, għalhekk, il-profeta kien idur fuq il-poplu u jfakkru biex ifitħx lill-Mulej, sabiex dan jaħfirlu. Issa fil-lingwaġġ Bibliku “tfitħx lill-Mulej” tfisser li terġa’ ddur lejh bl-indiema biex hu jaħfer il-ħtijiet kbar u żgħar: “Fittxuni u tgħixu” (Għam 5:4c), kif ukoll “Fittxu lill-Mulej u tgħixu; li ma joħroġx bħan-nar għal dar Ĝużeppi, u jibla’ kollo” (Għam 5:6).

(2) Hosegħha, profeta ieħor, kumbinazzjoni sieħeb Għamos, li ħaddem il-missjoni tiegħu wkoll fis-Saltna ta' Fuq, għandu l-istess ħsieb u tagħlim fuq l-indiema u l-maħfrah. Dawn it-tnejn ukoll għandhom jiġu indirizzati lil Alla għaliex il-maħfrah mingħandu biss tiġi. Meta l-Mulej jara l-vera ndiema ħierġa mill-qalb, allura hu, li hu twajjeb, jaħfer u jinsa dak li jkunu għamlu n-nies: “Naħfrilhom, għad li xxew Xu kontra tiegħi; minn qalbi nħobbhom, għaliex il-korla tiegħi reġgħet lura minn fuqhom” (Hos 14:5). Dan huwa kliem li tassegħu jimgħid minn qalb il-Alla.

(3) Fuq l-istess binarju mexa l-prinċep tal-profeta, Isaija. Dan ħaddem il-missjoni tigħu fil-Lhudja, mela fis-Saltna ta' Isfel, bil-belt kapitali tagħha Ġerusalem. Hawnhekk l-offerti u d-debħiet lil Alla ta' kuljum kien jkunu f'numru kbir tassegħu. Iżda quddiem din is-sitwazzjoni xejn sabiha Isaija ħass li għandu jniedi riforma rigward dawk l-offerti lil Alla: “Xbajt mis-sagħrifċċi tal-ħruq tal-bdabba!”. Għalhekk Isaija ħabbar l-indiema u l-maħfrah: “Tgħallmu għamlu t-tajjeb, fittxu d-dritt, sewwu l-ingustizzji, iddefendu l-iltim, aqbżu għall-armla. Ejjew, mela, nirraġunaw flimkien, jgħid il-Mulej” (Is 1:17-18a).

Minn din is-silta jidher sew kemm Isaija insista fuq l-indiema biex il-maħfrah mingħand Alla ma tonqosx. Il-profeta kien kważi persważ li din il-predikazzjoni tiegħu sa taqa’ fuq widnejn torox u qalb iebsa; madankollu xorta pprietka l-indiema sabiex il-maħfrah tiġi mingħand Alla.

(4) Aktarxi li l-aktar profeta li saħaq u pprietka fuq l-indiema u l-maħfrah kien Ġeremija. Dan kellu jħabbat wiċċu bis-sħiħ mal-fiduċja žejda tal-Lhud fit-Tempju u fl-offerti tagħhom. F’isem Alla Ġeremija qal: “Għandu mnejn id-dar ta’ ġuda, meta jisimgħu bil-ħsara li għandi f'rasi li nagħmlilhom, jerġgħu kull wieħed lura minn triqtu l-ħażina, u jien naħfrilhom ħżunithom u dnubiethom” (Ger 36:3).

Il-verb tekniku bil-Lhudi li jesprimi din l-istedina qawwija tassegħu biex il-poplu jdur huwa xuv, iddur, tbiddel ħajtek. Din l-istedina tinsab fil-ktieb kollu tal-profeta. Il-midneb m'għandu qatt ikun sodisfatt billi sempliċement jibki u jitniedi meta jistqarr dnubietu (Ger 3:21-25), imma għandu jbiddel tassegħu ħajtu u jaħten qalbu għall-Mulej. Hekk biss tasal il-maħfrah, dejjem mingħandu (Ger 4:1-4): “Erġġu lura, kull wieħed lura minn triqtu l-ħażina, u mill-ħażen ta’ għemilkom” (Ger 25:5).

(5) Alla lanqas meta l-poplu tiegħu b'kastig kien qiegħed fl-eżilju ma ħallieh waħdu. Fl-eżilju ta' Babel Alla bagħat lill-profeta Eżekjel. Dan għallem ir-responsabbiltà personali, jiġifieri li l-poplu kien qiegħed fl-eżilju għaliex kull wieħed minnhom dineb u għandu

bżonn tal-maħfra mingħad Alla: “Biegħdu minnkom il-ħtijiet kollha li waqajtu fihom, u ġeddu qalbkom u ruħkom. Il-ġħala tridu tmutu, dar ta’ Israel? Jiena ma nieħu pjaċir bil-mewt ta’ ħadd, jgħid Sidi l-Mulej. Mela indmu u għixu” (Eżek 18:31).

(6) Fl-aħħar ta’ min isemmi wkoll lill-profeta Ĝoel, li l-parti l-kbira tal-ktieb tiegħu hija sejħa għall-indiema u għall-maħfra. Ĝoel mhux biss iniedi l-ħtieġa tal-maħfra, imma jagħti wkoll ir-rimedji biex din il-maħfra tasal dejjem mingħand Alla. U fost ir-rimedji Ĝoel isemmi s-sawm u d-dispjaċir sincier ħiereġ tassew mill-qalb: “Erġġhu duru [xuv] lejja b’qalbkom kollha, bis-sawm, bil-biki u bl-ilfiq. Ċarrtu qlubkom u mhux ilbieskom, u erġġhu duru lejn il-Mulej Alla tagħkom, għax hu twajjeb u ħanin, tqil biex jinkorla u kollu tjieba” (Ĝoel 2:12-13).

2. IL-MAĦFRA TAD-DNUBIET FIT-TESTMENT IL-ĞDID

Il-bniedem midneb

Il-bniedem, maħluq minn Alla, huwa msejjaħ biex jgħix f'relazzjoni ta' mħabba qrib ta' Alla. Din ir-relazzjoni tikber u tibqa' sakemm il-bniedem ifittem li jwettaq u jħares ir-rieda ta' Alla li hi partikularment imfissra fil-ħarsien tal-kmandamenti ta' Alla (ara Mt 20:16-19: iż-żgħażugħ għani li kien iħarishom). Izda meta l-bniedem ma jibqax jgħix din ir-relazzjoni ma' Alla minħabba li jonqos milli jħarishom, allura jidħol id-dnub li hu hażen li jfixkel din ir-relazzjoni (ara Mk 9:43s, fejn isemmi l-okkażjonijiet tad-dnub; Rum 8:7: "Għalhekk ix-xewqat tal-ġisem huma għedewwa ta' Alla; ma joqogħdux għall-ligi ta'Alla, u anqas jistgħu joqogħdu"). Għaliex id-dnub hu dżubbidjenza lejn Alla u l-kmandamenti tiegħu, li jsir meta l-bniedem jagħmel dak li jipprojbixxu jew inkella jonqos milli jwettaq dak li hu mitlub minnhom (ara Mk 7:20-23 u Gal 5:19-21, li fihom jissemmew diversi għemejjel meqjusa bħala dnubiet).

Mela permezz tad-dnub tiegħu l-bniedem jaqta' r-relazzjoni tiegħu ma' Alla u għalhekk jitiegħed minnu. Din hi s-sitwazzjoni li fiha jaqa' l-bniedem midneb. Nistaqsu: Jista' l-midneb joħroġ minn din is-sitwazzjoni u jirritorna biex ikollu relazzjoni mġedda ma' Alla? It-tweġiba hija li l-midneb jista' jaqla' l-maħfrah ta' dnubietu mingħand Alla. Naraw aktar fid-dettall xi tfisser din il-maħfrah u kif inhi possibbi.

It-termini tal-maħfrah fil-Bibbja

Fil-Bibbja nsibu diversi termini bl-Għebrajk u bil-Grieg biex ifissru l-idea tal-maħfrah. L-użu ta' diversi metafori biex jesprimi l-idea tal-maħfrah huma frekwenti wkoll.

Fil-lingwa Għebrajka nsibu dawn it-termini bħala verbi:

- "**salah**" hu t-terminu l-aktar frekwenti, li jfisser "taħfer" (ara Lev 4:20,26,31,35: "jaqlaqħlu l-maħfrah"; 1 Slat 8:30,34,36; Salm 86:5: "Għax int, Sidi, twajjeb u taħfer"; 103:3; Is 55:7; Am 7:2);
- "**kipper**" ifisser "tgħatti" b'mod figurattiv; ukoll "tagħmel tpattija"; hu terminu l-aktar frekwenti fit-tradizzjoni saċerdotali u jesprimi l-idea ta' "tpattija, espjazzjoni, propizjazzjoni" (*atonement; "tpatti għal xi dnub"*; hekk "espjazzjoni": Eż 29:36; 30:10; Lev 8:15; 16:20,32,33; "tpattija": Eżek 43:20; "inħafer": Is 6:7; 22:14; 27:9, bl-idea li tgħatti);
 - "**mahah**" ifisser "thassar, tneħħi" (ara Is 43:25; 44:22; Salm 51:3,11: "ħassar ġtijieti");
 - "**nasa**" jfisser "tneħħi, twarrab" fis-sens li taħfer (ara Ġen 50:17; Num 14:18,19; Is 2:9; Hos 1:6; Salm 32:1,5: "U int ħfirtli l-ħażen tad-dnub tiegħi");
 - "**kasah**" ifisser "tgħatti, tostor" (Prov 19:9: "jostor il-ħtija"; Neħ 4:5; Salm 32:1: "id-dnub tiegħu mistur");
 - hemm imbagħad in-nom "**salihah**", li jesprimi maħfrah (ara Salm 130:4: "Imma għandek hemm il-maħfrah"; Neħ 9:17; Dan 9:9).

Fil-Bibbja tas-LXX (*Settanta*) miktuba bil-Grieg insibu diversi termini li jittraduču l-kelmiet li semmejna fl-Għebrajk. Insemmu xi wħud l-aktar importanti.

- Hekk il-verb "**aphiemi**", li jfisser "tibgħat". Dan il-verb hu l-aktar frekwenti fis-sens ta' "maħfrah" u jittraduči l-verbi fl-Għebrajk "**salah**", "**kipper**" u "**nasa**".

- Il-verb Grieg “*hilasomai*”, li jfisser “ihenn, tkun hanin”, jittraduci l-verb “*kipper*”. Anki l-verb “*eulilateuo*”, li jfisser “tkun hanin”, jittraduci l-verbi fl-Ghebrajk “*salah*” u “*nasa*”.
- Il-verbi Griegi “*kalupto*” u “*epikalupto*”, li jfissru “tgħatti, tostor”, kif ukoll il-verb “*krupto*”, li jfisser “taħbi, tgħatti, tostor”, jittraduči l-Ghebrajk “*kasah*”.
- In-nom Ghebrajk “*saliħah*” huwa tradott bil-Grieg “*hilasmos*”, li jfisser “tpattija” jew “ħlas għad-dnubiet”, allura l-maħfra.

Fit-Testment il-Ğdid il-kelmiet bil-Grieg l-aktar komuni għall-maħfra huma:

- il-verb “*aphiemi*” (Mt 6:12,14-15; 9:2; 12:31; Rum 4:7; u oħrajn);
- in-nom “*aphesis*” (Mk 3:29; Lq 3:3; 24:47; Atti 2:38), fis-sens li tibgħat. Dan hu wżat fis-sens ta’ maħfra, kemm għal Alla li jaħfer id-dnub u kemm għall-bnedmin li jaħfru lil bnedmin oħra.

L-idea tal-maħfra hija mwassla wkoll permezz ta’ kliem ieħor.

- Hemm il-verb “*apoluo*” li hu wżat darbtejn f’Lq 6:37, li jfisser “tħoll”.
- Il-verb “*charizomai*”, li jfisser “tagħti bi grazza, turi ħniena, thenn, taħfer”, jagħmel enfasi fuq il-ġenerożitā, fuq li thenn billi taħfer (ara Lq 7:43; 2 Kor 2:7,10; Kol 2:13).
 - Hemm ukoll il-verbi “*epikalupto*” (Rum 4:7) u “*kalupto*” (Gak 5:20; 1 Piet 4:8), it-tnejn bit-tifsira li “tgħatti, tostor”.
 - Insibu wkoll in-nom “*paresis*” (Rum 3:25), li jfisser “ħalla jgħaddi bla kastig”, għalaq għajnejh; ukoll fis-sens tal-maħfra.

Il-maħfra fit-Testment il-Qadim

Qabel nitkellmu fuq il-maħfra fit-Testment il-Ğdid, naraw fil-qosor l-idea tal-maħfra fit-Testment il-Qadim. Il-maħfra hija espressjoni li fl-aspett reliġjuż tidħol fir-relazzjoni bejn Alla u l-bniedem. Alla huwa l-ħallieq u l-bniedem huwa ħlejqa tiegħu u jirċievi l-barkiet mingħandu (ara Salm 65). Alla hu qaddis u jitlob li l-bnedmin ikunu wkoll imqaddsin (Lev 11:44-45). Izda minħabba dnub il-bniedem hu separat minn Alla għax wera diżubbidjenza lejn ir-rieda tiegħu (Is 43:24; 53:8), u b'hekk tilef il-ħbiberija miegħu. Għalhekk hi meħtiega l-maħfra li twassal lill-bniedem biex jerġa’ jitħabbeb ma’ Alla (Is 38:17). Alla lest juri ħniena għaliex ma jridx il-mewt tal-midneb (Is 60:10; Salm 13:6).

Il-poplu Lħudi kien jemmen fil-maħfra ta’ Alla, l-ewwel nett minħabba l-konvizzjoni li kellu li kienet isserra fuq il-patt li Alla għamel miegħu (Ez 34:10). Alla għażel lill-poplu Lħudi u wrieh imħabba meta għażlu bħala l-poplu tiegħu. Li Alla jaħfer hi reallà frekwenti fit-Testment il-Qadim (Ez 34:7; Num 14:18; Salm 99:8; Mik 7:19-20), u huwa msejjha biex jaħfer “skond il-kobor tat-tjieba tiegħek”, kif kien wiegħed (Num 14:19). Barra mill-Patt, fit-Testment il-Qadim kien hemm ukoll il-kult tas-sagħiċċju li kien strumentali biex tinkiseb il-maħfra. Permezz tal-azzjonijiet ritwali wieħed ikun qiegħed jesprimi l-mixja tiegħu lejn Alla, jagħraf il-ħtija tiegħu u jħossu li muhuwieq denju, u li ġajtu tista’ tilħaq ir-realizzazzjoni sħiħa fil-preżenza ta’ Alla biss. Permezz tas-sagħiċċju wieħed ma jkun qis u qiegħed jinnejha jidher jidher. Fl-ahħar nett kien hemm ukoll kundizzjonijiet li l-profeti kienu tant jinsistu fuqhom: l-istqarrija tad-dnubiet (Salm 32:1-5), il-konverżjoni tal-qalb jew l-indiema tad-dnubiet, u li jkun hemm bidla fil-hajja: “Ha jħalli triqtu l-midneb, u l-bniedem il-ħażin fehmietu; ha jerġa’ lura għand il-

Mulej u jħenn għalihi, għand Alla tagħna għax hu jaħfer ħafna” (Is 55:7; ara wkoll Hos 14:3; Is 1:18-19; Ĝer 14:20; 36:3; Ġoel 2:13). Il-profeti kienu wkoll jisħqu ħafna li s-sagħiċċiġi għandhom ikunu msieħba minn dispożizzjoni interna xierqa, li tfittex ir-rieda ta’ Alla: “Għaliex jien tjieba rrid, mhux sagħiċċu; li tagħrfu ’l Alla rrid, u mhux vittmi maħruqa” (Hos 6:6; ara wkoll 1 Sam 15:22). Kien isir ukoll talb għall-maħfra frott ta’ “qalb niedma” (Salm 51:19; Ez 10:17; 32:32; 34:9; għal talba b'mod formali għall-maħfra ara Salm 6; 51; 130). Meta d-dnub hu maħfur dan ma jkunx aktar magħdud kontra l-midneb. Id-dnub, iżda, jista’ jiġi kkastigat (2 Sam 12:13).

Mela fit-Testment il-Qadim il-maħfra hija frott il-ħniena ta’ Alla, biex terġa’ tiġġedded il-qdusija. Dan hu possibbli jekk jitwarrab kull xkiel, jiġifieri d-dnub u l-ħtija li jifirdu lill-bniedem minn Alla, li hu l-ġħajnej tal-qtawża. Bir-restawrazzjoni tat-tjieba divina (Ez 33:15) jissahha r-relazzjonijiet tal-bniedem ma’ Alla kif ukoll mal-bnedmin l-oħra. Tissaħħaħ ukoll il-qawwa fil-ħajja tal-bniedem għax ikun hemm il-fejqan fir-ruħ (Is 33:24; Salm 32:3-4). Din il-maħfra tad-dnubiet hija wkoll waħda mill-karatteristici tal-Messija futur: “Imma dan ikun il-patt li għad nagħmel... Għax jien naħfrilhom ħażunithom, u tħtijethom aktar ma niftakarhomx” (Āger 31:33-34; Is 33:24).

Il-maħfra fil-predikazzjoni ta’ Ģwanni l-Battista

Qabel ma nitkellmu fuq Ĝesù u l-maħfra tiegħu, ikun jaqbel naraw il-kontenut tal-predikazzjoni ta’ Ģwanni l-Battista, l-aktar fuq il-maħfra, u niskopru kemm dawk l-elementi li ġejjin mit-tradizzjoni u kemm xi elementi ġoddha li mbagħad għaddew fit-Testment il-Ġdid. Fil-bidu tal-vanġelu tiegħu Mark isemmi tliet ħwejjeg fuq il-Battista: il-predikazzjoni tiegħu (1:2-8), il-magħmudija ta’ Ĝesù minn Ģwanni (1:9-11), u l-arrest ta’ Ģwanni (1:14; ara 6:17-18).

Fil-predikazzjoni tiegħu l-Battista kien “ixandar magħmudija ta’ ndiema (*metanoia*) għall-maħfra (*aphesis*) tad-dnubiet (*hamartia*)” (Mk 1:4). Din il-“*metanoia*” tħisser mhux biss sogħba għad-dnubiet, li wieħed għandu jwarrab minnhom, imma wkoll konverżjoni, bidla radikali fil-ħajja tal-bniedem, u li jerġa’ lura lejn Alla. Mingħajr l-indiema għall-bnedmin hemm lesta “il-korla li ġejja” (Mt 3:7; Lq 3:7), jiġifieri l-kastig ta’ Alla. Huma m’għandhomx iserrhu fuq il-preżunzjoni li huma nisel Abraham (Mt 3:9; Lq 3:8), bħallikieku sa jsalvaw żgur, imma jeħtieg li wieħed jgħix ħajja tajba jekk irid isalva. Għalhekk Ģwanni l-Battista ta kontenut etiku lil din l-indiema li kienet meħtieġa. Hu jinsisti fuq “il-frott xieraq tal-indiema” (Mt.3:8; Lq.3:8), li fil-konkret tħisser li wieħed juri ġenerożitā, ikun onest u jwarrab kull serq, theddid jew qerq fil-qadi ta’ dmirijietu (Lq 3:10-14). In-nies li kienu jmorru għandu kienu “jitgħamdu... waqt li jistqarru dnubiethom” (Mk 1:5). Hu kien jipprietka wkoll li hu jgħammed bl-ilma (Mk 1:8; Ĝw 1:26), iżda dak li ġej warajh “jgħammidkom bl-Ispirtu s-Santu” (Mk 1:8).

Il-predikazzjoni ta’ Ģwanni donnha kienet qiegħda tqajjem čertu interessa, peress li għal-ħafna sekli l-profezija kienet siktet u issa reġa’ tfaċċa mill-ġdid leħen ta’ profeta (Mt 11:9; Lq 7:26). Il-mod u l-qawwa li bihom kien jipprietka kienu qeqħdin joħolqu čertu skomdu lill-awtoritajiet u wkoll għat-tempu; lill-awtoritajiet ċivili, l-aktar lil Erodi t-tetrarka tal-Galilija, li, għax kien iwissih minħabba l-ħażen tiegħu, spiċċa biex qaflu fil-ħabs (Lq 3:19-20) u eventwalment qatlu. L-istess awtoritajiet religjużi, l-aktar dawk marbuta mat-Tempju ta’ Ĝerusalem u l-kult, ma setgħux jaraw fiex il-kredenzjali meħtieġa tal-ħidma tiegħu (ara Ĝw 1:19s). It-tradizzjoni kienet mibnija madwar il-Liġi (it-Torah) u l-kult. Minn naħha t-Tempju kien meqjus bħala l-post fejn Alla hu preżenti,

li kien jiġura t-tjieba kontinwa tiegħu lejn il-poplu magħżul tal-Patt. Imbagħad il-Liġi, li kienet fiċ-ċentru tal-ħajja reliġjuża tal-poplu, kienet mogħtija prominenza kbira minn dawk li riedu jgħixu ħajja tabilhaqq għusta. Mela wieħed ifittem il-qdusija filli juri l-akbar qima lejn Alla u b'herqa kbira jwettaq ir-rieda ta' Alla kif imfissra fl-istess Liġi. Bħala konsegwenza anki l-ħsieb tal-maħfra resaq aktar lejn kuncett f'termini etiċi u legali.

Dak li kien ġdid fil-predikazzjoni tal-Battista kien li daħħal magħmudija ta' ndiema permezz tal-ilma. (F'Qumran, speċjalment fil-Manwal tad-Dixxiplina, hemm indikata magħmudija jew ħasil fost il-membri tal-komunità, imma r-rit waħdu, jiġifieri l-ħasıl fih innifsu, ma kienx inaddaf lill-bniedem, imma jrid iqiegħed lilu nnifsu lejn ir-rieda ta' Alla). Dan kien ħasıl simboliku li jesprimi ndiema tad-dnubiet, iżda minnha nfisha ma kinitx iġġib bidla bħalma jiġri fis-sagamenti tal-Magħmudija u tal-Maħfra mwaqqfa minn Kristu. Filfatt it-Testment il-Ġdid spiss jirreferi għall-fatt li Ĝwanni kien jgħammed bl-ilma: “Ngħammidkom bl-ilma għall-indiema” (Mt 3:11; Mk 1:8; Lq 3:16; Ĝw 1:26,33; Atti 11:16; ara wkoll Atti 1:22; 19:4). Dan hu f'kuntrast mal-Magħmudija ta' Gesù li kienet bl-ilma u bl-Ispirtu s-Santu (Atti 11:16; drabi oħra jgħid biss “bl-Ispirtu s-Santu” (Mk 1:8; Ĝw 1:33; Atti 11:16), jew “bl-Ispirtu s-Santu u n-nar” (Mt 3:11; Lq 3:16)).

Fis-sitwazzjoni reliġjuża ta' żmienu l-Battista ħoloq moviment li seta' jgħib bidla mhux żgħira, l-aktar fil-konfront tat-Tempju u l-kult. Fl-imghoddxi l-profeti kienu jinsistu fuq il-konverżjoni u l-bidla tal-qalb aktar milli offerti ta' sagrifīċċi ta' bhejjem li huma nieqsa mit-tjieba tal-qalb (Is 1:10-20; Am 5:22-25; Salm 50:18-21). Mela kien hemm kritika qawwija mill-profeti lejn sempliċi ritwaliżmu li kien estern biss. Bil-miġja tal-Battista għandna mill-ġdid il-leħen tal-profezija li ġibed ħafna nies minn kull kategorija (Lq 3:10s). Dak li issa kien ġdid hu li l-Battista għaqeqad is-sejħa tal-profeti l-antiki għall-indiema (Mt 3:2,8; Lq 3:8) mal-wegħda tal-maħfra tad-dnubiet permezz tal-magħmudija bl-ilma. Din setgħet tidher bħala theddida lejn il-kult marbut mat-Tempju ta' Ĝeruselemm, fejn kienu jsiru riti, offerti u sagrifīċċi minħabba d-dnubiet jew ħtijiet. Għalhekk qamu l-mistoqsijiet fuq l-awtorità tiegħu: “Kif qiegħed tgħammed?” (Ĝw 1:25; l-istess mistoqsija saret lil Gesù: “Int b’liema setgħa qiegħed tagħmel dan kollu” (Mt 21:23 u paral.), u Gesù hawnhekk jirreferi b'mistoqsija għall-magħmudija ta' Ĝwanni, jekk kinitx ġejja mis-Sema jew mill-bnedmin; nistgħu nsemmu wkoll Mk 2:1s: b’liema setgħa jaħfer id-dnubiet). Aktar minn hekk, hemm element ieħor ġdid. Il-Lhud kellhom ħafna riti bl-użu tal-ilma (ara Ĝw 2:6; Mk 7:4s). Imma dan ir-rit bl-ilma, jiġifieri l-magħmudija bil-wegħda tal-maħfra tad-dnubiet, kien xi ħaġa innovattiva.

Kien mertu wkoll tal-Battista li tkabbret l-imminenza taż-żmien Messjaniku, bil-miġja tal-Messija tant mistenni li kien imwieġħed sa mill-antik u issa qiegħed f'nofshom: “Indmu, għax is-Saltna tas-Smewwiet waslet” (Mt 3:2). Bil-predikazzjoni tiegħu għall-indiema u l-magħmudija Ĝwanni kien qed iħejji “it-triq tal-Mulej” (Mt 3:3 u paral.) permezz ta' poplu msofferi. Mela nistgħu ngħidu li bl-attività tiegħu l-Battista kien qed jindirizza l-magħmudija u l-indiema lejn il-maħfra tad-dnubiet, u bħala profeta ħabbar lil Gesù u l-Magħmudija tiegħu tal-Ispirtu s-Santu. Min-naħha tiegħu Gesù kompla hidmietu f'rabta mal-indiema u l-maħfra, u għalleml fuq twelid “mill-ilma u l-Ispirtu” (Ĝw 3:5).

Il-maħfra fit-Testment il-Ġdid

It-Testment il-Ġdid ikompli bit-tradizzjoni li Alla juri t-tjieba tiegħu fil-maħfra tad-dnubiet. Din il-maħfra Alla jirrealizzha permezz tal-persuna u l-opra ta' Gesù. Il-

kitbiet kollha tat-Testment il-Ġdid jaqblu b'mod shiħ fuq din il-verità ewlenija. Naraw għalhekk kif din il-mahfra tintwera fil-predikazzjoni u l-ministeru ta' Ģesù, u kif imbagħad ġiet imwettqa fil-ħidmiet tal-Appostli u mfissra fil-kitbiet tagħhom.

Isem Ĝesù: “isalva mid-dnubiet”

Sa minn qabel twelidu kien digħà ntweri fiex kienet tikkonsisti l-missjoni ta' Ģesù. L-anglu jgħarraf lil Ġużeppi, li kien imħasseb fuq is-sitwazzjoni ta' Marija u r-rwol tiegħu, u hu jirċievi dan l-inkarigu: “Inti ssemmih Ģesù, għax hu jsalva l-poplu tiegħu minn dnubiethom” (Mt 1:21). Fl-isem stess tat-tarbija hemm espressa fundamentalment il-missjoni ewlenija tagħha. L-isem “Ġesù”, bil-Lhudi “Jexugħha”, hu s-soltu mfisser bħala l-Mulej jew “Jaħweh isalva, jeħles”. Hawn, iżda, dan id-don ta' salvazzjoni hu spċifikat bħala mahfra tad-dnubiet: “isalva minn dnubiethom”. Dan kien imtenni għal Alla: “Hu [Alla] li jifdi lil Israel minn ħtijietu kollha” (Salm 130:8). Iżda issa din il-mahfra tad-dnubiet titwettaq permezz tal-persuna u l-opra ta' Ģesù. Il-qofol tal-missjoni ta' Ģesù hu l-mahfra; hu ġie biex jagħti xhieda ta' din il-mahfra ta' Alla. Mattew ikompli jgħid: “...ikollha lben, u jsemmuh Għimmanu-El, li bi l-sienna jfisser ‘Alla magħna” (Mt 1:23). Mela b'Ġesù jseħħi dak li tgħid l-Iskrittura (Is 7:14): hu “Alla magħna” li jneħħi dak li jifred lill-bnedmin minn Alla, jiġifieri jeħliskom mid-dnubiet, u fl-istess waqt iġedded il-ħajja ta' komunjoni miegħu.

Fil-vanġelu ta' Luqa l-anglu jsejjah lil Ģesù “Salvatur” (Lq 2:11), titlu li Luqa južah hawn biss. Iżda t-tema tas-salvazzjoni hi fil-qalba tal-opra kollha tiegħu. Għal Luqa salvazzjoni tfisser fost l-oħrajn li terġa' tigi rrestawrat, li tkun salvat jew meħlus mid-dnub u minn dak li jbiegħed minn Alla. Filfatt din kellha tkun il-missjoni tal-Battista bħala prekursur, imħabbra minn missieru Žakkarija: li juri li l-vera “salvazzjoni” tikkonsisti fil-“mahfra ta' dnubiethom” (Lq 1:77; ara 19:9, fl-episodju ta' Žakkew), tema li hi ħafna għal qalb Luqa.

Bidu tal-ministeru ta' Ģesù: “Indmu u emmnu”

Ġesù beda l-ministeru tal-ħajja pubblika tiegħu billi qal: “Iż-żmien huwa mitmum, u s-Saltna ta' Alla waslet. Indmu u emmnu fl-Evanġelju” (Mk 1:15; ara Mt 4:17). Ninnotaw l-insistenza fuq temi li jixbhu lil dawk tal-Battista: l-imminenza taż-żmien eskatoloġiku, li Alla jsaltan u l-indiema. Dak li hu innovattiv hu r-rabta bejn l-indiema u t-twemmin fl-Evanġelju. Il-kontenut ta' din il-Bxara t-tajba għandu rifless fuq il-profondità tal-indiema.

Għal Ĝesù, Alla ta' Israel hu Alla qaddis (Lev 11:44-45; Is 6:3), tant li hu jsejjah lu wkoll “Missier qaddis” (Għw 17:11; ara wkoll 1 Piet 1:16 u Apok 4:8, li jirreferu għal Lev 11:44-45 u Is 6:3). Din l-idea tal-qdusija assoluta ta' Alla li nsibu fit-Testment il-Qadim insibha wkoll fit-Testment il-Ġdid, fis-sens li l-qdusija ta' Alla daħlet fl-istorja tal-persuna ta' Ģesù u għalhekk hi preżenti fil-qdusija tal-lben inkarnat (ara Mk 1:24; Lq 1:35; 4:34; Għw 6:69; Atti 3:14; 4:27,30; Apok 3:7). Din il-qdusija tal-lben għandhom sehem fiha dawk li huma “tiegħu” (Għw 13:1; ara 17:16-19) u li hu jagħmilhom ulied adottivi tal-Missier (Gal 4:4-6; Rum 8:14-17). Ĝesù jitlob li fid-dixxipli tkun riflessa dik l-imħabba u r-reċiproċità li hemm bejn u l-Missier: “Kif ħabbni Missieri, hekk ħabbejtkom jiena” (Għw 15:9). Kif Ĝesù “ħabbhom għall-aħħar” (Għw 13:1), jiġifieri perfettament, hekk ukoll għandhom iħobbu d-dixxipli lil xulxin (Għw 13:34-35), u dan

Ġesù jiproponih bħala l-kmandament il-ġdid: “Li tkomplu kif ħabbejtkom jien” (Gw 13:34; 15:12).

Fil-kuntest ta’ din il-manifestazzjoni tal-imħabba nistgħu naraw kemm it-tema tal-maħfra u tar-rikonċiljazzjoni tidħol fil-qalba tal-Bxara t-Tajba ta’ Ġesù. Meta Ġesù jinsisti fuq l-indiema hu jmur aktar fil-fond, bix-xewqa li fil-qalb tal-bniedem ikun hemm is-sinċerità. Mhux biżżejjed li wieħed iħares il-liġi ta’ Alla fl-aspett estern ta’ konformità, imma, aktar minn hekk, hu meħtieg li jkun hemm korrispondenza shiħa marrrieda qaddisa ta’ Alla. Bl-istess mod l-indiema; minbarra li wieħed ikollu s-sogħba tad-dnubiet, irid ikun hemm bidla radikali fl-orientament tiegħu b’mod li jgħix l-ispirtu tal-imħabba u tal-maħfra.

Din il-Bxara t-Tajba, li fiha t-tifsira tal-indiema qiegħda tkun aktar imwessgħa, turi l-wasla ta’ żmien ġdid. Dan iż-żmien il-ġdid huwa mmanifestat aktar permezz tal-mirakli, li huma sinjali tal-miġja Messjanika li seħħet permezz ta’ Ġesù u hija kkaratterizzata mill-ħakma jew it-twaqqif tas-Saltna ta’ Alla u mill-ħidma tal-Ispritu: “Iżda jekk jien qiegħed inkeċċi x-xjaten bl-Ispritu ta’ Alla, dan ifisser li waslitilkom is-Saltna ta’ Alla” (Mt 12:28; ara Lq 11:20). F’dan iż-żmien ġdid, li fih il-ħakma tax-Xitan hija megħluba u sostitwita mis-Saltna ta’ Alla, il-bniedem, filwaqt li hu msejjah għall-indiema, huwa mistieden biex jilqa’ b’rispons požittiv din is-saltna permezz tal-fidi. Din il-Bxara t-Tajba, li Ġesù jxandar biex tkun imwaqqfa s-Saltna ta’ Alla, għandha bħala frott il-maħfra li Alla lest jagħti biex il-bniedem jibda mill-ġdid il-ħajja tiegħu.

Il-maħfra fil-predikazzjoni ta’ Ġesù

Bil-Bxara t-Tajba Ġesù kien qed juri li, minkejja d-dnub u l-qawwa tax-Xitan li żżomm lill-bniedem taħt idejh, Alla dejjem ikompli jfitter lill-bniedem u lest li juri ħniena u jaħfer il-ħtijiet tiegħu biex jibda triq ġidida. Qatt mhu tard li titlob ’l Alla l-maħfra. Għalkemm Alla jrid u dejjem lest li jaħfer, hemm kundizzjonijiet għal din il-maħfra.

L-ewwel nett, kif diġà semmejna, hemm l-indiema (“*metanoia*”): li wieħed b’mod sinċier ikun lest li jitlaq id-dnub u jdur lejn Alla. Ġesù jinsisti fuqha fil-ministeru tiegħu. Filfatt Ġesù, filwaqt li jiġi magħdud bħala wieħed li jagħmilha mal-midinbin, jgħid li hu ma ġiex biex isejjah lill-ġusti, “iżda lill-midinbin għall-indiema” (Lq 6:31-32). Ġesù jsemmi żewġ ċirkustanzi traġiči li fihom mietu n-nies, u jżid li “jekk ma tindmux, ilkoll tintilfu bħalhom” (Lq 13:3-5). Hu jibgħat ukoll lit-Tanax bl-istess missjoni: “Hargu mela jxandru biex in-nies jindmu” (Mk 6:12). Wara l-Qawmien, filwaqt li lid-dixxipli jfissrilhom l-Iskrittura, ikompli jgħidilhom “li l-indiema għall-maħfra tad-dnubiet tixxandar f’ismu lill-ġnus kollha” (Lq 24:47). Mela l-vera ndiema tinvolvi mhux biss sogħba tad-dnubiet imma wkoll bidla shiħa fl-attitudni tal-individwu. B’dan il-mod jasal għall-esperjenza tal-maħfra mingħand Alla.

It-tieni, Ġesù jinsisti fuq li wieħed ikollu l-ispirtu tal-maħfra (“*aphesis*”). Filfatt il-maħfra tal-oħrajn hi element karatteristiku fit-tagħlim tiegħu. Minbarra l-indiema u l-fidi, li taħfer lill-oħrajn hija kundizzjoni għall-maħfra tad-dnubiet f’dan iż-żmien il-ġdid. Fil-kuntest tal-Bxara t-Tajba Ġesù jafferma diversi drabi li wieħed għandu jaħfer lil min ikun naqsu b’xi ħtija. Din hija espressa fit-talba tal-Missierna: “Ahfrilna dnubietna, bħalma naħftru lil min hu ħati għalina” (Mt 6:12; Lq 11:4). Alla jaħfer dejjem u bla limitu. Imma l-bniedem jista’ jqiegħed bħal ostaklu għal din il-maħfra jekk hu ma jurix spirtu ta’ maħfra lejn l-oħrajn. Wieħed ma jkunx maħfur jekk hu stess ma jaħfir:

“Għax jekk intom taħfru lill-bnedmin il-ħtijiet tagħhom, Missierkom li hu fis-Smewwiet jaħfer lilkom ukoll. Imma jekk intom ma taħfrux lill-bnedmin il-ħtijiet tagħhom, anqas Missierkom ma jaħfer lilkom il-ħtijiet tagħkom” (Mt 6:14-15; ara Mk 11:25).

Il-bniedem irid iwarra dawk is-sentimenti li jgħarrqu r-relazzjoni tiegħu ma' Alla, jiġifieri kull rabja, mibegħda jew li jżomm f'qalbu lejn xi ħadd (ara Mt 5:21-24). Inkella jiġir lu bħal dak il-qaddej ħażin tal-parabbola li ma ħafixx lil sieħbu, li kellu jagħti hafna inqas minn dak li kien inħafirlu mis-sinjur ftit qabel, u spicċa jkun maħqur biex irodd kollo. Għalhekk Ĝesù jwissi: “Hekk jagħmel lilkom Missieri li hu fis-Smewwiet jekk ma taħfrux lil xulxin minn qalbkom” (Mt 18:23-35).

Fuq kemm wieħed għandu jaħfer Ĝesù għandu wkoll twissija. M'għandux ikun hemm limitu fir-rieda tal-bniedem biex jaħfer lill-oħrajn: “Jekk ħuk jaqa' f'xi dnub widdbu, u jekk jindem aħfirlu”, u jkompli jgħid li jekk hu “jonqsok seba' darbiet f'ġurnata, u jdur lejk seba' darbiet u jgħidlek: ‘Jisgħobbija’, aħfirlu” (Lq 17:3-4). Mattew għandu mistoqsija li Pietru jagħmel lil Ĝesù bl-użu tan-numru sebgħha, li hu numru komplet. Ĝesù jwieġeb: “Ma ngħidlikx sa seba' darbiet, imma sa sebgħha u sebgħin darba” (Mt 18:21-22; ara Gen 4:24), jiġifieri m'hemm limitu.

Jekk Ĝesù għallek u wissa fuq il-maħfra, hu ta wkoll eżempju kbir ta' din il-maħfra lejn l-oħrajn. Fuq is-salib, waqt li kien imdendel, imdawwar b'nies ostili li wasslu għall-mewt, Ĝesù għamel talba ta' maħfra għalihom: “Missier, aħfrilhom, għax ma jafux x'inhuma jagħmlu” (Lq 23:34; ara wkoll it-talba ta' Stiefnu waqt li kienu jħaġġruh f'Atti 7:60).

Il-parabboli tal-maħfra

Luqa, forsi aktar mill-evangelisti l-oħra, jara ħafna t-tjubija ta' Ĝesù. Hu jara f'Ĝesù s-Salvatur li jħenn u jaħfer, tant li ħafna jsejħu l-vanġelu tiegħu “il-vanġelu tal-ħniena”. Mal-elementi li forsi digħi semmejna ta' din il-karatteristika b'mod ġenerali, nistgħu nżidu xi eżempji partikulari. Minnflok is-saħta tas-siġra tat-tin (Mk 11:12s; Mt 21:18s) Luqa għandu l-parabbola tat-tina bla frott li jagħtiha ċans ieħor biex tagħmel il-frott (Lq 13:6-9). Insemmu wkoll il-ħarsa ta' Ĝesù lejn Pietru wara li ċaħdu tliet darbiet (Lq 22:61). Lill-ħalliel mislub miegħu li nidem, wara li ammetta l-ħtija tiegħu u l-kastig mistħoqq, Ĝesù jgħidlu: “Tassew ngħidlek, illum tkun fil-Ġenna miegħi” (Lq 23:43). F'dawn l-eżempji tidher il-ħniena ta' Ĝesù li trid twassal għall-maħfra lil min ikun nidem u jrid juri rieda tajba.

Ninnotaw li f'dawn l-eżempji li semmejna ma naltaqgħux mat-terminu “maħfra”. Dan nistgħu ngħiduh ukoll għall-parabboli l-kbar li juru ħniena u maħfra mingħajr l-użu tal-kelma “maħfra”. Iżda xorta waħda dawn il-parabboli jridu juruna li Alla jifraħ meta l-midneb jindem u allura jikseb il-maħfra. Luqa jiġbor tliet parabboli flimkien f'kapitlu 15. L-ewwel waħda hija l-parabbola tan-nagħġa l-mitlu (Lq 15:7, li nsibuha wkoll f'Mt 18:12-14), u t-tieni waħda hi l-parabbola tad-drakma l-mitlu (Lq 8-10), li jgħib hu biss. Dawn it-tnejn juru l-ferħ għas-sejba mill-ġdid ta' dak li kien mitluf, mhux ta' min isibha biss, iż-żda tal-oħrajn ukoll, u dan bħala paragun għall-ferħ ta' “midneb wieħed li jindem” (v. 7,10). Bl-aqwa parabbola tal-iben il-ħali, Ĝesù juri l-process kollu li jwassal għall-maħfra. L-iben iż-żgħir, fil-miżerja li kien jinsab fiha, wera vera ndiema u rieda sħiħa li joħroġ mis-sitwazzjoni: “Ha nqum u mmur għand missieri, u ngħidlu: ‘Missier, dnibt kontra s-Sema u kontra tiegħek’” (v. 18,21). Il-Missier min-naħha tiegħu juri l-akbar

ħniena: "...fil-bogħod missieru lemħu u thassru, u b'ġirja waħda... u biesu... 'nagħħmlu festa'" (v. 20-23). B'dan il-mod Ģesù qed juri l-imħabba tal-Missier divin lejn dan l-iben il-midneb, li jilqgħu mill-ġdid f'daru. Iwissi wkoll kontra l-atteggjament tal-iben il-kbir li nkorla, u li hu meħtieg li jkollna l-ħniena li taħfer (15:32).

Insemmu parabbola oħra li għandha x'taqsam mal-maħfrah, minkejja li lanqas hawn ma jintuża dan it-terminu: il-parabbola tal-Fariżew u l-pubblikan (Lq 18:10-14), li hi wkoll partikulari ta' Luqa. Hawn għandna kuntrast bejn il-Fariżew li jgħix ir-religjozità tiegħu f'termini legalistiċi, meqjusa bħala l-qofol tat-twemmin u l-moralită Ĝudajka, u min-naħha l-oħra l-pubblikan bl-uffiċċju tiegħu li jiġbor it-taxxi, magħdud bħala midneb. Wieħed jiftaħar b'għemilu u l-ieħor bl-umiltà jistqarr: "O Alla, ħenn għalija, għax jien midneb" (v. 13). Ģesù jaġħti l-verdett tiegħu: il-pubblikan irritorna "iġġustifikat" (v. 14), jiġifieri dnubietu maħfura għax talab maħfura (Salm 51:19), filwaqt li l-Fariżew ma kellux dnubietu maħfura għax ma talabx maħfura.

Minn dawn il-parabboli u eżempji oħra stajna naraw kemm Ģesù ried jgħallek fuq il-ħniena ta' Alla l-Missier li lest dejjem biex jaħfer lil min juri impenn biex iwarrab dak li jifred lill-bniedem minn Alla jew lil bniedem minn ieħor.

Il-maħfriet ta' Ģesù

Matul il-ministeru tiegħu Ģesù mhux biss xandar u għallek fuq l-indiema u l-maħfrah, iżda wettaq ukoll il-maħfrah lejn dawk li kienu midinbin u saħansitra wera li għandu din is-setgħa li jaħfer id-dnubiet.

Digħi semmejna kif Ģesù wera ħniena mal-ħalliel li nidem. Nistgħu nsemmu ġrajja oħra mill-ħajja ta' Ģesù li turi l-atteggjament ta' Ģesù fil-konfront ta' nies magħrufa bħala midinba: il-ġrajja ta' Żakkew il-pubblikan (Lq 19:1-10). Żakkew għamel l-almu biex jara lil Ģesù. Ģesù rah u għamillu stedina, li laqaghħha "u kollu ferħan laqgħu għandu" (v. 6). Għall-istqarrija li għamel Żakkew, Ģesù jwieġeb: "F'din id-dar illum dahlet is-salvazzjoni" (v. 9). B'hekk hu qed jiiddikjara l-ħniena li tissarrafil fil-maħfrah li terġa' tagħti l-ħajja mill-ġdid lill-midneb. Meta jgħid: "Għax Bin il-Bniedem ġie jfittex u jsalva l-mitluf" (v. 10), minkejja li bħal fl-episodji tal-parabboli f'Lq 15 ma tissemmiex il-maħfrah, xorta qiegħed jagħmel eku tat-tema ta' dawn il-parabboli, kif ukoll tal-vanġelu kollu ta' Luqa, jiġifieri li Ģesù jfittex lill-midneb biex jikseb il-maħfrah minn htijietu u jħossu tabilhaqq mifdi.

F'episodju ieħor li nsibuh ukoll f'Luqa għandna rakkont ta' mara midinba li kienet maħfura (Lq 7:36-50). Il-Fariżew li stiednu ddubita mill-kwalitajiet ta' Ģesù bħala profeta għall-Xmun u l-mara, Ģesù juri li Xmun kelli anqas dejn, allura wera mħabba żgħira, filwaqt li l-mara kellha aktar ġtija, u wriet imħabba kbira. Il-konklużjoni ta' Ģesù hi: "Għalhekk ngħidlek li dnubietha, li kienu ħafna, inħafurha, għax ħabbet ħafna; imma min jinhafirlu ftit, ftit iħobb" (v. 47). Dan il-vers kien lok ta' ħafna diskussjoni. Jista' jfisser li min inħafirlu ħafna, iħobb ħafna, u min inħafirlu ftit, iħobb ftit. Jista' jfisser ukoll li f'vers 47a l-imħabba hija meqjusa bħala l-fundament tal-maħfrah, filwaqt li f'vers 47b l-imħabba hi meqjusa bħala konsegwenza tal-maħfrah. F'dan il-każ vers 47b jaqbel mal-iskop tal-parabbola. Għalkemm vers 47a waħdu jista' jinftiehem li l-maħfrah ta' dnubietha kienet bħala riżultat ta' mħabbitha, imma l-kuntest kif muri fil-parabbola

u f'vers 47b jeskludi dan is-sens. Għalhekk dan il-vers għandu jinftiehem li l-imħabba ta' gratitudni tagħha hija konsegwenza tal-maħfra li qalghet: ġabbet ħafna għax inħafrilha ħafna, u mhux bil-maqlub. Jista' jkun ukoll li Luqa ried joħloq tensjoni meta jesprimi li l-attitudni ta' mħabba hija neċċesarja biex il-maħfra tkun possibbli, filwaqt li l-maħfra stess titlob spiritu miftuh ta' mħabba. Hi x'inhi l-pożizzjoni, Ĝesù jaħfrilha dnubietha (f'v. 47-49 għandna kull darba dan il-binomju: “*aphesis hamartia*”), haġa li tqajjem il-mistoqsija fuq b'liema setgħa jaħfer id-dnubiet (ara Lq 5:21). Iżda lill-mara jikkonfermalha: “Il-fidi tiegħek salvatek; mur bis-sliem” (v. 50). Hawnhekk naraw li s-salvazzjoni, jiġifieri l-maħfra tad-dnubiet, hija wkoll marbuta mal-fidi. Ifisser li l-evanġelista qed jindika fundament ieħor għall-maħfra: meta wieħed jemmen fl-opra salvifika ta' Ĝesù din twassal għall-maħfra tad-dnubiet li ġġib fil-midneb paċi interna.

Fl-episodju tal-fejqan tar-raġel mifluġ Ĝesù jeżerċita wkoll is-setgħa tal-maħfra tad-dnubiet (Mt 9:1-8; Mk 2:1-12; Lq 5:17-26). Naraw li Ĝesù jaħfer id-dnubiet minħabba l-fidi fil-qawwa tiegħu li wrew dawk li ressqu lil dak il-mifluġ quddiemu (v. 5), u din wasslet ukoll biex fejjaq lill-mifluġ. Il-fidi hija wkoll dispożizzjoni għall-maħfra tad-dnubiet (ara wkoll Atti 10:43; 26:18). Iżda meta din is-setgħa tiegħu li jaħfer id-dnubiet kienet ikkritikata, Ĝesù affermaha billi wera l-qawwa tiegħu li jfejjaq. Fit-Testment il-Qadim Alla biss għandu s-setgħa li jaħfer id-dnubiet, kif jidher b'mod partikulari fiċ-ċerimonja tal-Jum tal-Maħfra (din hi r-raġuni tal-kritika: “Min jista' jaħfirhom id-dnubiet ħlief Alla biss?” (v. 7), u qed iqisaha bħala dagħwa). Il-maħfra tad-dnubiet kellha tkun ukoll wieħed mis-sinjali taż-żmien Messjaniku (Hos 14:5; Ġer 31:34), u l-Messija kellu jwettaqha (Is 53:4-12). Meta Ĝesù qed jaħfer id-dnubiet, dan hu sinjal għar-restawrazzjoni tal-ħakma ta' Alla, u din hi parti mix-xandir tal-Bxara t-Tajba (ara Mt 1:21; Mk 1:15). Bit-titlu ta' “Bin il-Bniedem” Ĝesù jqanqal lis-semmiegħha biex jirriflett fuq il-persuna tiegħu; jafferma l-prerogattiva divina. Hu għandu s-setgħa mhux biss li jfejjaq, iżda wkoll li jaħfer id-dnubiet. B'mod parallel ifejjaq dak li hu viżibbli u inviżibbli. Mela meta Ĝesù qiegħed juri din is-setgħa li jaħfer “fuq l-art” (v. 6), jiġifieri fil-preżent, hu jkompli jifrex is-Saltna ta' Alla biex il-bnedmin jinhelsu mill-jasar tad-dnub.

Id-dnub li ma jinhafirx

Kull dnub, kbir kemm hu kbir, jista' jinħafer minn Alla, sakemm il-midneb juri sogħba għalih: “Tassew ngħidilkom, kollex jinħafirlihom lil ulied il-bnedmin, id-dnubiet u d-dagħha kollu li jidgħu” (Mk 3:28). Iżda Ĝesù jitkellem fuq dnub li hu l-eċċeżżjoni, li ma jinhafirx: id-dnub kontra l-Ispirtu s-Santu: “Imma min jieqaf lill-Ispirtu s-Santu ma jkollu qatt maħfra; jibqa' ħati għal dejjem” (Mk 3:29; Mt 12:31-32; Lq 12:10). Dan id-dnub muħwiex identifikat u n-natura tiegħu kienet suġġett ta' ħafna diskussjoni. L-interpretazzjoni l-aktar komuni nistgħu neħduha mill-kuntest tal-episodju fejn il-kittieba akkużaw lil Ĝesù li għandu fih lil Begħelżebul, il-prinċep tax-xjaten, meta qalu: “Għandu fih spirtu ħażin” (Mk 3:22-30 u paral.). Ĝesù qed jirreferi spċifikament għad-dnub tal-kittieba meta huma rrifjutaw li jagħrfu li l-Ispirtu ta' Alla qed jimmanifesta lilu nnifsu fl-azzjonijiet Messjanici tiegħu.

Fil-vanġeli Sinottici Ĝesù hu muri li għandu l-Ispirtu li bih qed iwettaq il-missjoni tiegħu (Mt 3:11,16; 4:1; 12:18,28; Lq 4:14,18). ’Il quddiem anki d-dixxipli jkollhom l-Ispirtu fit-twettiq tal-ħidma tagħhom (Mt 10:20; Mk 13:11; Lq 11:13). Dan l-Ispirtu kien imħabbar li sa jistrieh fuq il-Messija (Is 11:2; 42:1; 61:1). Issa meta l-kittieba, minħabba l-għamad spiritwali tagħhom, qed iqislu l-opra ta' Ĝesù ħidma tax-Xitan, qed iqiegħdu lilhom

infushom f'sitwazzjoni ta' dnub li ma jistax jinħafer, għax qed jagħlqu kull xaqq ta' tama li jistgħu joħorġu minn din is-sitwazzjoni. Qeqħdin jopponu mhux biss lil Bin il-Bniedem (Mt 12:32), imma l-offerta ta' Alla stess permezz ta' Ĝesù. Dan hu dak li ġabbar fuqhom Isaija (6:9-10) u li Ĝesù jtenni fid-diskors tal-parabboli: “Iħarsu kemm iħarsu ma jarawx, u jisimgħu kemm jisimgħu ma jifhmux, li ma jbiddlux ħajjithom u jaqilgħu l-maħfra” (Mk 4:12; ninnotaw li f'Mt 13:14 u Lq 8:10 tonqos l-aħħar parti li tidher ħarxa; ara wkoll ġew 12:40, fejn ukoll jirreferi għat-test ta' Isaija, għax il-Lhud ma emmnu f'ċ-ċeċċa). Il-Lhud, kemm fost il-kittieba u kemm fost il-Fariżej, irrifjutaw ir-rivelazzjoni ta' Alla mwassla permezz ta' Ĝesù, anzi attribwewlu l-qawwa tal-ispirtu l-ħażin. Dan allura jfisser li b'dan l-attegġġjament negattiv ta' rifjut totali ma hemm ebda tama għall-bniedem li qatt xi darba jista' jqiegħed xi kredibbiltà fil-persuna u l-opra ta' Ĝesù.

Is-setgħa tal-maħfra lill-Knisja

Rajna li Ĝesù kelli s-setgħa li jaħfer id-dnubiet, u filfatt din is-setgħa kienet ta' spiss eżerċitata mal-midinbin. Ĝesù fehem ukoll li din is-setgħa tal-maħfra tkompli anki fil-Knisja, li hu ried iwaqqaf fuq l-Appostli. Meta Ĝesù sejjah għal warajh dixxipli, minn fosthom għażel tnax-il Appostlu biex lilhom jagħtihom missjoni speċifika, biex dak li beda hu jitkompla bil-ħidma tagħhom.

Ĝesù jaf ukoll li l-bnedmin, minkejja li jwieġbu għas-sejħa tiegħu biex jerġgħu jitwieldu għall-ħajja mill-ġdid fl-İspirtu u jkunu mwettqa bil-grazzja tal-fidwa tiegħu, minħabba l-ġibda persistenti għall-ħażen min-naħha tax-Xitan, tal-ġisem u tad-dinja, juru dgħufija li terġa' twassalhom lejn id-dnub. Għalhekk Ĝesù ried li s-setgħa tal-maħfra tkompli tkun eżerċitata fil-Knisja. Naraw xi testi rilevanti biex nifħmu l-importanza ta' din il-medjazzjoni ekkleżjali għal din il-komunikazzjoni tal-maħfra divina.

Fir-raba' parti narrattiva (Mt 14-17) li għandu Matteu fil-vanġelu, wara l-istqarrira tal-fidi ta' Pietru fil-Messija, Ĝesù jsejjah lu l-“blata” u jafferma l-missjoni tiegħu tal-primat. Ĝesù jkompli jgħidlu: “Jiena nagħtik l-imfietaħ tas-Saltna tas-Smewwiet, u kull ma torbot fuq l-art ikun marbut fis-Smewwiet, u kull ma tkoll fuq l-art ikun maħkul fis-Smewwiet” (Mt 16:19). Imbagħad fir-raba' diskors tal-komunità (Mt 18), li jsegwi din il-parti narrattiva, Ĝesù jtenni l-istess kliem lid-dixxipli l-oħra li huma responsabbi fil-komunità (Mt 18:18). L-ghoti tal-imfietaħ huwa att simboliku antik u modern biex juri li qed tingħata l-awtorità (ara Is 22:22; Apok 1:18; 3:7). Waqt li l-kittieba u l-Fariżej jagħlqu l-bieb tas-Saltna (Mt 23:13), Pietru jmexxi u jħares il-poplu ta' Alla miġbur minn Kristu rebbieħ skond ix-xewqat u r-rieda tal-Imġħallek. Imma hu għandu wkoll personalment il-libertà ta' dixxerniment responsabbi. Kemm hi wiesgħa din l-awtorità tiegħu hu mfisser b'espessjoni Semitika ta' “tkoll u torbot”, li kellha użu tekniku fost ir-Rabbini, u din l-awtorità tapplika wkoll għall-Knisja, għal dawk li huma responsabbi bħala ragħajja fil-komunità. F'sens wiesa' l-espessjoni tirreferi fil-kamp legali għal deċiżjonijiet li jorbtu, imma tindika wkoll kemm li ddaħħal jew teskludi mill-komunità huwa s-sens primarju f'Mt 18:18. Pietru u r-ragħajja l-oħra fil-komunità għandhom ir-responsabbiltà li jiftu l-bieb tas-Saltna lil dawk li jfittxu verament u jagħlqu lil dawk li jheddu l-ġhaqda fil-komunità. Dawn mhumiex sempliċi għemnejjal tal-bniedmin, imma huma anki għemnejjal divini (Mt 16:19: “fis-Smewwiet”; 18:18: “fis-Sema”). Nistgħu ngħidu li fil-kwadru l-aktar wiesa' tas-setgħa mogħtija lil Pietru (Mt 16:19) u lid-dixxipli l-oħra li għandhom l-awtorità fil-komunità (Mt 18:18), tidħol anki l-missjoni li jaħfru dnubiet.

Din il-missjoni tal-mahfrah tad-dnubiet hija mogħtija lill-Appostli fil-kuntest tal-ghoti tal-Ispirtu s-Santu, il-Paraklitu mwiegħed (Gw 14:16s; 16:7-13), f'ġest simboliku minn Kristu Rxox tħix nefaħ fuqhom u qalilhom: “Hudu l-Ispirtu s-Santu. Dawk li taħfrulhom dnubietom (“aphete”: tibgħat, thalli jmur, taħfer dejn, taħfer ħtija ta’ dnub; fiż-żewġ Testmenti jippredomina s-sens reliġjuż tal-mahfrah divina: “*tas hamartias*”) ikunu mahfura, u dawk li żżommuhomlhom (“kratein”: tieħu f’idejk, tarresta, iżżomm, iżżomm shiħ; hawn, iżżomm id-dnubiet f’oppost għal taħfer, tiċħad il-mahfrah) ikunu miżmuma” (Gw 20:22-23). Filwaqt li l-Appostli jirċievu l-Ispirtu s-Santu, is-setgħa li Ģesù kien jeżercita personalment hija kkommunikata lilhom, u din tkompli fil-ħajja tal-Knisja hija u twettaq l-opra salvifika tiegħu. Hawn naraw li l-Appostli kienu mogħtija s-setgħa li jaħfru kif għamel Ģesù (ara Mk 2:5 u paral.), liema setgħa, imma, ma tidhix fil-vanġelu ta’ Ĝwanni. Mela fiċ-ċentru tal-ġrajjha tal-Għid jitwieleq il-ministeru tal-mahfrah tad-dnubiet (ara Lq 24:47). Dan it-test ta’ Ĝwanni hu meħud fit-tradizzjoni tal-Knisja Kattolika bħala baži Biblika għas-sagament tal-Mahfrah jew tar-Rikonċiljazzjoni (ara l-Konċilju ta’ Trento).

Iċ-ċentralità tal-persuna ta’ Ģesù

Meta Ĝesù jinterpreta t-Testment il-Qadim hu jqiegħed lilu nnifsu fiċ-ċentru tiegħu. Dan ġasad b’qawwa kbira lill-mexxejja tat-tradizzjoni mibnija fuq il-Liġi, it-Tempju u l-kult. Kienu jħarsu lejn Ĝesù mhux b’sempliċi polemika, imma raw fih atteggħjament immanfestat b’manjiera offensiva. Nistgħu nsemmu diversi elementi.

L-ewwel nett Ĝesù beda billi ppreżenta lilu nnifsu bħala profeta taż-żminijiet ġoddha (ara Lq 4:24), jgħallek l-indiema u l-Bxara t-Tajba (Mk 1:15; Mt 4:17). Aktar minn hekk, il-profezija li kienet imħabba fuq il-Messija fit-Testment il-Qadim, Ĝesù juri li ssib it-twettiq tagħha fil-persuna u l-opra tiegħu (Is 61:1-2), billi hu stess jafferma l-attwalizzazzjoni tagħha fil-preżent (Lq 4:21). In-nies ta’ Nazareth spicċaw biex inkorlaw għalihi minħabba l-affermazzjonijiet tiegħu.

Rigward il-kult, li kellu bħala ċentru t-Tempju, Ĝesù għamel interpretazzjoni radikali ta’ dan tal-aħħar. It-Tempju bħala simbolu tal-preżenza ta’ Alla kcellu l-akbar qima u rispett tal-Lhud. Imma Ĝesù, f’kontroversja fuq il-ħarsien tas-Sibt, jazzarda jagħmel lilu nnifsu “aqwa mit-Tempju” (Mt 12:6). Meta Ĝesù keċċa lill-bejjiegħha mit-Tempju hu qisu għamel minnu bħallikieku propjetà tiegħu, kif jidher mill-kliem profetiku li jikkwota: “Hemm miktub li ‘Dari dar it-talb tisseqjaħ’. Intom, imma, għamiltuha għar tal-ħallelin” (Mt 21:13; ara Is 56:7; Ĝer 7:11). Quddiem is-Sinedriju, fil-Passjoni, Ĝesù kien akkużat hekk: “Aħna smajnieh jgħid: ‘Jiena nhott dan it-Tempju mibni bl-idejn, u fi tlitt ijiem nibni ieħor li ma jkunx mibni bl-idejn’” (Mk 14:58; Gw 2:19). Dan il-kliem ir-raba’ vanġelu jinterpretah li qed jitkellem “fuq it-tempju tal-ġisem tiegħu” (Gw 2:21), b'riferenza għall-mewt u l-Qawmien tiegħu.

Fit-teoloġija tat-Testment il-Qadim kien ċar li Alla biss seta’ jaħfer id-dnubiet, u dan fil-kwadru tal-Patt li jiġbor fih il-Liġi u l-kult. It-Testment il-Ġdid min-naħha l-oħra ma jagħmilx sigriet, anzi diversi kitbiet fi qbil shiħ jaffermaw bħala verità ċentrali li Alla wettaq il-mahfrah permezz tal-persuna u l-opra ta’ Ĝesù (Atti 13:38; Efes 1:7; Kol 1:14; 1 Gw 2:12). Kif digħi rajna, Ĝesù stess jaġħi l-mahfrah, bħal fil-każ tar-raġel magħtub (Mk 2:5; Mt 9:2; Lq 5:20), li wassal għar-reazzjoni minn dawk prezenti b’akkuża ta’ dagħwa fil-konfront tiegħu. Imma meta Ĝesù jgħid li l-mahfrah tad-dnubiet tinkiseb ukoll permezz tal-mewt tiegħu, imfissra f’termini sagrifiki, hu qiegħed jaġħmel

interpretazzjoni radikali tat-Testment il-Qadim rigward il-kult tas-sagrificċju. Fl-Aħħar Ċena Ĝesù qal: “Dan huwa demmi, id-demmm tal-Patt, li jixxerred għall-kotra, għall-maħfra tad-dnubiet” (Mt 26:28; Mark u Luqa m’għandhomx l-espressjoni “għall-maħfra tad-dnubiet”, iżda Luqa jitkellem fuq il-Patt “il-ġdid” (ara Lq 22:20)). It-termini “patt” u “demmm” huma parti mil-lingwaġġ tas-sagrificċju. Jekk qabel il-Patt kien issiġillat bid-demmm tal-annimali, issa dan il-Patt huwa ssiġillat bid-demmm ta’ Ĝesù nnifsu. Il-mewt ta’ Ĝesù ma tistax tiġi attribwita lil xi kawża aċċidental, bħall-inkompetenza ta’ Pilatu jew l-ġħira tal-Lhud, imma hija meqjusa bħala azzjoni divina li permezz tagħha twaqqaf Patt ġdid, issiġillat minn Ĝesù nnifsu, l-lben ta’ Alla, bl-offerta sagrifikiċċi ta’ ħajtu. Din il-mewt redentiva, li biha nkisbet il-maħfra tad-dnubiet, hi f’kuntrast mas-sagrificċji tat-Testment il-Qadim, anzi tagħmel is-sagrificċji tal-Liġi bla siwi, għaliex is-sagrificċji tal-annimali ma jistgħux ineħħu d-dnubiet (ara Lhud 9:12; 10:11,18).

Biex inkomplu ma’ din it-tema tal-maħfra tad-dnubiet f’rabta mas-sagrificċju, insemmu dak li nsibu fil-bidu tal-vangelu ta’ Ĝwanni. Mal-ewwel dehra pubblika ta’ Ĝesù, Ĝwanni l-Battista jippreżentah hekk: “Araw il-ħaruf ta’ Alla, li jneħħi d-dnub tad-dinja” (Ĝw 1:29,36). Minħabba li d-dinja, jiġifieri l-umanità kollha, kienet maħkuma mid-dnub, Alla bagħat lil Ibnu biex jeħles lid-dinja mid-dnub u permezz tiegħu ssalva (Ĝw 3:16-17). Dan is-simboliżmu tal-ħaruf b'riferenza għal Ĝesù kien tema rikorrenti fil-Knisja tal-bidu, kif juru l-kitbiet tat-Testment il-Ġdid (barra Ĝw 1 insibu wkoll Atti 8:32; 1 Piet 1:18-19; 1 Kor 5:7; Apok 5:6s). Din it-tema żgur li għandha bħala sfond ġrajjet u orakli profetiċi fit-Testment il-Qadim li jħabbru ġrajja ta’ Kristu Feddej. L-ewwel għandha l-ġrajja tal-Ēżodu, li fiha l-ħaruf tal-Ġhid ġie ssagrififikat biex ifakk il-ħelsien tal-Lhud mill-jasar tal-Ēgħittu (Eż 12). Imbagħad hemm ir-raba’ oraklu tal-Qaddej ta’ Jaħweh (Is 52:13-53:12), ippreżzentat bħala l-ħaruf: “...miġruħ minħabba fi dnubietna... bħal ħaruf meħud għall-qatla... neħħha l-ħtijiet tal-kotra, u ndaħħal għall-midinbin” (Is 53:7). Dan il-Qaddej huwa figura ta’ Ĝesù li jiġi ssagrififikat bħall-ħaruf tal-Ġhid mingħajr ma jkissrulu ebda għadma (Ĝw 19:36; ara Eż 12:46; Num 9:12; Salm 34:21), biex permezz tat-tbatija u l-mewt tiegħu jsalva lill-bnedmin, billi jeħlismhom minn dnubiethom, kif esprima hu stess fil-kelmiet tal-Aħħar Ċena (Mt 26:28).

Il-maħfra fl-Atti tal-Appostli

Fil-bidu tal-Knisja l-Appostli kienu jipprietkaw li s-salvazzjoni hi possibbli biss fl-isem ta’ Ĝesù: “F’ħadd ħliefu ma hemm salvazzjoni, għax imkien taħt is-sema ma hemm isem ieħor mogħti lill-bnedmin li bih aħna għandna nkunu salvi” (Atti 4:12). Huma għamlu użu mill-kelma “isem” għal Ĝesù l-Messija (2:38; 4:16; 5:28,40; 10:43; 22:16; ara wkoll Ĝw 3:18; 1 Ĝw 2:12), li fit-Testment il-Qadim kienet turi l-qdusija u t-traxxendenza ta’ Alla (ara 2 Kron 6: fid-diskors u t-talba ta’ Salamun, meta ddedika t-Tempju, qal li “fih ikun hemm ismi”). L-Appostli fil-predikazzjoni primittiva tagħhom kien spiss jitkellmu fuq il-maħfra tad-dnubiet u li “permezz ta’ Ĝesù qiegħda tixxandrilkom il-maħfra tad-dnubiet” (Atti 13:38; 2:38; 5:31; 10:43; 26:18). Il-fidi f’dan Ĝesù hi meħtieġa għall-maħfra tad-dnubiet: “Kull min jemmen fih jaqla’ l-maħfra tad-dnubiet bis-saħħha ta’ ismu” (Atti 10:43; 26:18). Iżda bħalma Ĝesù, meta beda jxandar il-Bxara t-Tajba, kien jistieden lin-nies biex jindmu, anki l-Appostli jinsistu b'mod espliċitu fuq l-indiema: “Indmu, u jitgħammed kull wieħed minnkom fl-isem ta’ Ĝesù Kristu, għall-maħfra tad-dnubiet” (Atti 2:38; 5:31; 8:22). Mela l-indiema u l-fidi huma kundizzjonijiet meħtieġa u li jibqgħu biex wieħed jikseb il-maħfra tad-dnubiet. Dawn huma relatati mal-Patt il-ġdid li waqqaf Ĝesù l-Messija.

Il-maħfrah fl-ittri tat-Testment il-Ġdid u fl-Apokalissi

Din il-missjoni redentriċi ta' Ĝesù rigward il-maħfrah tad-dnubiet insibuha wkoll fil-kitbiet l-oħra tat-Testment il-Ġdid: fl-ittri Pawlini, fl-ittra lil-Lhud, fl-ittri ta' Pietru, ta' Ĝwanni u ta' Ġakbu, u fl-Apokalissi. Jekk Ĝesù kien juža l-lingwaġġ tal-maħfrah, anki jekk ma kienx bizzżejjed għaliex, il-Knisja ta' żmien l-Appostli kellha ddur lejn espressjonijiet u metafori oħra biex tesprimi b'mod adegwat il-kontenut tal-missjoni redentriċi ta' Ĝesù fil-kuntest tal-Patt il-ġdid. Filfatt il-maħfrah ta' Alla hija mfissa b'diversi espressjonijiet, l-aktar importanti “salvazzjoni”, “ġustifikazzjoni”, “fidwa” (redenzjoni) u “rikonċiljazzjoni” (ħbiberija mill-ġdid). Kull kittieb għandu l-viżjoni partikulari tiegħu. Immiss li nagħtu ħarsa fil-qosor lejn dawn il-kitbiet.

Pawlu jitkellem fuq il-maħfrah, għalkemm il-kelma mhijiex frekwenti. Hu juri li Alla jagħti l-maħfrah li hija realizzata permezz ta' Ĝesù: “Fih aħna għandna l-fidwa bid-demm tiegħu, il-maħfrah tad-dnubiet, skond l-ghana tal-grazzja tiegħu” (Efes 1:7; Kol 1:14). Ninnotaw l-użu tal-lingwaġġ sagrifiki għall-maħfrah tad-dnubiet. L-offerta ta' Ĝesù issa hi s-sagħiċċju li jneħħi d-dnubiet u mhux iżjed is-sagħiċċju li kien isir fil-kult l-antik. Dan il-lingwaġġ insibuh ukoll meta Pawlu jitkellem fuq il-maħfrah li Alla jagħti permezz ta' Ĝesù, iżda b'termini differenti minnha. Hekk fl-ittra lir-Rumani għandna test importanti f'dan is-sens: “Il-bnedmin kollha dinbu u čċaħħdu mill-glorja ta' Alla; għalhekk issa huma jkunu ġġustifikati (“*dikaiomai*”) bil-grazzja tiegħu, li jagħtihom minn rajh permezz tal-fidwa (“*apolutrosis*”) li hemm fi Kristu Ĝesù. Lilu Alla qiegħdu sagħiċċju ta' tpattija għall-maħfrah tad-dnubiet (“*hilasterion*”, espazzjoni, propizjazzjoni; f'Saydon “vittma ta' maħfrah”), għal dawk li jemmu bih. U dan bis-saħħha ta' demmu” (Rum 3:23-25). Il-bnedmin kollha jistgħu jiksbu l-maħfrah tad-dnubiet permezz tal-fidi f'Ġesù, li wettaq verament il-fidwa bit-tixrid ta' demmu, u li timmanifesta l-opra salvifika ta' Alla (ara Rum 3:26). Is-sagħiċċji tal-imġħoddi kienu biss prefigurazzjoni tas-sagħiċċju li kellel jitwettaq fiż-żmien, jiġifieri dak ta' Ĝesù. Il-ħsieb Pawlin fuq il-maħfrah tad-dnubiet permezz tas-sagħiċċju ta' Ĝesù jkompli jurih meta jgħid li hu “kien mogħti għall-mewt għal dnubietna” (Rum 4:25). Pawlu jitkellem ukoll fuq ir-rikonċiljazzjoni (il-ħbiberija mill-ġdid) li hi miksuba wkoll permezz ta' Ĝesù (Rum 5:11): “Alla kien li ħabbeb (“*katallasso*”) il-ħolqien miegħu nnifsu permezz ta' Kristu, bla ma qagħad iżomm il-kont ta' dnubiethom, u fdalna l-ministeru ta' din il-ħbiberija” (2 Kor 5:19). Ħbiberija mill-ġdid ma' Alla tfisser li d-dnub m'għadux hemm jifred lill-bniedem minn Alla; allura hemm il-maħfrah u l-bniedem jista' jerġa' jagħmel l-esperjenza tal-preżenza ta' Alla f'ħajtu. Għal Pawlu l-imħabba ta' Alla għall-midinbin dehret meta tana lil Ibnu, li miet għalina (Rum 5:8). Terminu ieħor tabilhaqq Pawlin, li juri l-istess konvinzjoni, hu l-verb “tiġġustifika” (“*dikaioo*”): “Issa li aħna ġġustifikati b'demmu” (Rum 5:9). Kelma oħra li Pawlu biss jużaha fit-Testment il-Ġdid, darba, u li ma nsibuhieq fis-Settanta, hi meta jgħid: “...waqt li fl-imġħoddi għalaq għajnejh (“*paresis*”) għad-dnubiet li saru fiż-żmien...” (Rum 3:25). Tista' tfisser maħfrah (allura sinonima għal “*aphesis*”, kif iżommu Bultmann u oħrajn), iżda ħafna oħrajn jeħduha fis-sens ta' “tħalli jgħaddu” id-dnubiet ta' qabel.

Għalkemm Pawlu ma tantx juža l-kelma “maħfrah”, iżda kif rajna hu juža espressjonijiet u metafori oħra. Ma' dawk li semmejna nistgħu nżidu oħrajn. Pawlu jitkellem ħafna fuq li “tkun fi Kristu”, b'mod partikulari permezz tal-Magħmudija li tagħmel lill-Kristjan haġa ma' Kristu fil-mewt u l-Qawmien tiegħu (Rum 6:3-11). Meta l-bniedem jaqla' l-maħfrah tad-dnubiet, Pawlu jiddeskrivih bħala “bniedem ġdid” (Kol 3:9), “ħolqien ġdid” (Gal 6:15), kif ukoll membru tal-Ġisem ta' Kristu (Efes 4:12; 1 Kor 6:15). B'dawn l-

espressjonijiet hu qed juri x'jigri mill-bniedem li jkun meħlus mid-dnub permezz tal-maħfra.

Fl-ittra lil-Lhud, l-awtur mill-bidu jgħid li Alla “f'dan l-aħħar żmien, huwa kellimna permezz ta' Ibnu” (1:2). L-awtur ikompli jgħid li l-missjoni deċiżiva tal-iben fid-dinja kienet “li naddafna minn dnubietna” (1:3), u jiddeskrivi l-mod f'termini kultwali tas-sagħiċċju. Għalhekk Kristu bħala l-Qassis il-Kbir “offra lilu nnifsu darba biss biex jitgħabba bid-dnubiet tal-kotra” (9:28), u dan b'sagħiċċju għad-dnubiet (9:26; 10:12), bit-tixrid ta' demmu (9:12,22), għall-maħfra tad-dnubiet (9:22). B'offerta waħda għamel perfetti lil dawk li huwa jqaddes (10:14). Issa la hemm il-maħfra tad-dnubiet permezz tal-mewt ta' Kristu, m'hemmx ħtiega ta' aktar sagħiċċji għad-dnubiet (10:18).

Fl-ewwel ittra ta' **Pietru** għandna l-istess tema, meta jgħid li l-bnedmin kienu mifdija “bid-demm għażiż ta' Kristu, li kien bħal ġaruf bla għajb u bla tebgħha” (1:18-19; ara wkoll 1:2: “imraxxin b'demmu”: b'dan il-kliem, filwaqt li jirreferi għar-riti tat-Testment il-Qadim imfissra f'Eż 24:3-8 u Lev 16:14-15, irid ifisser il-frott tal-mewt ta' Ĝesù). Hawn nerġgħu ninnotaw li bl-użu tal-lingwaġġ meħud mill-kult tas-sagħiċċju tiġi espressa l-fidwa tal-bnedmin, jiġifieri li huma meħlusa minn ħtiejethom.

Fl-ewwel ittra ta' **Ġwanni** nsibu wkoll it-tema tal-maħfra. Din il-maħfra tad-dnubiet isseħħi permezz ta' Kristu, “bis-saħħha ta' ismu” (2:12). Din il-maħfra setgħet tkun possibbli għal din ir-raġuni mfissra f'termini tas-sagħiċċju: “Id-demm ta' Ĝesù Kristu Ibnu jnaddafna minn kull dnub” (1:7). Ġwanni jkompli jgħid b'mod espliċitu li l-istqarrja tad-dnubiet hija t-targa lejn il-maħfra: “Jekk nistqarru dnubietna, hu fidil u ġust, hekk li jaħfrilna dnubietna u jnaddafna minn kull ġażeen” (1:9; ara Atti 19:18). Ma jgħid kif, imma huma dnubiet personali u konkreti; iżda Alla, li hu “fidil u ġust” (Eż 34:6s; Dewt 32:4), li jżomm it-tjieba tiegħi skond il-Patt, jaħfer id-dnubiet.

It-tema tal-maħfra tad-dnubiet insibuha wkoll fl-ittra ta' **Ġakbu**. Il-kuntest jirreferi għall-każ ta' xi ħadd marid fil-komunità, sabiex fil-Knisja “jitolbu għalih u jidliku biżżejt f'isem il-Mulej”. Ikompli jgħid: “It-talba tal-fidi ssalva lill-marid, u l-Mulej iqajmu; u jekk ikun għamel xi dnubiet, jinħafrulu” (5:14-15). Dan huwa t-test li fuqu hu bbażat is-Sagament tal-Morda. Hawn nerġgħu naraw it-tema ta' “l-isem”; juri li d-dilka ssir bil-qawwa tal-isem imsejjah, ta' Kristu glorjuż. It-talba trid tkun bil-fidi, kundizzjoni li kienet mitluba wkoll minn Ĝesù (ara Mk 5:34; 16:17-18). Permezz tat-talb tal-Knisja u d-dilka, il-marid mhux biss isalva, jiġifieri mill-marda u l-mewt, imma, jekk ikun hemm id-dnubiet, jaqla' wkoll il-maħfra tad-dnubiet, kemm tal-ħtiejiet ta' kuljum u kemm ta' dawk gravi. Għandna l-fejqan tal-bniedem sħiħ, fil-ġisem u fl-ispirtu. Ġakbu jsemmi wkoll l-istqarrja tad-dnubiet (5:16; ara wkoll Atti 19:18; 1 Ĝw 1:9) bħala l-pass lejn il-maħfra.

Fl-aħħar ktieb tat-Testment il-Ġdid, l-**Apokalissi**, Ĝesù hu ppreżentat simbolikament bit-titlu favorit tal-ħaruf, bħala “il-ħaruf wieqaf, bħal maqtul” (5:6). Digħi fil-bidu Ĝesù hu kkaratterizzat u akklamat bħala “dak li ħabbna, u li ħallna minn dnubietna bis-saħħha ta' demmu, u li għamilna saltna, qassisin għal Alla tiegħi, Missieru” (1:5-6). Dawn il-kelmi jiġu mtennija fl-ġhanja smewwija l-ġdid, f'ċelebrazzjoni solenni u universali ddedikata lill-ħaruf: “Għax int kont maqtul, u b'demmek ksibt għal Alla bnedmin minn kull tribu u lsien, minn kull poplu u ġens, u għamilhom għal Alla tagħna saltna u qassisin, li għad isaltnu fuq l-art” (5:9-10). F'termini sagħifikali Ġwanni jrid jagħmel il-punt li s-setgħa u l-għorja tal-ħaruf huma dovuti lir-rebħha tal-ħaruf fuq is-salib (5:12-

13). Din il-festa kbira kienet frott tas-sagrifiċċju ta' Ĝesù, il-ħaruf. Bis-sagrifiċċju tiegħu hu feda u salva lill-umanità mitlu fu u rrikonċiljaha ma' Alla. Konsegwentement il-bnedmin għaddew mill-mewt għall-ħajja, għall-għaqda ma' Ĝesù u ma' Alla (ara 7:10). Fil-ħsieb ta' Ĝwanni l-mistednin u l-Għarusa tal-ħaruf huma l-istess ħaġa (19:7-9). It-tjubija ta' Alla u l-imħabba tal-ħaruf għall-bnedmin jimmanifestaw il-qofol l-aktar sublimi tagħhom meta Ĝeruselemm il-ġidha, imhejjija bħal għarusa għall-ġharus tagħha, tkun tissejja "l-ġħamara ta' Alla mal-bnedmin" (21:3).

Għeluq

Nistgħu ngħidu li fit-Testment il-Ġdid għandna l-istess idea tal-maħfra bħal fil-Qadim: li tgħatti jew tneħħi d-dnub, il-ħtija jew il-ħażen, tneħħi jew twarrab dawk l-ostakli li jifirdu lill-bniedem minn Alla, u allura twitti t-triq għar-rikonċiljazzjoni u komunjoni miegħu. Fit-Testment il-Ġdid il-maħfra (indikata bil-kelmiet "*aphesis*", "*aphiemi*" u "*paresis*") hija kważi dejjem dik ta' Alla, u fis-Sinottici l-bniedem hu riferit l-aktar għal din il-maħfra u tingħatalu meta jitlobha, jekk ikun lest li jaħfer lill-oħrajn. Iżda jekk fiż-żminijiet post-Ēziliċi u Rabbiniċi l-maħfra kienet maħsuba aktar f'termini legali u etiċi, Ĝesù wessa' aktar il-perspettiva tagħha fuq il-linjal profetika fit-tagħlim tiegħu fuq id-dnub u l-indiema. F'dan iż-żmien tas-Saltna Messjanika l-maħfra tidher aktar bħala twettiq tal-wegħda Messjanika, u għalhekk l-insistenza ta' Ĝesù fuq ir-rabta bejn l-indiema u l-fidi f'Ġesu l-Messija. Ĝesù stess wettaq il-maħfra, u l-komunità ekkleżjali wkoll irċeviet is-setgħa li tagħti l-maħfra permezz tiegħu. Dak li hu issa spċifikament Kristjan fil-maħfra hu li Alla jagħti l-maħfra permezz tal-azzjoni redentriċi ta' Ĝesù, kif rajna fil-kitbiet tat-Testment il-Ġdid. Il-Knisja, bħala komunità eskatoloġika qaddisa, imwaqqfa bl-azzjoni salvifika ta' Ĝesù, tkompli twettaq din il-maħfra bħala barka eskatoloġika. Hu veru li l-Ewkaristija mwaqqfa fl-Aħħar Ċena hija t-tifikira tas-sagrifiċċju ta' Ĝesù, li wettaq fuq is-salib bit-tixrid ta' demmu, li bih issigilla l-Patt il-ġdid, u permezz ta' din il-fidwa bi prezz għoli kiseb il-maħfra tad-dnubiet għall-bnedmin kollha (Mt 26:28); u hekk ġie ffurmat il-poplu tal-Patt il-ġdid li hi l-Knisja, imnaddfa u mqaddsa b'demmu, u li tkompli ssib it-tiċhi tagħha bħala komunità ("*koinonia*") f'din l-istess għajnejn ta' għaqda li hi l-Ewkaristija, bis-sehem tagħha minn din il-ħobża waħda u minn ġisem wieħed (ara 1 Kor 10:17). Minkejja dan, il-Knisja xorta trid tibqa' tissaffa u tiġġedded, għax fiha hemm il-midinbin. Bis-setgħha mogħtija lilha minn Ĝesù nnifsu, il-Knisja tamministra tliet sagamenti li huma esplicitament għas-servizz tal-maħfra tad-dnubiet, kif rajna qabel. Dawn huma l-Magħmudija (Atti 2:38; 22:16; Rum 6:3-11; Kol 2:12-14), is-sagamenti tal-Maħfra jew tar-Rikonċiljazzjoni (Ĝw 20:23), u d-Dilka tal-Morda fdata f'idejn il-presbiteri (Gak 5:14-16).

Il-ħsieb tal-maħfra hu fundamentali fit-Testment il-Ġdid, għalkemm it-termini tal-maħfra mhumiex tant mifruxa. Minkejja li f'Pawlu u fi Ĝwanni b'mod partikulari, u anki f'kitbiet oħra, il-kelma "maħfra" mhijiex frekwenti, huma għandhom kontenut wiesa', espress b'ħafna termini oħra li juru l-opra redentriċi ta' Ĝesù, kull awtur bl-enfasi tiegħu, skond kif iħares lejn ir-realtà tad-dnub. Id-dnub għandu diversi effetti fil-ħajja tal-bnedmin, u għalhekk il-maħfra tad-dnubiet għandha wkoll diversi aspetti. Meta dd-nub hu meqjus bħala realtà li tjassar lill-bniedem taħt il-qawwa tax-Xitan, dan sab id-dgħufija tiegħu quddiem il-qawwa ta' Ĝesù li jeħles lill-imjassrin, u li jfejjaq u jqajjem il-mejtin. Ĝesù jkisser il-ħakma tax-Xitan biex jaġhti lill-bnedmin il-maħfra; hekk għandna l-fejqan tal-bniedem shiħi mogħtti lil min jilqa' s-Saltna tiegħu (ara s-Sinottici, l-ittri ta' Pawlu u l-vanġelu ta' Ĝwanni). Id-dnub jista' jiġi meqjus bħala ħtija. Allura hawn il-maħfra hija kkunsidrata mill-aspett ta' tpattija jew ta' espjazzjoni; hekk fl-ittri

Pawlini u ta' ġwanni, fl-ittra lil-Lhud u fl-ewwel ittra ta' Pietru. Il-lingwaġġ tas-sagħiċċju hu prezenti b' espressjonijiet bħal "demm", "espjazzjoni" u "Haruf ta' Alla", jew, meta jirreferi għall-mewt ta' Ĝesù, bħal "għalina" u "għall-midinbin". Fl-aħħar nett, id-dnub jista' jiġi kkunsidrat ribelljoni lejn Alla, allura l-mahfrah tidher taħt l-aspett ta' rikonċiljazzjoni, fejn tiġġedded il-ħbiberija ma' Alla.

Bil-fidi f'Ġesù li fdieni u bil-ministeru tal-Knisja li twassal il-mahfrah, il-Kristjan li għandu ndiema sinċiera ta' dnubietu u rieda shiħa li joħroġ mis-sitwazzjoni tiegħu bħala midneb, jista' jerġa' jsib l-għaqda tiegħu ma' Alla li jħobbu, li jaħfirlu u li jerġa' jilqgħu fi ħdanu bħala iben adottiv tiegħu mimli bis-sliem fl-Ispritu.

3. IL-QARI TAL-QUDDIES TAL-ĦDUD TAR-RANDA - SENA Ċ

	L-Ewwel Qari	It-Tieni Qari	Il-Vanġelu
1	Stqarrija tal-fidi tal-poplu ta' Alla Dew 26,4-10	Stqarrija tal-fidi fi Kristu Rum 10,8-13	It-tiġrib fid-deżert Lq 4,1-13
2	Il-Patt ma' Abraham Ġen 15,5-12.17-18	Kristu għad ibiddilna fis-sura tal-ġisem glorjuż tiegħu Fil 3,17-4,1	It-Trasfigurazzjoni Lq 9,28b-36
3	Is-sejħa u l-missjoni ta' Mosè Eż 3,1-8a.13-15	Kristu l-blata spiritwali 1 Kor 10,1-6.10-12	Sejħa urġenti għall-indiema Lq 13,1-9
4	Čelebrazzjoni ta' l-Għid fl-Art Imwiegħda Goż 5,9a.10-12	Alla ħabbibna miegħu nnifsu permezz ta' Kristu 2 Kor 5,17-21	Il-Missier u ż-żewġ ulied Lq 15,1-3.11-32
5	Nagħmel triq fix-xaghri, xmajjar fid-deżert Is 43,16-21	Minħabba Kristu lqajt li nitlef kollox Fil 3,8-14	L-Adultera: Mur, u la tidnibx iżjed Għw 8,1-11

4. LECTIO DIVINA TAL-VANGELI TAL-ĦDUD TAR-RANDAN

1. L-Ewwel ħadd tar-Randan - Sena Ċ

“... u l-Ispirtu ħadu fid-deżert”

Ġesù, mimli bl-Ispirtu s-Santu, raġa' lura mill-Ġordan u l-Ispirtu ħadu fid-deżert. (v.1)

Mimli bl-Ispirtu: dan kien l-ikel ta' Ĝesù li ser jakkumpanjah għal matul l-erbgħin ġurnata.

Hemm għal erbgħin jum Ĝesù kien imġarrab mix-Xitan. Matul dawk il-jiem ma kiel xejn; u mbagħad, meta għaddew dawk il-jiem, ħadu l-ġuħi. (v.2)

Il-prova ta' Ĝesù sseħħi f'mument ta' dghħufija umana, waqt li ħadu *l-ġuħi*. Id-dghħufija umana ssir art fertili wkoll għat-tentazzjoni li kellu matul il-passjoni (ara Lq 23). Faċli f'dan il-mument li r-rieda tiddgħajnejf.

U x-Xitan qallu: "Jekk inti Bin Alla, għid lil din il-ġebbla ssir ħobż." Wieġbu Ĝesù: "Hemm miktub li 'l-bniedem mhux bil-ħobż biss jgħix." (v.3-4)

Il-viżjoni ta' Kristu hija ikbar mill-bżonn partikulari tal-bniedem, ikbar minn dak li huwa attakkat miegħu u li huwa materjali. Ĝesù ried jeduka 'l-istess bniedem biex jifhem il-veri bżonnijiet tiegħu u ma jħallix jingħalaq fi bżonn partikulari, fejn jissodisfa sempliċement biċċa żgħira, għax *is-sura ta' din id-dinja għad tgħaddi*. (1 Kor 7,31)

Toqogħdux tfittxu x'se tieklu u x'se tixorbu, u xejn titħassbu; dawn kollha ħwejjeġ li jfittxuhom in-nies tad-dinja, u Missierkom jaf li teħtiġuhom. Fittxu mela s-Saltna tiegħu, u magħha mbagħad iżidilkom dawn ukoll. (Lq 12,29-31) Ir-risposta ta' Ĝesù hija biex il-bniedem ma jiqaafx fuq l-istint imma fuq is-smiġħ tal-Kelma u fuq il-verità li hemm f'qalbu.

Il-konfront bejn Kristu u Satana m'huwiex impoġgi f'atmosfera ta' ġlied, għax quddiem l-İben, Satana huwa digħà mirbuħ.

Mbagħad ix-Xitan ħadu fl-ġholi u wrieh is-saltniet tad-dinja kollha f'daqqa. Qallu x-Xitan: "Nagħtik is-setgħa fuq dawn kollha, bil-glorja tagħhom ukoll għax hija ngħatat lili, u jiena nagħtiha lil min irrid. Jekk tinxteħet quddiemi tagħtini qima, kollha tiegħek tkun."

Ix-xitan bil-Grieg huwa *diabolos*, li tfisser: dak li jixli, dak li jaqsam, li joħloq diviżjoni. Hu dak li joħloq diviżjoni bejna u bejn alla. Hija diviżjoni li twassal għad-dwejjaq, għall-falliment, għall-mewt: *sewwed qalbu ħafna, għax kien tasseg għani.* (Lq 18,23) Fil-fatt, kollox qed idur fuq il-kelmiet *jekk inti Bin Alla.* Fit-tentazzjoni hemm dan l-element: niġi maqtugħ minn Alla biex insib risposta iż-żejjed faċli għal dak li jiġini f'moħħi, li nħoss, li jissofisfani f'dak il-mument, dak li hu ta' vantaġġ personali, b'mod li ma nibqax nara lil

Alla u lill-oħrajn. Inħalli l-istint imexxini, jiena u nfitttex l-iżjed triq faċli. Fit-tentazzjoni l-bniedem ma jafdex f'Alla.

Ix-xitan qed jipprova jissepara lil Ĝesù mill-Missier, iridu jinżel għarkubbtejn quddiemu, il-kuntrarju tal-identità tal-lben: lil jkun jiddependi mill-Missier. Qed jilbes l-għatx għall-poter li jinsab fil-bniedem. Il-Saltna tkun tassew tal-Messija jekk issa huwa jintelaq f'idejn il-Missier: *Mela ha jkun jaf fi żgur il-poplu kollu ta' Iżrael lil lil dan Ĝesù, li intom sallabtuh, Alla għamlu Mulej u Messija.* (At 2,36)

Ġesù wieġbu u qallu: "Hemm miktub, 'Lill-Mulej Alla tiegħek tagħti qima, u lili biss taqdi.' (v.8)

Ġesù qed jikkwota t-talba tax-Shemà, it-talba li l-poplu ta' Iżrael kien jirrepeti tliet darbiet kuljum L-lben totalment sottomess għall-Missier, jgħix il-missjoni tiegħu bħala qaddej u ser jobdi sal-mewt: *inxommu għajnejna merfugħha lejn Ĝesù, li minnu tibda u fih tintem il-fidi tagħha; hu li, flok l-hena li kellu quddiemu, qagħad għas-salib bla xejn ma qies l-ghajjb tiegħu u issa qiegħed fuq in-n aħha tal-lemin tat-tron ta' Alla.* (Lh 12,2)

Mbagħad ix-Xitan ħadu Ĝerusalem, qiegħdu fuq il-quċċata tat-tempju, u qallu: "Jekk inti Bin Alla, inxteħet minn hawn għal isfel. Għax hemm miktub li 'Lill-anġli tiegħu jordnalihom biex jieħdu ħsiebek sewwa,' u li 'fuq idejhom jerfġħuk, ħalla ma taħbatx riġlek ma' xi ġebla.' Wieġeb Ĝesù u qallu: "Jingħad, 'Iġġarrabx lill-Mulej Alla tiegħek.'" (v.9-12)

L-aħħar tentazzjoni sseħħi Ĝerusalem, il-belt il-qqddisa u fl-iż-żejt post għoli tat-tempju. Ĝerusalem għal Luqa hi l-punt entrali tal-attività ta' Ĝesù. F'kap 9,51 Ĝesù jibda l-mixja tiegħu lejn din id-destinazzjoni: *B'rieda shiħa dar u telaq lejn Ĝerusalem.* Huwa minn Ĝerusalem li l-Knisja tibda l-missjoni tagħha.

L-aħħar tentazzjon ssir l-ikbar waħda. Ix-xitan qed jinqeda bl-istess arma li Ĝesù kien iġġilidlu biha - il-Kelma: *għax hemm miktub.* Jinqed bis-Salm 90, salm li juri l-fiduċja tal-bniedem ġust fil-protezzjoni divina. Hawnhekk *Satana stess jitbiddel f'anġlu tad-dawl.* (2 Kor 11,14)

Hija tentazzjoni li tadatta l-fidi għall-gosti tiegħek u għall-preferenzi personali tiegħek, li tkun int li tistabilixxi r-rwol li jrid 'jilgħab' il-Mulej fil-ħajja tiegħek u tal-oħrajn. Donnu wieħed jista' jilgħab kif irid b'dawk il-ħwejjeg sagri li jinsab imdawwar bihom. Hija tip ta' manipulazzjoni - li tniżżeł lil Alla għall-bżonnjet umani u tobbliġah jintervieni: *Xi wħud mill-kittieba u l-Fariżej qabdu u qalulu: 'Mgħallem, xtaqna kieku naraw sinjal mingħandek!'* Iżda hu weġibhom: *'Sinjal iridu, nisel ħażin u infidil! Imma ebda sinjal ma jingħatalu ħlief dak tal-profeta Ĝona.'* (Mt 12,38-39)

Mbagħad ix-Xitan meta temm dan it-tiġrib kollu, telaq minn ħdejha sa ma wasal il-waqt. (v.13)

Il-waqt kien il-waqt tal-passjoni. Ĝesù jirbaħ il-ġlieda iżda m'hux il-gwerra. Il-ġlieda ser tkompli.

Għat-talb u r-riflessjoni

- It-tliet tentazzjonijiet ta' Ģesù għandhom l-bidu tagħhom mal-bniedem u għalhekk għadhom għeruqhom fina. *U l-mara rat li s-siġra kienet tajba ghall-ikel* (it-tentazzjoni tal-ħobż) *u tiġbdek fil-ġħajnejn* (it-tentazzjoni li thares lejn l-istorja tiegħek bl-ġħajnejn tal-laħam u m'hux b'dawk ta' Alla), *u s-siġra tħajrek biex tikseb id-dehen* (li ssir bħal Alla - it-tentazzjoni tal-idolatrija); *u ħadet mill-frott u kielet.* (Ġen 3,6)
- Inħossu iżjed il-bżonn tal-ikel, ta' x'se nilbsu, ta' dak li huwa materjali, f'dawk il-mumenti meta nkunu nħossuna vojt fil-qalb... “Bisogna soddisfare la fame dell’essere umana nella sua aspirazione infinita. di essa lo stomaco, per quanto abbia la sua importanza, non è che un simbolo.” (E. Drewermann)
- Jekk id-dinjità ta' Bin Alla u d-dinjità tal-bniedem huma ikbar minn kull bżon egoistiku, liema huma dawk il-bżonnijiet li jagħagħluni naħli ħafna mill-enerġija tiegħi fihom? Ippruvajt nimpenja ruħi bis-serjetà biex inkun jien is-sid tal-istinti tiegħi?

2. It-Tieni Hadd tar-Randan - Sena Ċ

Ġesù jistieden lid-dixxipli jiskopru r-rabta indissolubbl li teżisti bejn il-passjoni u l-glorja, u fl-istess waqt jgħinhom biex joqogħdu attenti għat-tentazzjon tal-iskandklu tas-salib: *Il-predikazzjoni tas-salib hija bluha għal dawk li jintilfu; imma għal dawk li jsalvaw, għalina, hi l-qawwa ta' Alla... imma aħna nxandru 'l Kristu msallab, skandlu għal-Lhud u bluha għall-Griegi iż-żda għal dawk li huma msejħin, sew Lhud sew Griegi, Kristu (msallab) huwa l-qawwa ta' Alla u l-għerf ta' Alla.* (1 Kor 1,18.23-24)

Il-ġrajja hija antiċipazzjoni tal-Ġħid u ta' dak li għad irid jiġi lilna. Hijha t-thabbira tal-ħajja divina li Ġesù għandu gewwa fih u li kull Nisrani jircievi mingħandu bil-qawwa tal-Ispirtu s-Santu.

Daqs tmint ijiem wara dan id-diskors, Ġesù ha miegħu lil Pietru, lil Ģwanni u 'l-Ġakbu, u tala' fuq il-muntanja biex jitlob. U ġara li huwa u jitlob, id-dehra ta' wiċċu tbiddlet u l-ilbiesi tiegħu saru ta' bjuda li tgħammex. (v.28-29)

wara dan id-diskors: f'kuntest strett mat-thabbira tal-passjoni u l-eżiġenzi tal-mixja wara Ġesù (ara Lq 9,21-26). Ġesù jieħu miegħu d-dixxipli fuq il-muntanja. Huma l-istess tlieta li ser jiġi msejħha jaqsmu esperjenza oħra miegħu, din id-darba fil-Ġetsemani.

biex jitlob: Luqa biss iżid dan id-dettall. Kollox ser jiġi f'kuntest 'il bogħod mill-ħajja ordinarja, fl-iżolament, fis-silenzju, fit-talb. *Niġbidha lejja, neħodha fid-deżert* (Os 2,16). It-trasfigurazzjoni sseħħi waqt it-talb.

U kien hemm żewġt irġiel jithaddtu miegħu, Mosè u Elija, li dehru fil-glorja, jithaddtu fuq it-tmiem ta' ħajtu li kellu jseħħi f'Gerusalemm. (v.30-31)

Il-liġi Lhudija kienet titlob ix-xhieda ta' tnejn (ara Dewt 19,15). Mosè u Elija huma meqjusa bħala simboli tgal-A.T., jirrappreżentaw il-Ligi u l-Profeti, dak li kejju jseħħi fit-Testment il-Ġdid: *U ma kellux il-Messija jbati dan kollu u hekk jidħol fil-glorja tiegħu? U beda minn Mosè u l-Profeti kollha jfissrilhom kulol ma kien hemm fl-Iskrittura fuqu... Hekk kien miktub, li l-Messija jbati u fit-tielet jum iqum mill-imwiet.* (Lq 24,26-27.46)

Id-djalogu dwar it-tmiem tal-ħajja ta' Ġesù kien jirrigwardja l-mewt li kellha sseħħi Gerusalemm, meqjusa bħala eżodu minn din id-dinja.

Pietru u sħabu kienu mejtin bin-nġħas, imma baqgħu mqajjmin sewwa, u raw il-glorja tiegħu u ż-żewġt irġiel li kienu miegħu. (v.32)

Il-glorja għal Luqa hija l-kundizzjoni attwali ta' Kristu Rxoxt, li hu akkwista permezz tal-passjoni u t-tlugħi tiegħu fis-Sema, u li kienet antiċipata fit-trasfigurazzjoni.

il-glorja tiegħu: hija l-glorja divina ta' Ġesù, ġierġa minnu, u li kien ġeba minħabba l-umiltà: *hu li għad li kelli n-natura ta' Alla... xejjjen lili nnifsu billi ha n-natgura ta' lsir; sar jixbah lill-bnedmin, u deher minn barra bħala bniedem* (Fil 2,6-7). Mosè u Elija dehru “fil-glorja”. Kienu mlibbsa b'dik il-glorja ta' Ġesù.

mejtin bin-nagħas: dan jiġri wkoll fit-Ġetsemani (ara Lq 22,40.45-46). Hija espressjoni ta' qalb iebsa li Kristu Rxoxt biss jista' jbiddel: *Kemm intom boloh u tqal biex temmnu kull ma qalu l-profeti! U ma kellux il-Messija jbati dan kollu u hekk jidħol filglorja tiegħu?* (Lq 24,25-26). Huma setgħu jaraw, kif raw ukoll fitl-Ġetsemani imma ma fehmux, tant li Pietru jitlob xi ħaġa kuntrarja għal dak li Mosè u Elija kien qed jitkellmu.

X hin dawn it-tnejn kien se jinfirdu minnu, Pietru qal lil Ģesù: "Mgħalleml, kemm hu sew li aħna hawn! Ha ntellgħu tliet tined, waħda għalik, waħda għal Mosè, u waħda għal Elija." Ma kienx jaf x'inhu jgħid. (v.33)

Pietru jidher ġeneruż, jaħseb l-oħrajn, imma fir-realtà qed jaħseb għalihi innifsu u għall-grupp tiegħu.

Jaħseb li t-tmiem ta' kollox ser ikun hemm fuq il-muntanja u jkun jaqbel jiġib is-sema fl-art. Hija l-pretensjoni tal-bniedem li jrid jirrendi etern il-ferħ tal-mument preżenti. Kollox kif jaqbel għalihi.

Waqt li kien qiegħed jgħid dan, ġiet sħaba u għattiethom u huma beżgħu kif daħlu fis-sħaba. U minn ġos-sħaba nstama' leħen jgħid: "Dan hu Ibni l-maħtur, lili isimgħu." (v.34-35)

Tiġi r-risposta min-naħha ta' Alla għal Pietru. Ma telgħux fuq il-muntanja biex jibqgħu hemm, separati mill-pjanura fejn hemm il-bniedem jikkumbatti l-battalja biex jgħix. Telgħu hemm biex jifhmu s-sens tal-ħajja, ħalli mbagħad jerġgħu jinżlu għat-triq iebsa ta' kuljum.

ġiet sħaba u għattiethom: is-sħaba turi l-preżenza inviżibbli ta' Alla. Tfisser li tidħol f'relażżjoni intima ma' Alla: *Mosè tela' fuq il-muntanja u s-sħaba ksiet il-muntanja... Il-glorja tal-Mulej strieħet fuq il-muntanja tas-Sinaj... u Mosè daħħal fis-sħaba* (Eż 24,15-18). Hija s-sħaba li tmexxi l-poplu fid-deżert. Kien minn ġos-sħaba li Alla kellem lil Mosè (Eż 24,16).

Dan hu Ibni l-maħtur: din id-darba l-istqarrija m'hix indirizzata lil Kristu (*int ibni l-ġħażiż* - Lq 3,22) bħla kien ġara fil-magħmudija, imma lid-dixxipli. Teżisti rabta bejn żewġ siltiet: *hu qalli: Ibni int, jien illum nissiltek* (Salm 2,7), u: *Araw il-qaddej tiegħi, li nieni nwieżen, il-maħtur tiegħi li fih qalbi strieħet* - fil-kuntest tal-Qaddej ta' Jahweh (Is 42,1): juru żewġ titli ta' Ģesù marbutin flimkien: *il-glorja li tmiss lil Ģesù hemm bżonn tgħaddi għaliha permezz tas-sofferenza*. Hawn il-Missier jikkonferma l-eżiġenzi ta' Ģesù lejn id-dixxipli biex iċċorru s-salib u jinxu fuq il-passi tiegħu.

lili isimgħu: Ĝesù huwa l-profeta li kulħadd irid jisimgħu (Dewt 18,15). Li tisma' jitlob impenn, ifisser li tobdi (ob-audire) u allura ifisser li timxi warajh b'fiduċċa sħiħa.

Għat-talb u r-riflessjoni

- Nuża ffit l-immaġinazzjoni tiegħu u għal ffit tal-ħin fit-talb nipprova ‘nara’ dak li d-dixxipli raw fuq il-muntanja... Din l-istess glorja ser tkun xi darba tiegħi: *Il-bniedmin bil-ġhaqal ikolhom fuqhom dija bħal dik tas-sema, u dawk li jkunu wasslu 'l-ħafna*

fis-sewwa jkunu jiddu bħal kwiekeb għal dejjem ta' dejjem (Dan 12,3). Anzi minn issa nista' diġà nirriflettiha: *Aħna lkoll, li b'wiċċna mikxuf nirriflettu bħal f'mera l-glorja tal-Mulej, qiegħdin ninbidlu fl-istess xbieha minn glorja għalo glorja skot ma jagħtina l-Mulej, li hu Spiritu* (2 Kor 3,18). Pawlu juža l-verb ‘qiegħdin ninbidlu’ fil-preżent, biex juri li din hija trasformazzjoni kontinwa permezz tal-qawwa tal-Ispritu. Dan kollu huwa d-destin tal-ulied adottivi.

- Nagħmel lista tal-mumenti tat-‘Tabor’ li l-Mulej kultant joffrili. Imbagħad nagħmel lista oħra tas-slaleb tiegħi. Nara issa kif dawn il-mumenti tat-‘Tabor’ jistgħu jaġħtu dawl lill-‘Golgota tiegħi’ ta’ kuljum.
- “Il volto di Gesù appare cambiato. Tu sai che il-volto rivela il cuore, rivela l’interiorità di un essere. Con gli occhi del tuo cuore contempla questo volto, ma attraverso il volto cerca il cuore di Cristo. Il volto di Gesù esprime e rivela la tenerezza infinita del suo cuore. Quando tu provi una grande gioia, il tuo volto si illumina e riflette la tua felicità. È un poco quello che è avvenuto per Gesù nella trasfigurazione... Con la sua incarnazione egli ha ‘umanizzato’ la vita divina per potertela comunicare senza annientarti, perché nessuno può vedere Dio senza morire. Nella trasfigurazione, questa vita emerge in piena luce irradiando il volto e le vesti di Gesù.” (J. LAFRANCE, *Prega il Padre tuo nel segreto*, Milano 1982, 89.)

3. It-Tielet Hadd tar-Randan - Sena Ċ

"Id-dieħla għandha mnejn tagħmel il-frott."

Ġesù għadu kemm jgħid lid-dixxipli jagħmlu dixxerniment fuq is-sinjali taż-żminijiet: *Meta taraw sħaba tielgħa mill-punent, malajr tgħid li tkun ġejja x-xita; u hekk jiri... Uċuħ b'ohra, tafu taqraw wiċċi is-sema, u wiċċi l-art ukoll; mela ż-żmien ta' issa kif ma tafux tfissru? U għala ma tiġġidikawx intom stess x'inhu s-sewwa?* (Lq 12,54-57) Xi wħud allura talbu interpretazzjoni awtorevoli fuq fatt li ġara.

Dak il-ħin stess gew xi wħud u qalulu b'dawk il-Galilin li Pilatu kien ħallat demmhom mad-demmi tal-vittmi tas-sagħiċċi tagħhom. U Ĝesù qabad u qalilhom: "Taħsbu intom li dawn il-Galilin kienu iżżej midinbin mill-Galilin l-oħra biex sofrew dan kollu? Le, ngħidilkom; imma jekk ma tindmux, ilkoll tintilfu bħalhom. (v.1-3)

Fil-post tat-tempju Pilatu qatel xi nies li kienu ser jofru s-sagħiċċi. Hawn omiċidju u sagrilegg (il-qtıl fit-tempju u t-taħlit ta' demmhom mad-demmi tal-vittmi). Ježisti ġudizzju negattiv minn dawn l-'uħud': wieħed għal Pilatu u l-ieħor għal dawk in-nies - 'dawk il-Galilin'.

Il-mentalità Fariżajka (ara Lq 18,9-14) tikkonsisti f'li wieħed ikun iħossu kuntent u fis-sewwa meta huwa u jħares lejn l-oħra rajn jarahom bħala nies aghħar minnu. Ĝesù jbiddel il-kelma 'xi wħud' għal 'ilkoll'.

Jekk ma tindmux, ilkoll tintilfu bħalhom: Ĝesù jitfa' l-attenzjoni tiegħu fuq dawk preenti flok li jiġiġudika lil dawk assenti. Ma jiqaafx fuq il-fatt imma jitlaq minnu biex iwassal il-messaġġ tiegħu.

ilkoll: Ĝesù jrid li kulħadd iħossu midneb, fil-bżonn tal-indiema u ma jibqax jistaħba wara ħajja apparentement trankwilli u li m'hijiex impenjata spiritwalment.

Jew dawk it-tmintax-il ruħ li fuqhom waqa' t-torri ta' Silwam u qatilhom, taħsbu intom li kienu iżżej ħatja min-nies l-oħra ta' Ĝerusalem! Le, ngħidilkom; imma jekk ma tindmux, ilkoll tintilfu xorta waħda." (v.4-5)

Did-darba Ĝesù nnifsu jsemmi fatt ieħor li ġara ħdejn l-istess tempju, fejn tmintax-il ruħ sfaw mejta. Fatt storiku ieħor li tista' thares lejh bħala kastig divin jinbidel fi stedina biex wieħed jagħmel reviżjoni tiegħu nnifsu, flok il-jeqaq fuq sensiela ta' ġudizzji.

tindmux: kelma tradotta mill-verb Grieg *metanoēō: metà ('l hinn) mūs (moħħ), jiġifieri tmur 'l hinn mill-programm tiegħek biex tidħol f'dak ta' Alla.*

U qalilhom din il-parabbola: "Wieħed kellu siġra tat-tin imħawwla fl-għalqa. Mar ifitħtex il-frott fiha, u ma sabx. Għalhekk qal lil dak li kien jaħdimlu l-għalqa, 'Ara, ili tliet snin niġi nfitteż il-frott f'din is-siġra tat-tin, u qatt ma sibtilha. Mela aqlaqiha, għax għalfejn se tibqa' tkidd l-art? (v.6-7)

Huwa dritt tas-sid li jsib il-frott: *X'kien fidalli nagħmel għall-għalqa tiegħu u ma għamiltux? Stennejt tagħmel għeneb tajjeb, u kull ma għamlet kien għeneb qares... Għax l-ġħalqa tad-dwieli tal-Mulej tal-eżerċi hija d-dar ta' Iżrael... Huwa stenna l-ġustizza, u araw sab it-tixrid tad-dem, stenna s-sewwa, u araw sama' l-ġħajat tal-maħqura* (ara Is 5,3-7). Il-frott tal-konverżjoni: *Mela uru frott li jixraq lill-indiema, u toqogħdux tgħidu lilkom infuskom: 'Għandna b'missierna lil Abraham'* (Lq 3,8), juri ruħu f'fatti konkreti: Ara, Mulej, nofs ġidi se nagħtiha lill-foqra, u jekk jien qarraqt b'xi ħadd inroddlu għal erba' darbiet iż-żejjed (Lq 19,8); liż-żagħżugħ għani jgħidlu: *Haġa waħda tonqsok: 'bigħi li għandek, agħtiha lill-foqra... mbagħad ejja u imxi warajja'* (Lq 18,22).

għalfejn se tkidd l-art?: Digà s-siġra tat-tin hija mħawla f'art tajba, f'għalqa tad-dwieli, f'post privileġġjat. Madanakollu s-sid huwa lest jibqa' istenna biex jirrendi s-siġra f'kundizzjoni li tagħmel il-frott. Is-siġra tieħu - *tkidd l-art* - biex tkun tista' *tagħti - tagħmel il-frott*: jekk waħda minn dawn tigi nieqsa, ikun hemm jew l-egoizmu jew is-supervja.

Iżda dak wieġbu, 'Inti ħalliha, sinjur, għal din is-sena, sa ma nagħżqilha madwarha u nagħtiha d-demel. Id-dieħla għandha mnejn tagħmel il-frott; jekk le, aqlagħha'. (v.8-9)

Mela ħa nagħżqilha madwarha u nagħtiha d-demel: Dan huwa l-massimu li l-bidwi jista' jagħmel biex is-siġra ma tinqueridx: *Għandhom lil Mosè u l-Profeti; jisimgħu lilhom...* Jekk ma *jisimgħux lil Mosè u l-Profeti, anqas jekk iqum xi ħadd mill-imwiet ma jemmnu.* (Lq 16,29-31)

id-dieħla għandha mnejn tagħmel il-frott: Din hija x-xewqa ta' Ĝesù u tal-Missier. Jgħid: *Hawn jien ġej* (Salm 40,8); *Jien m'hux il-ġusti ġejt insejja, iżda lill-midinbin għall-indiema.* (Lq 5,32)

jekk le, aqlagħha: Iktar milli hija theddida ta' ġudizzju, hija forma ta' sterilità, ta' dak li ma jbiddilx ħajtu u ma jingħaqadx mal-Mulej.

Kull fergħa fiha li ma tagħmilx frott jaqtagħha (Għw 15,1). Ikun wieħed minn dawk li ħabbew *id-dlam aktar mid-dawl* (ara Għw 3,17-19). Luqa ma jirrakkontax x'ġara wara, jekk is-siġra għamlitx frott jew le. M'hux għax il-pjanta qed tirċievi dak kollu neċessarju jfisser li ser tagħti l-frott! Ir-risposta tibqa' miftuha. L-azzjoni tal-ħniena ta' Alla għadha sejra.

Il-mument prezenti jsir sejħa għall-konverżjoni, huwa żmien ta' salvazzjoni. Is-siġra ser tigi mogħtija čans ieħor. Jekk is-siġra tibqa' mingħajr il-frott tinqata' (ara Lq 3,9).

Għat-talb u r-riflessjoni

- Il-bidwi jara s-soluzzjonijiet kollha possibbli: jaqta' s-siġra jew iħalliha... Ma jiegħaf fuq is-soluzzjoni l-iż-żejjed faċċi, imma fuq dik l-iż-żejjed effettiva, anke jekk hija l-iż-żejjed impenjattiva: dik li tmur favur l-imħabba... Niprova naħseb f'deċiżjoni li ħadt reċentement u nara kienx hemm fija l-istess attitudnijiet tal-bidwi.

- Waħda mit-tentazzjonijiet hija li noqgħod b'mod passiv nistenna li l-futur ser jibdilna għall-aħjar. Jista' jkun ukoll li tant meħdi fl-affarijiet materjali li m'hiniex nagħti każ dak li huwa daqshekk importanti... Naħseb li mbagħad ser jasal l-istaġun it-tajjeb meta nkun nista' niddedika ruħi għal Alla. *Min jaħseb li hu wieqaf, iqis li ma jaqax!* (1 Kor 10,12).
- Iktar ma tagħraf kemm il-Mulej qed jagħtik u jikkurak - id-demel fl-għalqa - iktar huwa jkun qed jitlob mingħandek. Ma tistax issa tibqa' fejn int. *Għax lil min tawh ħafna, ifittxu li jieħdu ħafna mingħandu; u min ħallewlu ħafna f'idejh, iżżejjed jiġi pretendu mingħandu* (Lq 12,48). Fiex jikkonsisti dan id-‘demel’ li l-Mulej qed jagħtini f'dan ir-Randan? Kemm qed nikopera?
- Il-parabba turi t-tama li Alla għandu f'kull bniedem. Kif qed inħares bit-tama lejn dawk li skont jien huma bla frott?

4. Ir-Raba' Hadd tar-Randan - Sena Ċ

L-iben iż-Żgħir

Iż-żgħir qal lil missieru, 'Missier, aġħtini s-sehem li jmiss lili mill-ġid.' U dak qassmilhom il-ġid. Ma kinux għaddew wisq ġranet, meta ż-żgħir sarr kollox u telaq minn beltu lejn pajjiż imbiegħed... (v.12-13)

Ma riedx jinqa' jqis ruħu bħala iben, li jiddependi. Jirrifjuta l-paternità. Halla l-post fejn kien iħossu maħbub. Ried il-libertà, mifhuma bħala awtonomija u indipendenza, u l-pussess (ġid). Il-'pajjiż imbiegħed' ifisser li issa sab ruħu mingħajr qrabu u mingħajr il-ħbieb ta' qabel; U nħbejt (Ġen 3,9) - 'il bogħod mill-wiċċ ta' Alla nnifsu.

u hemmhekk berbaq ġidu kollu f'ħajja mtajra... Meta ħela kull ma kellu, fuq dak il-pajjiż waqa' ġuħi kbir, u beda jħoss ruħu fil-bżonn... bagħtu fir-raba' tiegħi jirgħi l-ħnieżer. Kien jixtieq kieku jimla żaqqu mqar bil-ħarrub li kienu jieklu l-ħnieżer, imma ħadd ma kien jaġħti. (v.13-16)

Meta ma baqax iħossu maħbub mill-Missier (intebħu li kienu għera - Ġen 3,7) ried ifitħex forma oħra ta' dipendenza: il-bniedem għax huwa limitat huwa dejjem dipendenti. Minn dipendenza fuq il-ġid u l-prostituzzjoni (ara v.30) għal livell iżjed baxx ta' dipendenza: minn fuq padrun tal-ħnieżer għal fuq dak li kienu jieklu l-ħnieżer (animali mniġgsa - ara Lev 11,7). F'dal-każ, l-istess ħnieżer kienu jieklu aħjar minnu. Spiċċa f'ħajja ta' solitudni, bla ħbieb. Iżjed ma webbes rasu, iżjed kompla nieżel fil-fond.

Mbagħad daħal fih innifsu u qal, 'Kemm lavranti ma' missieri għandhom ħobż bix-xaba', u jien qiegħed hawn immut bil-ġuħi! Ha nqum u mmur għand missieri, u ngħidlu, 'Missier, dnibt kontra s-sema u kontra tiegħek; ma jistħoqqlix iżjed nissejja ibnek; żommni b'wieħed mil-lavranti tiegħek.' Qam, u telaq għal għand missieru. (v.17-20)

Jiskopri l-fallimenti tiegħi. Nostalgija ta' dak li ħalla warajh. Jagħraf li żabalja bla ma joqgħod jgħawweġ il-verità. Hawn naraw il-bidu tal-konverżjoni tiegħi. Xewqa għal tip ta' relazzjoni umana: jaħdem mal-ħaddiema ta' missieru.

Qed ifitħex lil missieru b'mod utilitaristiku (kostrett mill-ġuħi), u qed jgħix iżjed fil-passat mill-preżent u l-futur. S'issa għadu ma skopries min hu missieru.

Qam: bil-Grieg “anastas”. Huwa l-istess verb użat għall-Qawmien ta' Kristu. Hija t-tieni tappa għall-konverżjoni.

Imur għand missieru bla ebda merti x'joffrili: *Iżda l-pubblikan, bil-wieqfa fil-bogħod anqas biss reid jerfa' għajnejh lejn is-sema, imma beda jħabbar fuq sidru u jgħid: 'O Alla, ġenn għalija, il-midneb'* (Lq 18,13). Jinsab fil-kundizzjoni li jrid jistenna kollox mingħand l-oħrajn.

Il-Missier

Iżda kif kien għadu fil-bogħod missieru lemħu u tkassru, u b'ġirja waħda mar inxteħet fuq għonqu u biesu... 'Isaw! Ĝibulu l-isbaħ libsa u xidduhielu, libbsulu ċ-ċurkett f'sebgħu u s-sandli f'rīglejha! Ĝibu l-għoġol l-imsemmen u oqtlu, ha nieklu u nagħmlu festa... (v.20-24)

lemħu: Jarah mill-bogħol. Qatt ma waqaf milli jħobb lil ibnu.

tkassru: *Mqanqal mill-ħniena, Gesù medd idu fuqu* (Mk 1,41); *ra kotba kbira t'anies u tkassarhom* (Mk 6,34); *wasal ħdejh u tkassru* (Lq 10,33).

b'ġirja waħda: Li jiġri m'huwiex komportament dinjituż għal bniedem ta' awtorità.

mar inxteħet fuq għonqu: Ma jagħtix čans lil ibnu jumilju ruħu quddiem.

biesu: sinjal ta' maħfra - *u s-sultan (David) bies lil Absalom* (2 Re 14,33) - u ta' komunjoni. Dan kollu minkejja l-weġġha tal-mewt li kien ħass: *dan ibni kien mejjet* (v.32). Jinteressah li jneħħi kull sentiment ta' mistħija u ta' umiljazzjoni minn fuq ibnu.

Il-libsa twila kienet tintuża f'okkażjonijiet kbar: indikazzjoni ta' dinjità. Iċ-ċurkett huwa sinjal ta' awtorità. Is-sandli sinjal tal-bniedem liberu u m'hux tal-qaddej. L-għoġol juri sens ta' ferħ ta' festa (m'huwiex ferħ ta' trijonf: 'fl-aħħar waqa' għal kliemi!!!'). Iż-żgħir ippermetta li missieru jagħmel dan kollu miegħu, tah iċ-ċans.

Issa l-missier huwa interessat mill-ftur u m'hux mill-passat. Il-ħniena tiegħu hija gratuwita u abbondanti. Dan huwa l-'iskandlu' tal-imħabba tal-missier li jaħfer lil ibnu qabel ma dan jitkolbu maħfra: *Iżda Alla wriena l-imħabba tieħġi meta Kristu miet għalina, aħna li konna għadna midinbin* (Rum 5,8), u li issa jwassal lill-iben iż-żgħir jinduna min hwa tassew missieru.

L-iben il-Kbir

"Mela ibnu l-kbir kien fl-ġħalqa... Hu inkorla, u ma riedx jidħol ġewwa, iżda missieru ġareġ jitkolbu jidħol... 'Ara,' qal lil missieru, 'ili dawn is-snini kollha naqdik, kelmek ma ksirthielek qatt, u kieku qatt tajtni gidi lili biex nagħmel ikla u nifraħ ma' ġibiebi!... 'Ibni,' qallu missieru, 'inti dejjem miegħi, u kull ma hu tiegħi huwa tiegħek. Imma kien meħtieg li nagħmlu festa u nifirħu'..." (v.25-32)

Luqa jagħmel ritratt tal-pjetà Fariżajka u ta' ħafna Nsara. Il-kbir għamel lista tal-merti tiegħu (ara l-parabbola tal-Fariżew u l-pubblikan). Qed iħares wisq lejh innifsu. Juri l-fedeltà: kelmek ma ksirthielek qatt u wkoll is-servizz kostanti, b'sens ta' dover, ta' dipendenza servili. Il-perfezzjoniżmu tiegħu ma jħallihx jidħol fil-logika tal-imħabba gratuwita. Huwa ma jħobbx lil missieru imma jobdih. B'dan l-agħir il-missier qatt ma seta' juri lil dan ibnu kemm iħobbu. Dak kollu li kien jagħmel xejn ma kien frott ta' konvivjoni personali.

Il-missier qed jitlob minnu li jilqa' lil ħuh kif hu (il-missier) qed jilqa' lili. Dan għaliex m'huwiex kapaċi jagħraf il-bżonnijiet li jezistu fil-qalb tiegħu u tal-oħrajn. Minħabba fih il-missier jinsab barra mill-festa. Minħabba fih il-familja kollha qiegħda tbat.

Għat-talb u r-riflessjoni

- Fir-rakkont tal-iben iż-żgħir, il-missier rah jitlaq żagħżugħ pružuntuż u fraġli u issa jaraħ jirritorna bniedem matur minħabba t-tbatija, 'il bogħod u l-indiema. Jeżisti l-ferħ talk-festa għal dan l-iben li kiber u mmatura. Nista' nara l-ħajja tiegħi f'dan id-dawl?
- “Dio ha fatto i cieli, e non leggo che abbia riposato. Ha fatto il sole, la luna e le stelle, e non leggo che sia stato riposato. Ma leggo che fece l'uomo e allora riposò, avendo, finalmente, qualcuna cui poteva perdonare i peccati.” (Sant’Ambroġġ) Ma nistax niskopri l-Missier qabel ma niskopri l-fond tal-fragilità tiegħi.
- Kieku kont flok il-kbir, kont nidħol għall-festa jew nibqa’ barra? kont naċċettah lil ‘dan’ ħija?
- Dawk il-‘midinbin’ li jiena nhares lejhom b’disprezz huma nies ta’ min jitħassarhom. Dawn jinsabu bla dar tal-missier, ma jħossuhomx jappartjenu għall-missier li huwa mħabba. Dak li telaq mid-dar huwa ħija.

5. Il-Ħames Hadd tar-Randan - Sena Ċ

“Mur, u mil-lum ’il quddiem tidnibx iżjed”

Mbagħad il-kittieba u l-Fariżej ħadlu quddiemu waħda mara li kienet inqabdet fl-adulterju. Huma qeqħduha fin-nofs u qalulu: "Mgħalleml, din il-mara nqabdet fil-fatt fl-adulterju. Issa fil-Ligi tagħna Mosè ordnalna biex nisa bħal dawn inħaġġruhom. Int, imma, xi tgħid?" (v.3-5)

Sa issa kien jeżistu biss tajbin u ħażiena: dawk li qed jakkużaw, li josservaw tajjeb il-liġi (it-tajbin) u l-mara (il-midinba). F'dan l-att tal-akkuża, huma qed jippruvaw jifgaw u jsibu raġuni għall-ħażen tagħhom.

ħadlu quddiemu waħda mara: Kien qed jinteressahom biss mill-vittma u m'hux minn min imbuttaha għad-dnub. Dan ir-raġel jinsab moħbi. Huwa faċċi tieqaf fuq il-midneb u m'hux fuq ‘il-qawwa’ li wasslitu għal dan: il-qawwa tal-ħażen.

Dan qaluhulu biex iġarrbu, ħalli jkollhom fuqiex jixlu. Imma Ĝesù tbaxxa lejn l-art u beda jikteb b'sebgħu fit-trab. (v.6)

Kieku jgħid li ma kellhiex tiġi mħaġġra kien jiġi akkużat li kien qed imur kontra l-liġi u jekk jgħid bil-kontra allura kien jakkużaw minn qalb iebsa, minn nuqqas ta' ħniena, kuntrarjugħal dak li kien jipprietka.

Billi dawk baqgħu jistaqsuh, qam dritt u qalilhom: "Min fostkom hu bla dnub jitfghalha hu l-ewwel ġebla." (v.7)

Ĝesù ma jridhomx jinqgħu jħarsu 'l barra, lejn il-mara, imma jistedinhom jispostaw l-attenzjoni tagħhom lejhom infushom, fuq il-kuxjenza tagħhom, lejn l-istorja tagħhom, il-motivazzjonijiet, is-sentimenti predominant tal-qalb, loejn id-dnub għtagħhom... Kważi jobbligahom biex iħossuhom fil-bżonn tal-ħniena ta' Alla.

Id-dnub fil-kwalità huwa differenti minn bniedem għall-ieħor, imma d-dgħufija, li hija l-għerq tad-nubn, tinsaba f'kulħadd. Huwa d'din il-fragilità li kull bniedem iħossu ugħali għall-ieħor.

Min fostkom: Stedina biex ma jibqgħu jistaħbew taħt il-kappa tal-grupp, ifarfru mir-responsabilità personali tagħħom. Il-ħażen hawnhekk huwa faċċi li jiġi ġġustifikat.

jitfaghħiha hu l-ewwel ġebla: Dan il-kien kien suppost jagħmlu, skont in-normattiva ta' Dewt 17,7, ix-xhud okulari, warajh kien jkomplu l-oħrajn prezenti. Ĝesù qed jisfida lil dawn in-nies huwa u jpoġġihom wiċċi imb-wiċċi mal-kuxjenza tagħħom. Qed jagħti valur lill-verità, dik li tinsab fil-fond ta' kull bniedem: *u tagħrfu l-verità u l-verità teħliskom* (Għw 8,32). Qed jgħinhom biex jagħrfuha. Anke lill-mara huwa qed ifakk id-dnub tagħha bla ma jxejnu jew iżejnu. Ma jaqax fit-tentazzjoni li jħawwad il-veru mal-falz.

U raġa' tbaxxa jikteb fit-trab. (v.8)

Ġesù jitbaxxa quddiem id-dnub u l-libertà tal-bniedem imma huwa lest jerġa' jqum biex jistieden lill-istess bniedem jagħraf id-dnub tiegħu u biex jeħilsu minnu. Jitbaxxa u jitgħolla (ara Fil 2), mewt-qawmien.

Kif semgħuh jgħid dan, qabdu u telqu wieħed wara l-ieħor, ibda mix-xjuħ, u Ġesù baqa' waħdu mal-mara, wieqfa fin-nofs. Qam dritt u qalilha: "Dawk fejnhom, mara? Hadd minnhom ma kkundannak?" (v.9-10)

Kif semgħuh jgħid dan: Il-kelma ta' Alla hi ħajja u qawwija, taqta' aktar minn xabla b'żewġt ixfar; hija tinfed sa tifred minn xulxin ir-ruħ u l-ispirtu u l-ġogi u l-mudullun; u tgħarbel il-ħsibijiet u l-fehmiet tal-qalb (Lk 4,12). Il-kelma ta' Alla tpoġġik quddiem id-dnub tiegħek. Din hija l-ewwel tarġa għall-konverżjoni.

Qabdu u telqu wieħed wara l-ieħor: minn grupp saru singoli. Kull wieħed induna bid-dnub tiegħu, imma mill-ġdid wara li waqgħet din il-maskra minn fuqhom, reġgħu ddefendew ruħhom: telqu. Beżgħu jiffaċċjaw il-verità tagħhom.

Ibda mix-xjuħ: Ikbar ma inti fl-etAddress u fir-responsabilità, iżżejjed tista' tagħmel esperjenza tal-miżerja tiegħek.

Hadd ma kkundannak?: Jifta djalogu qasir biex ma jimbarazzahiem, b'risposta ovja li tinsab fl-istess mistoqsij. Qed jipprepara s-salvazzjoni spiritwali wara dik materjali (il-ħelsien mill-mistħiha, mit-ħaġġir). Ġesù la jiskużaha u lancas jiġiustifika dak li għamlet. Sempliċementuriha li jħobbha. Kienet din it-turija tal-iimħabba ta' Ġesù lejn il-mara li bidlitha.

"Hadd, Sinjur," qaltlu."Mela anqas jien ma nikkundannak," qalilha Ġesù."Mur, u mil-lum 'il quddiem tidnibx iżżejjed." (v.11)

Int salvajtli 'l-ħajti mill-ħofra tal-gerda, inti xhett wara spallejk ġtijieti kollha (Is 38,17).

Filwaqt li Ġesù qed jgħid li kull bniedem huwa midneb, qed jgħid ukoll li huwa possibbi għaliex li jieqaf milli jidneb. Id-dnub huwa l-passat tiegħu filwaqt li l-grazzja hija l-futur. Il-bniedem hawn isir ħolqien ġdid għax jesperimenta fil-maħfrah l-ewwel att ta' qawmien. Din il-maħfrah ħorr magħha il-fiduċja f'min dineb. *Arawni, sejjer nagħmel haġa ġidida: feġġet issa; għadkom ma ttendejtux?* (Is 43,19)

Fejn kotor id-dnub kotrot fuq li kotrot il-grajja (Rum 5,20). Il-miżerja tagħna tiltaqa' mal-ħniena t'Alla, u hekk niħħlu f'komunjoni ma' dak li huwa mħabba u Hajja Ģdida għall-bniedem.

Mur: il-verb ifisser aktar minn 'itlaq' (moviment): jista'jiġi mqabel ma' tip ta' missjoni profetika. Il-mara trid issa twassal l-aħħar li Alla huwa ħniena u li hi ltaqgħet miegħu fil-persuna ta' Ġesù ta' Nazaret. Il-maġfrah li rċeviet tfisser ħelsien totali u l-mixja lejn il-“tidnibx iżżejjed”. Ara, issa fiqt, qis li ma tidnibx iżżejjed biex ma tiġrili kxi haġa agħar (Għw 4,14).

Għat-talb u r-riflessjoni

- Il-veru tradiment/adulterju jibqa' jsir mill-Knisja (minna) lejn l-ġħarus tagħha, Ĝesù. Dan isir faċli kull darba li nikkundanaw jew niġġudikaw lil xi ħadd (E. Drewermann). *Tiġġudikawx, biex ma tkunux iġġudikati; gax bl-istess ġudizzju li tagħmlu intom, tkunu ġġudikati* (Mt 7,1-2)
- Ĝesù ser isalva lil dik il-mara mill-mewt għax fuq is-salib huwa nnifsu ser jieħu l-post tagħha u ta' kull midneb. Għalhekk ukoll lili huwa lest li jaħfirli.
- Santu Wistin isemmi żewġ ostakli għall-konverżjoni:
 - Dak li jaf li Alla huwa ħniena infinista, allura joqgħod jintelaq, jistenna l-aħħar mument u jispicċa mingħajr ma jirċievi maħfraf;
 - Dak li quddiem il-ħażżeen tiegħu iħossuhekk 'il bogħod minn Alla li jaqa' fid-disperazzjoni.
- Il-persuna ‘mitlufa’ għandha bżonn li wieħed jifhimha, jriha t-tjuija, jaħfrilha. B'dan il-mod imbagħad ikun iżżejed faċli li din tinbidel.

5. VELJA TA' TALB FIL-BIDU TAR-RANDAN

**“Ma jkun qatt li niftaħar
jekk mhux bis-Salib ta’ Sidna Ĝesù Kristu”
(Gal 6:14)**

L-EWWEL MUMENT

FID - DALMA TA' PAWL U

Ambjentazzjoni.

Pawlu Il-mantari tagħhom għattewli wiċċi:
kien f'dak il-mument li jien ma bqajt nara xejn aktar.
Smajt l-ġħajja tagħhom, ħassejt l-ġħagħha tal-folla, il-qawwa mortali tar-rabja, it-tisfir vjolenti tal-ġebel imwaddab kontra dak l-innoċenti.
Ftit qabel il-wiċċ kollu dawl tiegħu u l-ħarsa ta’ għajnejh kienu ffissati jħarsu lejn is-sema, biex jara dak li jien ma stajtx nilmaħ.
Stiefnu kien qalibli ġajti ta’ taħt fuq u ċajparli l-ħarsa ta’ qalbi.
Il-mewt u d-demm tiegħu saru qishom mewġa li tagħmi,
li qallbitli ġajti kollha li, sa dak il-mument,
kienet mogħtja għall-qedra tad-dixxipli tat-Triq, tal-Insara.
Kellhom jinqatlu jew jinqalbu fil-ħabs
dawk id-dixxipli mgħien tar-raġel imsallab,
li pprettenda li hu l-Messija, Iben Alla l-Għoli.
Imrobbi kif kont fil-ħarsien strett tal-Liġi,
ma kontx niflaħ għal dak it-tagħlim ġidid,
tagħlim ta’ mħabba, ta’ maħfra, ta’ ħniena.
Hekk beda l-vjaġġ tiegħi fid-dlam tal-mibegħda. *(ara Atti 7)*

Flimkien Aħna ninsabu fid-dlam,
u l-ġħajnejn tar-ruħ ma jinfethux għall-grazzja tad-dawl veru.
Niġġerrew fost vjolenza, indifferenza u egoiżmu,
u, bħal Pawlu, aħna wkoll ninsabu mgħaddsa fid-dlam.
Nixtiequ nduru lejk mill-ġidid, Mulej.
Nerfghu talbna lejk biex int tixgħel mill-ġidid id-dawl tagħna.

Leħen 1 Mulej,
nagħrfu li aħna nies vjolenti.
Fid-dinja tagħna jaħkem il-biża',
m'għadxi fadal rispett għall-ħajja tal-oħrajn,
ta' min għandu ideat differenti minn tagħna,
ta' min għandu l-ġilda b'kulur differenti minn tagħna.
Wasalna biex neqirdu l-ħajja fit-tnissil tagħha
u noqtblu lil dawk li nhossuhom żejda.
Il-gwerer u l-oppressjoni ma jieqfu qatt.
Jekk naħsbu li l-vjolenza jagħmilha biss ħaddieħor

inkunu qed ninsew malajr kemm il-kliem u l-ġesti tagħna
kapaci joffendu u jweġġgħu għall-mewt.
Mulej, ikollok ħniena minna.

Kant **Kyrie, eleison.**

Leħen 2 Mulej,
nagħrfu li aħna nies indifferenti.
Ma nafux nirrispettaw il-ħolqien, don tiegħek,
la nħammgħu bla ħniena.
M'għadniex kapaċi nieqfu nistaghġib
quddiem is-sinjal ta' sbuħija u tħubija mxerrda fid-dinja.
Lanqas il-Vanġelu tiegħek m'għadu jsaħħħarna,
tant kemm aħna għomja u torox quddiem is-sinjal tal-preżenza tiegħek.
Magħluqa fina nfusna,
ma nindunawx b'min jinsab maġenbna:
ma nagħtux kas tal-problemi u l-ħtiġijiet tiegħi,
ma jimpurtaniex minn dak li jħoss;
l-importanti li nħossu l-kuxjenza f'posta,
konvinti li m'għamilna xejn hażin.
Mulej, ikollok ħniena minna.

Kant **Kyrie, eleison.**

Leħen 3 Mulej,
nagħrfu li aħna nies egoisti,
nixtiequ biss għalina,
irridu naħkmu ħwejjieġ u persuni,
nixtiequ nkunu għonja u potent.
Tinteressana biss il-loġika tal-qligħ,
togħġobna r-riħa tal-flus u tas-suċċess,
u nsejna l-fwieha tal-ġenerożitā u tal-ġħoti b'xejn.
Ta' spiss għandna l-bibien magħluqa
għal min jitlobna komprensjoni u maħfra,
u nwarrbu l-anzjan u l-marid għax ma jħalliniex bi kwietna.
Mulej, ikollok ħniena minna.

Kant **Kyrie, eleison.**

Pawl u Imma fil-qofol tal-karriera tiegħi ta' persekutur,
meta x-xewqat ta' vendetta kienu jbaqbqu f'qalbi,
fit-triq ta' Damasku,
f'daqqa waħda waqa' fuqi l-abbißs tad-dawl
li qatt qabel ma kont hassejt...
Kien f'dak il-mument li sibt ruħi wiċċi imb'wiċċi mad-Dawl. (*ara Atti 22:3-16*)

Jidħol iċ-Ċelebrant.

IT-TIENI MUMENT

FID - DAWL TA' KRISTU

Celebrant Fl-isem tal-Missier, u tal-lben, u tal-lspirtu s-Santu.
Flimkien Amen.

Celebrant Ikun imbierek Alla u Missier Sidna Ĝesù Kristu,
 Missier il-ħniena u Alla ta' kull faraġ.
 Hu jfarragħna fl-hemm kollu tagħna. (2 Kor 1:3-4)

Flimkien Imbierek Alla għal dejjem.

Celebrant Għeżeiż, Sawl il-persekutur, fl-eqquel tad-dalma tiegħu, meta kien wasal f'xifer ta' rdum, iltaqa' mal-Feddej. Il-Mulej iltaqa' miegħu fid-dija tad-dawl u fil-qawwa tal-leħen tiegħu. F'din il-velja ta' talb, fil-bidu tar-Randan, bis-sinjali tad-dawl, tal-Kelma u tas-Salib, ejjew, flimkien ma' San Pawl, infahħħru lil Alla għad-don tas-salvazzjoni. Ngħollu t-tifħir tagħna lil Alla Missier u Hallieq u nilqgħu d-don tad-dawl u tal-Kelma.

Innu ta' TIFħIR lill-ĦALLIEQ tad-DAWL

Flimkien Irroddu ħajr lill-Mulej Alla tagħna.

Celebrant Missier qaddis, int waħdek Alla, ħaj u veru,
 qabel kull żmien u tibqa' għal dejjem,
 u tgħammar f'dawl fejn ħadd ma jista' jersaq.
 Int waħdek tajjeb u għajnejn tal-ħajja,
 u tajt il-bidu lil kulma jezisti. (ara Prefażju tat-Talba Ewkaristika IV)

Flimkien Il-Kelma tiegħek li tagħti l-ħajja
 dwiet fost id-dlamijiet tal-baħħil fil-bidu tal-ħolqien;
 il-leħen ħallieq tiegħek għamel ix-xemx, sabiħa u tiddi,
 li bid-dija kbira tagħha tferraħ l-istaġuni;
 il-qamar u l-kwiekeb, čari, prezżjuži u sbieħ,
 li jdawlu l-iljieli tagħna;
 il-fjamma tan-nar, shun u ferrieħi,
 li jfarragħ il-bniedem u d-dar tiegħu. (ara Il-Kantiku ta' Oħtna x-Xemx)
 Dan kollu int għamiltu
 biex timlihom b'kull barka
 u thennihom bid-dija tad-dawl tiegħek.

(ara Prefażju tat-Talba Ewkaristika IV)

Celebrant Id-dawl kien tajjeb u inti fridtu mid-dlam, (ara Ĝen 1:4)
 u f'dak id-dawl tal-Ġenna ħlaqt ir-raġel u l-mara
 biex ikunu s-sidien tal-jum.
 Imma ġie dak li jgħammar fid-dlam
 u għandu s-setgħa tad-dlamijiet.
 Ir-raġel u l-mara ċedew għat-tentazzjoni

- isiru bħal Alla, ħallieq tad-dawl -,
u hekk sabu ruħhom fid-dlamijiet tad-dnub u tal-mewt. (ara Ĝen 3)

Flimkien Meta l-bniedem ma qagħadx għar-rieda tiegħek
u tilef il-ħibberija miegħek,
int ma tlaqtux fil-jasar tal-mewt,
imma ġennejt u waqfaft ma' kulħadd,
biex kulmin ifittxek isibek. (ara Talba Ewkaristika IV)

Celebrant Meta waslet il-milja taż-żminijiet,
int bgħattilna lill-isbaħ fost ulied il-bnedmin, (ara Salm 45:3)
Alla minn Alla, dawl minn dawl,
Alla veru minn Alla veru, (ara Simbolu ta' Nicaea-Kostantinopli)
l-iben tiegħek Ġesù,
il-Kewkba tiddi ta' filgħodu, l-imħabba bla tmiem,
imnissel fil-ġuf l-aktar safi tal-Verġni Marija,
Għodwa Mistika li bl-“iva” tagħha
ħabbret minn qabel “iż-żjara tax-xemx tielgħa,
biex iddawwal lil dawk li jinsabu fid-dlamijiet
u fid-dell tal-mewt”. (ara Lq 1:78b-79)

Flimkien “Dawl biex idawwal il-ġnus
u glorja tal-poplu tiegħek Israel”, (ara Lq 2:32)
Kristu Ibnek, li fil-ħajja tiegħu fuq l-art
għadda jagħmel il-ġid u jfejjaq
lil dawk li kienu lsiera tal-ħażen. (ara Prefazju tal-Komun VIII)
Lill-imwieled agħma tah id-dawl;
lil ħabibu Lazzru, imqajjem mill-mewt,
il-ferħ li jara mill-ġdid ix-xemx;
lill-adultera d-dehra tal-ħniena.

Celebrant Anki meta d-dlamijiet tal-mibegħda kienu madwaru
u l-vjolenza tal-bniedem ingrat sammritu mas-Salib,
il-wiċċi tiegħu sfigurat mit-tbatja
baqa' jarmi fid-dinja d-dawl tal-imħabba,
biex isseħħi l-Iskrittura:
“Meta nkun merfugħ mill-art niġbed il-bnedmin kollha lejja”. (ara Ĝw 12:32)
Imqajjem u merfugħ fuq il-lemin tiegħek, Missier,
Kristu l-Mulej ma jħallix waħidha l-għarusa tiegħu, il-Knisja.
L-Ispirtu Paraklitu, raġġ tad-dawl,
li gie għalina mis-Sema, imexxina fl-istorja.
Hu l-Konsolatur perfett, dawl tal-qlob,
dawl hieni li jinfed fil-fond il-qlob tal-fidili (ara Sekwenza ta' Pentekoste)
u jibgħathom fid-dinja.

Flimkien Alla hu dawl u ebda dlam ma hemm fi.
Jekk ngħidu li aħna mseħħbin miegħu
imma nimxu fid-dlam,
inkunu qiegħdin nigħbu u ma nagħmlux il-verità.
Iżda jekk nimxu fid-dawl, kif inhu fid-dawl hu stess,
aħna nissieħbu flimkien,

u d-demm ta' Ģesù Kristu Ibnu jnaddafna minn kull dnub. (ara 1 Ĝw 1:5-7)

Pawl F'daqqa waħda dawl kbir mis-sema idda madwari;
waqajt fl-art u smajt leħen... (ara Atti 22:6)

Intronizzazzjoni tal-Kelma

Glorja lilek, Kelma ħajja!
Glorja lilek, Verb ta' Alla! Kristu Mgħallek, Kristu l-Mulej!

Celebrant Mulej tad-dawl,
fis-skiet ta' din il-velja tar-Randan
aħna rroddulek ħajr għad-dawl li jirbaħ id-dlam,
u nitolbuk sabiex il-grazzja tiegħek
tirbaħ dejjem id-dnub li jjassarna,
sabiex, imsoffija u maħfura,
inkunu nistgħu nikkontemplaw it-twettiq tal-Ġhid.
Bi Kristu Sidna.

Flimkien Amen.

Akklamazzjoni tal-Vanġelu

Glorja lilek, Kelma ħajja!
Glorja lilek, Verb ta' Alla! Kristu Mgħallek, Kristu l-Mulej!

Celebrant Qari mill-Evanġelju skond San Mark (10:46-52)

Hu u ġiereġ minn Ġeriko flimkien mad-dixxipli tiegħu u ma' kotra kbira ta' nies, kien hemm wieħed tallab aghħma, jismu Bartimew, bin Timew, bilqiegħda mal-ġenb tat-triq. Dan, meta sama' li kien Ģesù ta' Nazareth, qabad jgħajjat u jgħid: "Ġesù, bin David, ikkollok īniena minni!". Kien hemm īafna li bdew jgħajtu miegħu biex jiskot imma hu aktar beda jgħajjat: "Bin David, ikkollok īniena minni!". Ģesù waqaf u qal: "Sejhulu". Huma sejħu l-agħma u qalulu: "Agħmel il-qalb! Qum, qiegħed isejjahlek". Dak tajjar il-mantar minn fuqu, qabeż fuq riglejħ u mar ġdejn Ģesù. U Ģesù kellmu u qallu: "Xi tridni nagħmilleyk?". "Li nerġa' nara, Rabbuni", wiegħbu l-agħma. "Mur", qallu Ģesù, "il-fidi tiegħek fejqitek". U minnufih raġa' beda jara, u baqa' miexi warajh fit-triq.

Il-Kelma tal-Mulej.
It-tifħir lilek, Kristu.

Riflessjoni taċ-Ċelebrant

IT-TIELET MUMENT

XANDARA TAS-SALIB TA' KRISTU

Lettur Qari mill-Ewwel Ittra ta' San Pawl Appostlu lill-Korintin (1:17-25)

Huti, Kristu ma bagħatnix biex ngħammed iżda biex inxandar l-Evanġelju, mhux bi kliem l-għerf, sabiex ma jiġix fix-xejn is-salib ta' Kristu. Il-predikazzjoni tas-salib hija bluha għal dawk li jintilfu; imma għal dawk li jsalvaw, għalina, hi l-qawwa ta' Alla. Bħalma hu miktub:

“Neqred l-għerf tal-ghorrieff;
inwarrab id-dehen tad-dehnin”.

Fejn hu l-gharef? Fejn hu l-iskriba? Fejn hu l-filosfu ta' din id-dinja? Forsi Alla ma bellahx l-għerf tad-dinja? U billi, fl-gherf ta' Alla, id-dinja b'għerfa ma għarfitx lil Alla, Alla għoġbu jsalva lil min jemmen bil-bluha tal-predikazzjoni. Għax il-Lhud jitkolbu s-sinjal, u l-Griegi jfittxu l-għerf, imma aħna nxandru 'l Kristu msallab, skandlu għal-Lhud u bluha għall-Griegi; iżda għal dawk li huma msejħin, sew Lhud, sew Griegi, Kristu huwa l-qawwa ta' Alla u l-għerf ta' Alla. Għax il-bluha ta' Alla hija għarfa iktar mill-bnedmin, u d-dgħufija ta' Alla hija aqwa mill-bnedmin.

Il-Kelma tal-Mulej.
Irroddu ħajr lil Alla.

Skiet u talb personali.

Čelebrant Nitolbu.
Alla qaddis, li ridt issalva l-bnedmin
bis-Salib ta' Ģesù Ibnek,
agħti lill-Knisja tiegħek li tilqa' kull prova
bħala sehem fit-tbatijiet ta' Kristu,
u l-bnedmin jaraw jidher fl-istorja
s-sinjal ta' Bin il-bniedem:
is-Salib tas-salvazzjoni u l-barka.
Bi Kristu Sidna.

Flimkien Amen.

Waqt li jsir il-kant, jitwassal proċessjonalment is-Salib u jitqiegħed fiċ-ċentru tal-presbiterju.

Čelebrant Nikkontemplaw is-Salib tiegħek, Mulej,
siġra ta' salvazzjoni eterna,
int li żżomm l-univers kollu.

Flimkien Aħna nxandru Kristu msallab,
qawwa ta' Alla u għerf ta' Alla. (ara 1 Kor 1:23-24)

Čelebrant Is-Salib hu d-dell tagħna fl-ghomma,
ikel għall-ġuñ tagħna, għajnej għall-ġħatx tagħna.

Flimkien Aħna nxandru Kristu msallab,
qawwa ta' Alla u għerf ta' Alla. (ara 1 Kor 1:23-24)

<i>Celebrant</i>	Is-Salib hu mantar li jaħbi l-ġħajb tagħna, hu qawwa fid-dgħufija tagħna, għerf ta' Alla fil-bluha tagħna.
<i>Flimkien</i>	Aħna nxandru Kristu msallab, qawwa ta' Alla u għerf ta' Alla. (ara 1 Kor 1:23-24)
<i>Celebrant</i>	Is-Salib hu sostenn meta nkunu ħa naqgħu, tarka fil-ġlied tagħna, standard tar-rebħha tagħna.
<i>Flimkien</i>	Aħna nxandru Kristu msallab, qawwa ta' Alla u għerf ta' Alla. (ara 1 Kor 1:23-24)
<i>Celebrant</i>	Is-Salib hu siġra merfugħha bejn l-art u s-sema, iħaddan l-umanità kollha, sa minn dejjem fil-misteru ta' Alla.
<i>Flimkien</i>	Aħna nxandru Kristu msallab, qawwa ta' Alla u għerf ta' Alla. (ara 1 Kor 1:23-24)
<i>Waqt li jsir il-kant, kull membru tal-ġemgħa, wieħed wara l-ieħor, jagħmel l-offerta tal-inċens quddiem is-Salib.</i>	
<i>Flimkien</i>	Mulej Ģesù, li fuq is-salib għidt: “Missier, aħfrilhom, għax ma jafux x’inhuma jagħmlu”, agħxtina l-maħħfra tiegħek. Mulej Ģesù, li fuq is-salib għidt: “Illum tkun miegħi fil-Ġenna”, ħejji post għalina fis-saltna tiegħek. Mulej Ģesù, li fuq is-salib għidt: “Ara ommok”, u lil ommok, “Ara ibnek”, ikkonferma l-Knisja tiegħek bħala omm ta' kulmin jemmen. Mulej Ģesù, li fuq is-salib għidt: “Għandi l-ġħatx”, agħxti lilna wkoll l-ġħatx għal Alla l-ħaj. Mulej Ģesù, li fuq is-salib għidt: “Alla tiegħi, Alla tiegħi, għaliex tlaqtni?”, agħmilna kapaci nissaportu s-skiet ta' Alla. Mulej Ģesù, li fuq is-salib għidt: “Kollox mittum”, agħxtina li nwettqu l-vokazzjoni tagħna sal-mewt. Mulej Ģesù, li fuq is-salib għidt: “Missier, nerħi ruħi f'idejk”, għallimna nintelqu f'Alla fis-siegħha tal-mewt tagħna.

Barka u Mandat tal-Paċi

Jekk possibbli, il-barka tingħata bis-Salib.

- Celebrant* Il-Mulej magħkom.
Flimkien U miegħek ukoll.
- Celebrant* Iberikkom Alla li jista' kollox,
† il-Missier, † l-Iben, † u l-Ispiritu s-Santu.
Flimkien Amen.
- Celebrant* Morru fil-paċi ta' Kristu.
Flimkien Irroddu ħajr lil Alla.

Kant tal-aħħar

6. EŻERČIZZI TAR-RANDAN GHALL-ADULTI

Il-Ħajja ġdida fi Kristu

“Indfinna miegħu fil-mewt permezz tal-Magħmudija sabiex, kif Kristu kien imqajjem mill-imwiet permezz tal-qawwa glorjuža tal-Missier, hekk aħna ngħixu ħajja ġdida” (Rum 6:4).

“Meta aħna konna mejta minħabba fi dnubietna, tana ħajja ġdida flimkien ma’ Kristu - bi grazza intom salvi” (Efes 2:5).

Eżerċizzi bi thejjija għaż-Żjara tal-Papa f'Malta fl-okkażjoni tal-1950 Sena min-Nawfraqju ta’ San Pawl Missierna mibnija fuq il-Katekeżi tal-Papa Benedittu XVI fl-okkażjoni tas-Sena Pawlina

1. Is-Salib ta’ Kristu fil-ħajja tan-Nisrani
(It-Teologija tas-Salib - Udjenza 29 ta’ Ottubru 2008)
2. Il-Qawmien ta’ Kristu: Epifanija ta’ Kristu l-İben t’Alla
(Il-ġrajja deċiżiva tal-Qawmien - Udjenza 5 ta’ Novembru 2008)
3. Il-Ħajja ta’ dejjem
(L-istennija tal-Parusija - Udjenza 12 ta’ Novembru)
4. Il-Ħajja ġdida permezz tal-grazzja
(Id-dnub originali u t-Teologija tas-Sagamenti - Udjjenzi 3 u 10 ta’ Dicembru 2008)
5. Il-Qima Spiritwali
(Udjenza 7 ta’ Jannar 2009)

1. Is-Salib ta' Kristu fil-ħajja tan-Nisrani

1) Minn persekutur tal-Kristjani jsir kollu kemm hu ta' Kristu

- a) Il-ġrajja fundamentali fit-triq ta' Damasku: Pawlu jsir “ħolqien ġdid” (ara 2 Kor 5:17).
 - i) Atti 9:3ss; 22:6ss; 26:12.
 - ii) Gal 1:15-16; 1 Kor 9:1; 15:8.
- b) L-ġhażla fundamentali ta' Kristu:
 - i) Kristu jsir il-motiv ta' ħajtu u r-raġuni tal-predikazzjoni tiegħu, f'ħajja mimlija perikli (ara 2 Kor 12:15) mogħtija biex isalva l-bnedmin.
(1) *Ma ppretennejtx li kont naf xi ħaġa fostkom, tħlief lil Ĝesù Kristu, u 'l dan imsallab* (1 Kor 2:2).
 - ii) Ȋħdejn Kristu xejn aktar ma jgħodd (ara Fil 3:3-17).
(1) *M'inieq ngħid li jiena ġa ksibtu, jew li jien ġa perfett. Imma nross 'il quddiem biex naħtaf dan, bħalma Kristu Ĝesù ġa ħataf lili* (Fil 3:12).

2) Iċ-ċentralità tas-Salib

- a) Fil-laqgħa tiegħu ma' Kristu hu għaraf it-tifsira ċentrali tas-Salib: fehem li Kristu kien miet u qam għall-bnedmin kollha u għalihi.
 - i) *Din hija kelma ta' min jemminha u jilqagħha għal kollob: li Kristu Ĝesù ġie fid-dinja biex isalva l-midinbin; u fosthom, lili l-ewwel wieħed* (1 Tim 1:15).
- b) Żewġ dimensjonijiet importanti tal-ġrajja tas-Salib:
 - i) universalità: Kristu miet għal kulħadd;
 - ii) soġġettività: Kristu miet għalija.

3) L-imħabba ta' Alla, għotja b'xejn u kollha īnnien, tidher fis-Salib

- a) Pawlu għamel esperjenza personali ta' din l-imħabba (ara Gal 2:20).
- b) Fih seħħet trasformazzjoni: minn midneb għal wieħed li jemmen; minn persekutur għal Appostlu.

4) Il-Vanġelu tal-“Grazzja”

- a) Minn jum għal ieħor Pawlu jiskopri li kollob kien ġej mis-Salib ta' Kristu u mhux mill-ħila jew merti tiegħu - hu ma kellu ebda mertu personali: kollob kien don.
- b) **Mit-tifsira tas-Salib Pawlu seta' jifhem u jxandar il-“Vanġelu tal-Grazzja”:**
 - i) esperjenza li ġarrabha b'mod personali u li xandarha fil-ministeru tiegħu
(1) fil-konfront tal-Lhud: li kienu jpoġġu kollob fil-ħila personali tal-osservanza tal-preċetti,
(2) fil-konfront tal-Griegi: li sfidaw il-“loġika” tas-Salib bil-loġika tal-għerf tagħhom,
(3) fil-konfront tal-“eretiċi”: li għamlu Kristjaneżmu kif għoġob lilhom.

5) Il-Primat tas-Salib fit-Teoloġija Pawlina

- a) Il-predikazzjoni tas-Salib ta' Kristu hi essenzjali u primarja fil-predikazzjoni ta' Pawlu.
 - i) *Ja Galatin bla moħħ, min saħħarkom bi kliemu? Intom li Ĝesù Kristu tpinga msallab quddiem għajnejkom!* (Gal 3:1).
- b) Għal Pawlu s-Salib jokkupa l-ewwel post fl-istorja tal-umanità:
 - i) hu l-punt fokali tat-teoloġija tiegħu: issemmi s-Salib ifisser titkellem fuq is-salvazzjoni mogħtija b'xejn lil kull ħlejqa.
- c) Il-ġrajja tal-Knisja ta' Korintu: diżordni, skandli, firda, diviżjonijiet.
 - i) Pawlu ma jużax il-qawwa tal-ħila tiegħu jew l-oratorija, imma jintelaq fil-“qawwa ta' Kristu msallab”.
 - ii) *Meta jiena wasalt għandkom, ħuti, ma ġejtx inħabibrilkom il-Misteru ta' Alla bi kliem kbir jew għaref. Ma ppretendejtx li kont naf xi ħaġa fostkom, ħlief lil Ĝesù Kristu, u 'l dan imsallab. U jiena ġejt għandkom dgħajje, imbażza' u mriegħed; il-kelma u l-predikazzjoni tiegħi ma kinux imlibbsa bil-kliem qawwi tal-ġherf, imma bil-wiri tal-Ispritu u l-qawwa, sabiex il-fidi tagħkom tinbena mhux fuq l-ġherf tal-bniedem, imma fuq il-qawwa ta' Alla* (1 Kor 2:1-5).

6) Il-“lingwaġġ tas-Salib” jinftiehem fil-ġrajja tal-Qawmien

- a) L-ewwel Insara, dawk li kienu indirizzati minn Pawlu, kienu jafu li Kristu qam mill-mewt.
- b) Meta Pawlu jitkellem fuq Kristu msallab, hu fl-istess waqt “jitellem” fuq Kristu msallab u rxoxt; Dak li kien imsallab hu ħaj:
 - i) *Kien imsallab minħabba d-dgħufija tiegħu, iżda issa jgħix bil-qawwa ta' Alla. U aħna wkoll dgħajfa fih, iżda ngħixu miegħu bil-qawwa ta' Alla għalikom* (2 Kor 13:4).

7) Is-Salib hu “skandlu” u “bluha”

- a) Apparentament, is-Salib hu skandlu u bluha, imma għal dawk li jemmnu s-Salib hu l-qawwa ta' Alla, hu “il-lingwaġġ ta' Alla”.
 - i) *Il-predikazzjoni tas-Salib hija bluha għal dawk li jintilfu; imma għal dawk li jsalvaw, għalina, hi l-qawwa ta' Alla. Bħalma hu miktub: Fejn hu l-ġħaref? Fejn hu l-iskriba? Fejn hu l-filosfu ta' din id-dinja? Forsi Alla ma bellahx l-ġherf tad-dinja? U billi, fl-ġherf ta' Alla, id-dinja b'għerfa ma għarfitx lil Alla, Alla għoġbu jsalva lil min jemmen bil-bluha tal-predikazzjoni. Għax il-Lhud jitkolbu s-sinjali, u l-Griegi jfittxu l-ġherf, imma aħna nxandru 'l Kristu msallab, skandlu għal-Lhud u bluha għall-Griegi* (1 Kor 1:18-23).
- b) L-“iskandlu” (tfixkil) u l-“bluha” tas-Salib ġejjin mill-fatt li fejn fis-Salib ma jidhrux għajr fallimenti, tbatija u telfien, hemm tidher il-qawwa tal-imħabba infinita ta' Alla, għax is-Salib hu espressjoni ta' mħabba, u l-imħabba hi l-qawwa vera li dehret eżattament fid-dgħufija.

- i) *Mit-tnejn, ried b'hekk joħloq bih innifsu bniedem wieħed, il-bniedem il-ġdid, billi jagħmilhom paċi t-tnejn bejniethom u jħabbibhom it-tnejn ma' Alla f'ġisem wieħed permezz tas-Salib li bih qered il-mibegħda ta' bejniethom* (Efes 2:15-16).
- c) **Għal-Lhud, is-Salib hu skandlu, jiġifieri nassa, ħażra li tfixkel.**
 - i) Is-Salib donnu jfixkel il-fidi tal-Lhud devot, għax ma jsib xejn bħas-Salib fl-esperjenza tal-Iskrittura (fir-“Rivelazzjoni”).
 - ii) Pawlu hu konxju minn dan:
 - (1) fl-opinjoni tal-Lhud, Alla mmanifesta ruħu f'opri kbar u tal-għaġeb;
 - (2) allura li taċċetta s-Salib ifisser li tkaddan mod ġdid kif tirrelata ma' Alla.
- d) **Għall-Griegi (il-Ġentili), ir-raġuni għala jirrifjutaw is-Salib hi propju r-Raġuni.**
 - i) Is-Salib hu *morja*, ġenn, litteralment injoranza, jiġifieri ikel bla melħ; f'dan is-sens, aktar milli żball, il-Griegi jqisu s-Salib offiża lis-sens komun.
 - ii) Pawlu nnifsu għamel esperjenza tar-rifjut tal-messaġġ Nisrani fl-ambjent Grieg, lingwaġġ li ma jqanqalx interess:
 - (1) *Resqu wkoll jitħaddtu miegħu xi Epikurin u Stojči. Uħud minnhom kienu jgħidu: “X’għandu x’jgħid dan il-lablāb?”* (Atti 17:18).
 - iii) Għall-Griegi kien digħi diffiċċi jaċċettaw li Alla jsir bniedem, jitħallat mal-limiti tal-bniedem... aħseb u ara li Alla se jispicċċa fuq salib! **Il-logika tan-nies ta' Ateni hi komuni wkoll għal tan-nies tal-lum!**
 - iv) Anki l-qawmien mill-mewt kien diskors li ma jinftehimx, huma li kienu jżommu li l-ġisem hu ħabs tal-ispirtu, u li r-ruħ trid teħles mill-irbit tal-ġisem biex tkun perfetta!
 - (1) *Malli semgħu kliemu fuq il-qawmien mill-imwiet, xi wħud minnhom bdew jidħku* (Atti 17:32).
 - v) Fil-kultura antika donnu ma kienx hemm wisa' għall-messaġġ ta' Alla Inkarnat. Il-ġrajja sħiha ta' “Gesù ta' Nazareth” kienet kollha “immarkata” bil-bluha! U s-Salib kien il-qofol ta' din il-bluha u l-aktar parti problematika.

8) Għaliex San Pawl għamel is-Salib il-qalba tal-predikazzjoni tiegħi?

- a) **Is-Salib jirrivela “il-qawwa ta' Alla” (ara 1 Kor 1:24).**
 - i) Il-“qawwa ta' Alla” hi differenti mill-qawwa tal-bnedmin.
 - (1) *Għax il-bluha ta' Alla hija għarfa iktar mill-bnedmin, u d-dgħufija ta' Alla hija aqwa mill-bnedmin* (1 Kor 1:25).
 - ii) Il-qawwa ta' Alla turi l-imħabba tiegħi.
 - (1) *Iżda Alla wriena l-imħabba tiegħi meta Kristu miet għalina, aħna li konna għadna midinbin* (Rum 5:8).
 - (2) *La l-ġħoli u lanqas il-fond, u ebda ħliqa oħra ma jistgħu qatt jifirduna mill-imħabba ta' Alla li dehret fi Kristu Gesù Sidna* (Rum 8:39).
- b) **Matul l-istorja, is-Salib ħareġ dejjem “rebbieħ” fuq l-“għerf tad-dinja” li **ħadha kontrih****
- i) ...anke jekk mhux dejjem tajna xhieda vera tiegħi!

- c) **Il-lingwaġġ tal-Imsallab:**
 - i) L-imsallab hu tassew l-gherf għax juri min hu Alla: qawwa ta' mħabba li lest jasal sas-Salib biex isalva l-bnedmin. Għall-imħabba Alla jagħżel toroq (is-salib) li għalina jidhru bla sens u sinjal ta' dghufija.
 - ii) L-imsallab juri minn banda d-dgħufija tal-bniedem u mill-bandha l-oħra l-qawwa vera ta' Alla, jiġifieri d-don tal-imħabba: dan hu l-gherf veru.
 - iii) *Minnu li intom tinsabu fi Kristu Ĝesù li sar għalina l-gherf mingħand Alla, ġustizzja, qdusija u fidwa* (1 Kor 1:30).
- d) **Pawl u għamel esperjenza personali ta' dan:**
 - i) *Iżda hu weġibni: "Bizzżejjed għalik il-grazzja tiegħi; għax il-qawwa tiegħi tidher fl-aqwa tagħha fejn hemm id-dgħajjef". Għalhekk niftaħar minn qalbi l-aktar bid-dgħufijiet tiegħi biex il-qawwa ta' Kristu tgħammar fija* (2 Kor 12:9).
 - ii) *Imma Alla għażel in-nies boloh għad-din ja biex iħawwad l-ghorrief; għażel id-dgħajfa tad-din ja biex iħawwad il-qawwija; għażel il-misterra mid-dinja, u n-nies li ma huma xejn, biex iġib fix-xejn 'il dawk li huma xi ḥaġa. Hekk ebda bniedem ma jkun jista' jiftaħar quddiem Alla* (1 Kor 1:27-29).
- e) **San Pawl tant identifika ruħu ma' Kristu li, minkejja l-ħafna provi, hu kien jgħix kontinwament il-fidi fl-lben ta' Alla li ħabbu u miet għalih:**
 - i) *Ngħix, imma mhux iżjed jien, iżda jgħix fija Kristu. Il-ħajja li issa ngħix fil-ġisem qiegħed ngħixha bil-fidi fl-lben ta' Alla, li ħabbni u ta'lil nnifsu għalija* (Gal 2:20).
 - ii) Dan id-dettall awtobiografiku jsir eżempju għalina lkoll.

9) Sintesi tat-Teoloġija tas-Salib (2 Kor 5:14-21)

- a) **Żewġ affermazzjonijiet:**
 - i) Kristu, li Alla għamlu "dnub" għalina, miet għalina lkoll.
 - ii) Alla ħabbibna miegħu bla ma qies il-kont ta' dnubietna.
- b) Il-“ministeru tar-rikonċiljazzjoni” jeħles minn kull forma ta’ jasar (ara 1 Kor 6:20; 7:23).
- c) Kull bniedem irid jgħix dan il-ministeru: billi jirrinunzja għal-lingwaġġ tas-supervja u jħaddan il-“ġenn” tal-imħabba tas-Salib, li hi s-salvazzjoni tagħna u tal-bnedmin kollha:
 - i) il-qawwa tagħna tħalli fl-umiltà tal-imħabba,
 - ii) l-gherf tagħna jinsab fid-dgħufija taċ-ċaħda,
 - iii) biex nidħlu fil-qawwa ta' Alla (li hi mħabba sas-Salib!).
- d) L-gherf veru jinsab filli ma ngħixu għalina nfusna imma għal Dak li ħabbna u ta-hajtu għalina.

2. Il-Qawmien ta' Kristu: Epifanija ta' Kristu l-Iben t'Alla

1) Il-Qawmien ta' Gesù: il-milja tal-ğrajja tas-Salib

- a) *Imma jekk Kristu ma qamx mill-imwiet, fiergħa hi l-predikazzjoni tagħna, u fiergħa wkoll il-fidi tagħkom. U aħna noħorġu wkoll ta' xhieda foloz ta' Alla, għaliex inkunu tajna xhieda kontra Alla li huwa qajjem lil Kristu mill-imwiet, filwaqt li ma jkun qajmu xejn, jekk hu tassew li l-mejtin ma jqumux. Għax jekk il-mejtin ma jqumux, anqas Kristu ma kien imqajjem. U jekk Kristu ma kienx imqajjem, fiergħa l-fidi tagħkom, u intom għadkom fi dnubietkom (1 Kor 15:14-17).*
 - i) Għal Pawlu, il-ğrajja tal-Qawmien hi fundamentali - hi l-fundament tal-fidi Nisranija.
 - ii) Fil-Qawmien ta' Gesù hemm "it-twegiba" għall-“mistoqsijiet” tas-Salib.
- b) **Is-Salib waħdu ma jispjegax il-fidi Nisranija.**
 - i) Mingħajr il-Qawmien, il-fidi Nisranija tkun traġedja.
 - ii) Il-Misteru Paskwali jikkonsisti fil-fatt li l-İmsallab "qam mill-imwiet fit-tielet jum, skond l-Iskrittura" (1 Kor 15:4), kif tixhed l-ewwel Tradizzjoni Kristjana.

2) Il-Qawmien: il-ġebla tax-xewka tal-Kristoloġija Pawlina

- a) Il-predikazzjoni ta' Pawlu titlaq minn u tintemm fil-Misteru tal-Qawmien.
- b) Il-Qawmien hu fatt *a priori* fil-predikazzjoni tal-Appostlu, li fuqu Pawlu jibni l-kerygma tiegħu: Dak li ġie msallab - u hemmhekk wera l-imħabba ta' Alla għall-bneden - qam mill-mewt, hu ħaj.

3) Il-ğrajja tal-Qawmien hi fatt deċiżiv sa mill-bidu tal-ewwel komunitajiet Insara: it-Tradizzjoni tal-ewwel kerygma

- a) It-ħabbira tal-Qawmien hi l-ewwel kerygma, hi presuppost tal-ewwel komunitajiet Insara: il-komunitajiet Insara nbnew fuq din il-ğrajja.
- b) **Hemm relazzjoni bejn il-predikazzjoni ta' Pawlu u l-fidi tal-ewwel komunitajiet Insara (pre-Pawlini) fil-Qawmien.**
 - i) Nifħmu l-post u l-importanza tat-Tradizzjoni: li kienet qabel San Pawl, u San Pawl ha ħsieb ittrażmetta b'fedeltà.
 - ii) 1 Kor 15:1-11: hemm rabta bejn "tirċievi" u "tittrażmetti".
 - iii) San Pawl jagħti importanza fundamentali lill-formulazzjoni tat-Tradizzjoni, hekk li għad li ħafna huma dawk li jxandru, hemm "Vanġelu" wieħed, predikazzjoni (kerygma) waħda:
 - (1) *Imma sew huma u sew jien, dan aħna xandarna, u dan emmintu intom (1 Kor 15:11);*
 - (2) *Qabel xejn, jien għallimtkom dak li tgħallimt jien, jiġifieri, li Kristu miet minħabba dnubietna, skond l-Iskrittura; difnuh u qam mill-imwiet fit-tielet jum, skond l-Iskrittura (1 Kor 15:3).*

- c) **It-Tradizzjoni kerigmatika hi l-għajn komuni tal-predikazzjoni Apostolika.**
 - i) San Pawl qatt ma jwarrab il-fedeltà għat-Tradizzjoni biex ikun oriġinali jew uniku jew ġdid.
 - (1) *Tlajt hemmhekk wara li kelli rivelazzjoni; u jiena qegħidt quddiemhom, lill-mexxejja ewlenin weħidhom, u wrexhom l-Evanġelju li qiegħed inxandar fost il-ġnus, biex ma nkunx ġrejt jew qiegħed niġri għalxejn* (Gal 2:2).
 - ii) Il-kerygma tal-Appostli dejjem hi l-fundament tar-riflessjoni teoloġika ta' Pawlu.
 - iii) Il-predikazzjoni ta' Pawlu tistqarr il-fidi waħda u komuni li tagħmel mill-Insara kollha Knisja waħda, anki jekk ġafna knejjes (komunitajiet).
 - iv) Il-fidi tagħna llum (u dik ta' għada) hi l-istess u l-kontinwitā tal-istess fidi fil-ġrajja tas-Salib u tal-Qawmien li kienet sa mill-bidu. Il-predikazzjoni tal-kerygma għadha sejra, l-istess illum bħall-bieraħ, u bħal tpoġġina fir-rakkont tat-Testment il-Ġdid.
 - (1) Kredu: Knisja Waħda... Apostolika.

4) Ir-rakkonti tal-Qawmien fil-kitbiet ta' Pawlu

- a) Pawlu ma kellux l-intenzjoni li jikteb “trattat teoloġiku” fuq il-Qawmien. Pawlu jikteb biex “iwieġeb” għal dubji u diffikultajiet konkreti tal-Insara fil-komunitajiet tiegħu.
 - i) Il-kitba tiegħu hi espressjoni ta' dak li ġara (fatti storiċi), u li hu konvint minnu u jemmen fihi.
 - ii) Pawlu jwieġeb bl-essenzjal: aħna ġejna salvati (magħmulin ġusti) permezz ta' Kristu, li miet u qam mill-mewt.
 - iii) Kieku ma seħħix il-Qawmien, il-ħajja Nisranija ma jkollhiex sens, tkun għalxejn.

5) Il-Qawmien: ġrajja vera u unika

- a) Nhar il-Qawmien seħħet xi ħaġa straordinarja, xi ħaġa ġdida, xi ħaġa konkreta, immarkata b'sinjal preċiżi u li għamlu esperjenza tagħha ġafna xhieda.
- b) Ghall-Pawlu, u ghall-kittieba l-oħra tat-Testment il-Ġdid, il-Qawmien hu marbut mill-qrib max-xhieda ta' dawk li kellhom esperjenza diretta ta' Kristu Rxoxt.
 - i) Dan ifisser kemm permezz tal-fakultajiet tas-sensi, u kemm permezz ta' dawl interjuri li jgħin biex wieħed jifhem dak li s-sensi esterni jaffermaw b'mod oġgettiv.
 - (1) *Dak li kien mill-bidu, dak li aħna smajna, li rajna b'għajnejna, li lejh ħarisna u li messew idejna, jiġifieri l-Kelma tal-ħajja, dan sejrin inxandrulkom* (1 Ĝw 1:1).
 - (2) *Araw idejja u riġlejja. Jiena hu! Missuni...* (Lq 24:39).

6) Il-valur tax-xhieda fir-rakkonti tal-Qawmien

- a) Ix-xhieda tal-Qawmien ta' Kristu hi kundizzjoni fundamentali biex wieħed jemmen fi Kristu Rxoxt:
 - i) Dawn raw lil Kristu ħaj wara l-mewt u d-difna, missewh, tkellmu u kielu miegħu...

- b) Pawlu, bħall-erba' vangeli, jagħti importanza primarja lit-tema tad-dehriet tal-Irroxt. Hemm żewġ dettalji:
- il-qabar hu vojt...,
 - Kristu deher!
- (1) *U deher lil Kefa, u mbagħad lit-Tnax. Deher imbagħad lil aktar minn ħames mitt aħwa flimkien. Hafna minnhom għadhom ħajjin sal-lum; xi wħud minnhom raqdu. Imbagħad deher lil Ĝakbu u lill-Appostli kollha. Fl-ahħar deher lili wkoll wara kulħadd, qisni twelidt mormi qabel il-waqt* (1 Kor 15:4-18).
- (2) F'diversi ittri Pawlu jgħid li "ra lill-Mulej" (1 Kor 9:1...).
- (3) Biex jiddefendi l-ministeru tiegħu, spiss jirreferi għall-esperjenza personali li kellu ta' Kristu.
- c) Ix-xhieda tal-Appostli u tal-ewwel dixxipli għaddiet minn ġenerazzjoni għal oħra... sal-lum.

7) Fil-predikazzjoni tiegħu, il-Qawmien hu sintesi tal-Vanġelu (l-Aħbar it-Tajba) u l-quċċata tar-Rivelazzjoni salvifika

- a) Kemm fl-Ittri tiegħu u kemm fir-rakkonti tal-Atti, l-għan ta' Pawlu hu li jagħti xhieda tal-Qawmien:
- Għalhekk li qiegħed isir ħaqq minni, minħabba t-tama fil-qawmien minn bejn l-imwiet* (Atti 23:6);
 - Aħna nemmnu li Ĝesù miet u qam mill-imwiet* (1 Tess 4:14).

8) It-tifsira profonda tal-Qawmien ta' Ĝesù għal San Pawl: Ĝesù hu l-Iben ta' Alla

- a) Wara elfejn sena, l-istqarrija li "Kristu qam mill-mewt" għadha relevanti għalina? Fit-tifsira li jagħtina Pawlu nistgħu nsibu t-tifsira tagħna llum ukoll.
- Pawlu, qaddej ta' Kristu Ĝesù, imsejja ī biex ikun Appostlu, maħtur għall-Evanġelju ta' Alla. Dan hu l-Evanġelju li Alla kien wieghed permezz tal-profeti fil-Kotba Mqaddsa dwar Ibnu Ĝesù Kristu Sidna li, skond it-tnissil tal-ġisem, twieled min-nisel ta' David, u, skond l-Ispritu s-Santu, ġie rrivelat bħala l-Iben ta' Alla b'kull qawwa permezz tal-qawmien mill-imwiet* (Rum 1:1-4).
- b) Ĝesù hu l-Iben t'Alla, hu Alla
- Pawlu jistqarr li Ĝesù hu l-Iben ta' Alla sa mill-bidu tal-Inkarnazzjoni tiegħu.
 - Fil-Qawmien tidher "il-qawwa" ta' din il-verità, għax Ĝesù ġie merfugħ 'il fuq fuq kull dgħufija umana:
 - Hu, li għad li kelleu n-natura ta' Alla... Għalhekk Alla għollieh sas-smewwiet u żejnu bl-Issem li hu fuq kull isem* (Fil 2:6,9);
 - Kristu huwa l-qawwa ta' Alla u l-għerf ta' Alla* (1 Kor 1:24).
 - Il-Qawmien "jagħti xhieda" tal-qawwa ta' Kristu, l-Imġall, bħala Iben Alla: Ĝesù hu Alla, il-Mulej.
- c) Għal Pawlu, in-natura divina ta' Kristu tiġi mmanifestata aktar fil-Qawmien milli fl-Inkarnazzjoni:
- f'San Pawl,
 - it-titlu "Messija" (il-Midluk) jibda jsir isem propju ta' Ĝesù;

- (2) it-titlu “Mulej” jindika r-relazzjoni ta’ Kristu ma’ dawk li jemmnu;
- (3) it-titlu “Iben Alla” jindika r-relazzjoni intima bejn Ģesù u Alla, relazzjoni li “tinkixef” fil-Misteru tal-Ġhid.

- d) **Permezz tal-Qawmien, Kristu jsir is-Salvatur tal-bnedmin.**
- i) *Kristu għalhekk miet u rxoxta, biex ikun Sid kemm tal-ħajjin u kemm tal-mejtin* (Rum 14:9).
 - ii) *U miet għal kulħadd biex dawk li jgħixu ma jgħixux għalihom infushom, imma għal dak li miet u rxoxta għalihom* (2 Kor 5:15).

9) Imsejħin biex nipparteċipaw fil-mewt u l-Qawmien ta’ Kristu

- a) **Sa mill-Magħmudija u permezz tagħha nieħdu sehem f’din il-ġraja salvifika.**
 - i) *Ma tafux li aħna lkoll li tgħammidna fi Kristu Ģesù, tgħammidna fil-mewt tiegħu? Indfinna miegħu fil-mewt permezz tal-Magħmudija sabiex, kif Kristu kien imqajjem mill-imwiet permezz tal-qawwa glorjuža tal-Missier, hekk aħna ngħixu ħajja gdida. Jekk aħna sirna ħaġa waħda miegħu f'mewt tixbah lil tiegħu, hekk ningħaqdu miegħu fil-Qawmien tiegħu mill-mewt* (Rum 6:3-5).
- b) **Ifisser nieħdu sehem ukoll fit-tbatija ta’ Kristu. San Pawl jistqarr dan b’mod personali.**
 - i) *Irrid nagħraf lili u l-qawwa tal-Qawmien tiegħu mill-imwiet, u naqsam miegħu t-tbatijiet tiegħu, u nsir nixbhu fil-mewt, biex jirnexxli nikseb il-Qawmien mill-imwiet* (Fil 3:10-11).
 - ii) *Ftakar f’Ġesù Kristu, li qam mill-imwiet, li hu min-nisel ta’ David, skond l-Evangelju li ħabbart jien. Għalih jien qiegħed inbati sal-irbit tal-ktajjen bħallikieku għamilt xi delitt. Imma l-Kelma ta’ Alla m’hiġiex marbuta. Għalhekk kollox nieħu bis-sabar għall-imħabba ta’ dawk li Alla għażżeż, biex huma wkoll jiksbu s-salvazzjoni, li hi ta’ glorja għal dejjem fi Kristu Ģesù* (2 Tim 2:8-10).
 - iii) *Jien issa nifraħ bit-tbatijiet tiegħi minħabba fikom, għaliex bihom jiena ntemm f’ġismi dak li jonqos mit-tbatijiet ta’ Kristu għall-ġisem tiegħu li hu l-Knisja* (Kol 1:24).
- c) **It-Teoloġija tas-Salib hi realtà tal-ħajja Nisranija.**
 - i) Li temmen f’Ġesù jimplika s-sagħrifċċu, it-tbatija.
 - ii) Il-Kristjaneżmu mhux triq ħafifa, hu telgħa, imma waħda mdawla bid-dija ta’ Kristu u bit-tama li titnissel minnu.
 - (1) Santu Wistin: *L-Insara m’humiex meħlusa mit-tbatija, filfatt iridu jsofru xi ftit iż-żed, għax li tgħix il-fidi jimplika l-kuraġġ li tkħares lejn il-problemi tal-ħajja u lejn l-istorja b’aktar profondità.*
- d) **Hu biss mit-tbatija li nistgħu nagħrfu l-ħajja fil-verità u fis-sbuħija tagħha.**
- e) **In-Nisrani jsib ruħu bejn żewġt itruf:**
 - i) il-Qawmien, li digħi qed jaħdem fina:
 - (1) *Għax intom mittu, imma ħajxitkom hi moħbija flimkien ma’ Kristu f’Alla* (Kol 3:3);

- ii) il-kuraġġ li nidħlu fil-proċess li jwassal għas-salvazzjoni shiħa tagħna fil-Qawmien:
 - (1) *Jiena għadni persważ li t-tbatijiet ta' issa ma għandhom xejn x'jaqsmu mal-glorja li għad trid tidher fina. Il-ħlejjaq kollha qeqħdin jistennnew ħerqana r-rivelazzjoni ta' wlied Alla; għax il-ħolqien jinsab taħt il-frugħa - mhux minn rajh, imma minħabba Alla li xeħtu taħtha - bit-tama li l-ħlejjaq huma wkoll għad ikunu meħlusa mill-jasar tat-taħsir u jiksbu l-ħelsien tal-glorja ta' wlied Alla. Aħna nafu li l-ħolqien kollu għadu s'issa jitnieħed bl-uġigħ tal-ħlas; u mhux hu biss, imma wkoll aħna li għandna lewwel frott tal-Ispritu, aħna wkoll nitnieħdu fina nfusna waqt li nistennnew l-adozzjoni ta' wlied, il-fidwa ta' ġisimna. Aħna salvi bit-tama (Rum 8:18-24).*

10) Sintesi tat-Teologija tal-Qawmien

- a) Is-Salvazzjoni tinkiseb bil-fidi u bl-istqarrija tal-fidi (xhieda).
 - i) *Għax jekk inti tistqarr b'fommok “Gesù hu l-Mulej”, u temmen b'qalbek li Alla qajmu mill-imwiet, inti ssalva. Wieħed jemmen f'qalbu biex ikollu l-ġustizzja u jistqarr b'xufftejh biex ikollu s-salvazzjoni (Rum 10:9-10).*
- b) Il-fidi u l-istqarrija tagħna tal-fidi jagħmlu preżenti llum fl-istorja l-verità tas-Salib u tal-Qawmien.
 - i) Hekk in-Nisrani jsir parti minn dak il-proċess li permezz tiegħu dak li twieled mill-ewwel Adam - tal-art, korruṭtibbli - jiġi ttrasformat f'Adam il-ġdid, Kristu - tas-sema, inkorruṭtibbli.
 - ii) Dan il-proċess kien mibdi bil-Qawmien ta' Kristu, li fih ukoll għandna t-tama li aħna wkoll għad nissieħbu ma' Kristu fid-dar tagħna fis-Sema.

3. Il-ħajja ta' dejjem

1) Mill-Qawmien għat-Tieni Miġja (Parusija)

- a) Il-ġrajja tal-Qawmien tiftaħ il-paġna tat-Tieni Miġja ta' Kristu.
 - i) Dan jgħinna nirriflettu dwar x'inhi r-relazzjoni bejn iż-żmien ta' issa (iż-żmien tal-Knisja) u s-Saltna ta' Kristu, u l-futur (éschaton - eskatologija) li qed jistennna meta Kristu jerħi s-Saltna f'idejn Alla l-Missier.
(1) Għax bħalma l-bnедmin kollha jmutu f'Adam, hekk ilkoll jiksbu l-ħajja fi Kristu. Imma kulħadd skond kif imissu; jibda l-ewwel frott li hu Kristu; wara, dawk li huma ta' Kristu, f'jum il-miġja tiegħu. Imbagħad it-tmiem, meta Kristu jerħi s-saltna f'idejn Alla l-Missier, wara li jkun qered kull ħakma u kull setgħa u kull qawwa (1 Kor 15:22-24).
- b) Kull diskors li nagħmlu bħala Nsara dwar l-Eskatologija (l-affarijiet tal-aħħar; eż. il-funerali, il-Quddies għall-mejtin, il-kura taċ-ċimiterji u l-oqbra, ix-xahar ta' Novembru, il-liturgija tal-Avvent, iċ-ċiklu liturgiku kollu...) għandu l-bidu tiegħu fil-ġrajja tal-Qawmien:
 - i) f'ċertu sens, il-“ħwejjeġ tal-aħħar” digġà bdew, digġà huma prezenti.

2) L-Ittri lill-Insara ta' Tessalonika - l-ewwel kitbiet ta' San Pawl

- a) L-Ewwel Ittra lit-Tessalonkin.
 - i) Aktarx li l-Ewwel Ittra lit-Tessalonkin Pawlu kitibha fis-sena 52wk.
 - ii) Fiha jitkellem fuq it-tieni miġja ta' Ĝesù (imsejha parusija, *it-tieni Avvent*), jiġifieri l-manifestazzjoni ġidida u definittiva tiegħu:
(1) Ma rridux li ma tkunux tafu, ħuti, fuq il-mejtin, biex ma ssewdx qalbkom bħall-oħrajn li ma għandhomx tama. Jekk aħna nemmnu li Ĝesù miet u qam mill-imwiet, hekk ukoll Alla jiġbor miegħu lil dawk li raqdu f'Ġesù. Dan ngħidulkom fuq il-Kelma tal-Mulej, jiġifieri li aħna li nkunu għadna hawn ħajjin għall-miġja tal-Mulej, ma mmorrux qabel dawk li jkunu raqdu. Għaliex il-Mulej innifsu mal-kmand, mal-leħen tal-arkanġlu u t-tromba ta' Alla, jinżel mis-Sema, u dawk li jkunu mietu fi Kristu jqumu l-ewwel. Imbagħad aħna li nkunu ħajjin, li nkunu għadna hawn, ninħatfu magħhom fis-sħab biex niltaqgħu mal-Mulej fl-ajru. Hekk inkunu dejjem mal-Mulej. Agħmlu l-qalb lil xulxin b'dan il-kliem (1 Tess 4:13-18).
 - iii) Dubji u diffikultajiet tal-Insara ta' Tessalonika dwar il-ħajja ta' wara l-mewt, u x-xorti ta' dawk li mietu:
 - (1) Ma rridux li ma tkunux tafu, ħuti, fuq il-mejtin, biex ma ssewdx qalbkom bħall-oħrajn li ma għandhomx tama (1 Tess 4:13);*
 - (2) Dwar il-ħin u ż-żmien, ħuti, ma għandix bżonn niktbilkom (1 Tess 5:1).*
 - iv) Pawlu kiteb biex iwieġeb għall-mistoqsijiet tal-Insara ta' Tessalonika:
 - (1) Jekk aħna nemmnu li Ĝesù miet u qam mill-imwiet, hekk ukoll Alla jiġbor miegħu lil dawk li raqdu f'Ġesù (1 Tess 4:14).*
 - v) Pawlu jiddeskrivi t-tieni miġja ta' Kristu bi xbihat ikkuluriti u simboliċi (*mal-leħen tal-arkanġlu u t-tromba ta' Alla, jinżel mis-Sema... ninħatfu magħhom fis-sħab biex niltaqgħu mal-Mulej fl-ajru (1 Tess 4:16-17)*).

vi) Imma fl-istess waqt iwassal **messaġġ sempliċi u čar ħafna**: Aħna se nkunu mal-Mulej għal dejjem.

(1) Lil hemm mil-lingwaġġ figurattiv u kkulurit, l-essenza tal-messaġġ hi: **il-futur tagħna hu li “inkunu mal-Mulej għal dejjem”**. Aħna nemmnu li minn issa aħna digħi magħqudin mal-Mulej: il-futur tagħna, l-eternità, digħi beda.

b) It-Tieni Ittra lit-Tessalonkin

i) Hemm żvilupp fuq l-ewwel ittra.

ii) Pawlu jitkellem fuq fatti negattivi qabel it-tieni miġja, prattikament id-dnub **tal-idolatrija**:

(1) *Thallux 'il min iqarraq bikom, b'ebda mod! L-aħħar jum ma jkunx magħna qabel ma tkun seħħet ir-rewwixta u jinkixef il-Bniedem tad-dnub, ikkundannat għat-telfien* (2 Tess 2:3);

(2) fit-Tradizzjoni Neotestamentarja daħal it-terminu “Antikrist”.

iii) Il-miġja tal-Mulej **mhix imminenti**: għalhekk inutli li wieħed joqgħod jagħmel il-kalkoli u jiffissa l-ġurnata u s-sena meta se sseħħi, meta hu “l-aħħar tad-dinjal”.

(1) *ħuti, għal dak li għandu x'jaqsam mal-miġja ta' Sidna Ģesù Kristu u l-ġemgħa tagħna biex ningħaqdu miegħu, nitolbukom biex ma tqoqgħdux tħawdu raskom malajr u tinħasdu bħallikieku l-miġja ta' Jum il-Mulej qorbot, u la jekk tkunu mnebbħin mill-ispirtu u lanqas jekk tisimgħu xi kelma jew taqraw xi ittra taparsi mingħandna. Thallux 'il min iqarraq bikom, b'ebda mod!* (2 Tess 2:1-3).

iv) Pawlu, aktar milli jidħol f'kunsiderazzjonijiet teoloġiči, għandu għan prattiku x'jilhaq: jeħodha kontra atteġġġjament ta' għażżeż, telqa, sfiduċja... li kien hemm fost xi membri tal-komunità:

(1) *Meta konna fostkom aħna ordnajnielkom li jekk xi ħadd ma jridx jaħdem, dan anqas ma għandu jiekol. Issa aħna smajna li hemm xi wħud fostkom li qeqħdin jitgħażżu; m'humiex jaħdmu, imma qed jinhlew fix-xejn. Lil dawn in-nies nordnawħhom u nwissuhom, f'isem il-Mulej Ģesù Kristu, biex jaħdmu sewwa u għajxienhom jaqilgħuh* (2 Tess 3:10-12).

3) L-istennija tat-tieni miġja

a) **Mill-Quddiesa: Eħlisna, nitolbuk, Mulej... aħna u nistennew u nittamaw it-tieni miġja tas-Salvatur tagħna Ģesù Kristu.**

b) **Mill-Kredu: Għandu jerġa' jiġi bil-glorja, biex jagħmel ħaqq mill-ħajjin u mill-mejtin. U s-saltna tiegħu ma jkollhiex tmiem.**

i) *At the conclusion of the central section of the Church's great Credo—the part that recounts the mystery of Christ, from his eternal birth of the Father and his temporal birth of the Virgin Mary, through his Cross and Resurrection to the second coming—we find the phrase: “he will come again in glory to judge the living and the dead”. From the earliest times, the prospect of the Judgement has influenced Christians in their daily living as a criterion by which to order their present life, as a summons to their conscience, and at the same time as hope in God's justice. Faith in Christ has never looked*

merely backwards or merely upwards, but always also forwards to the hour of justice that the Lord repeatedly proclaimed. This looking ahead has given Christianity its importance for the present moment. In the arrangement of Christian sacred buildings, which were intended to make visible the historic and cosmic breadth of faith in Christ, it became customary to depict the Lord returning as a king—the symbol of hope—at the east end; while the west wall normally portrayed the Last Judgement as a symbol of our responsibility for our lives—a scene which followed and accompanied the faithful as they went out to resume their daily routine. As the iconography of the Last Judgement developed, however, more and more prominence was given to its ominous and frightening aspects, which obviously held more fascination for artists than the splendour of hope, often all too well concealed beneath the horrors (Spe salvi, 41).

c) Stennija attiva u responsabili:

- i) Mhux talli m'għandniex skuži biex nitgħażżnu, talli l-istennija tat-tieni miġja tagħmilna responsabli quddiem Alla l-Imħallef tal-azzjonijiet tagħna fid-dinja:
 - (1) *U intom, ġuti, agħmlu l-ġid bla qatt ma tegħejew* (2 Tess 3:13);
 - (2) ara l-parabbola tat-talenti (Mt 25:14-30).
- ii) In-Nisrani għandu responsabbiltà quddiem Alla tal-ħajja tiegħu fuq l-art f'relazzjoni mal-oħrajn u mal-ħolqien:
 - (1) *Throughout the course of the centuries, men have labored to better the circumstances of their lives through a monumental amount of individual and collective effort. To believers, this point is settled: considered in itself, this human activity accords with God's will. For man, created to God's image, received a mandate to subject to himself the earth and all it contains, and to govern the world with justice and holiness; a mandate to relate himself and the totality of things to Him Who was to be acknowledged as the Lord and Creator of all. Thus, by the subjection of all things to man, the name of God would be wonderful in all the earth. This mandate concerns the whole of everyday activity as well. For while providing the substance of life for themselves and their families, men and women are performing their activities in a way which appropriately benefits society. They can justly consider that by their labor they are unfolding the Creator's work, consulting the advantages of their brother men, and are contributing by their personal industry to the realization history of the divine plan. Thus, far from thinking that works produced by man's own talent and energy are in opposition to God's power, and that the rational creature exists as a kind of rival to the Creator, Christians are convinced that the triumphs of the human race are a sign of God's grace and the flowering of His own mysterious design. For the greater man's power becomes, the farther his individual and community responsibility extends. Hence it is clear that men are not deterred by the Christian message from building up the world, or impelled to neglect the welfare of their fellows, but that they are rather more stringently bound to do these very things* (Gaudium et spes, 34).

- d) Il-ħajja tan-Nisrani fid-dinja miexja f'direzzjoni, lejn Alla:
- il-mewt hi l-meżz biex wieħed ikun definittivament ma' Alla;
 - il-ħajja tan-Nisrani tieħu s-sens sħiħ tagħha fid-dawl tal-għaqda m'Alla;
 - allura ż-żmien tal-ħajja hu żmien fejn wieħed digħà jgħix magħqud ma' Kristu u jgħix għalih fl-ġhotja tiegħu nnifsu għas-salvazzjoni tal-oħrajn:
- (1) *Għax għalija l-ħajja hi Kristu, u l-mewt hi rebħ. Jekk għandi nibqa' ħaj fil-ġisem, dan ifisser li għandi nagħti l-frott tax-xogħol tiegħi. X'naqbad nagħmel ma nafx; ninsab bejn ħaltejn. Min-naħha l-waħda, nixtieq nintemm u nkun ma' Kristu, li jkun ħafna aħjar għalija; min-naħha l-oħra, jekk nibqa' ngħix fil-ġisem, ikun ħafna aħjar għalikom. Minn dan jiена żgur; għalhekk naf li se nibqa' hawn, u nkun magħkom għall-ġid u l-hena tagħkom fil-fidi. Mela, meta nerġa' niġi għandkom, ikollkom aktar biex tiftaħru bija fi Kristu Ĝesù (Fil 1:21-26).*
- 4) Il-konvinzjonijiet bažiċi tat-twemmin Nisrani dwar il-ħwejjeg tal-aħħar (il-mewt u t-tmiem tad-dinja)
- a) **Ġesù qam rebbieħ fuq il-mewt u jinsab fuq il-lemin tal-Missier.**
- Hadd m'hux aqwa minn Ĝesù: hu ħareġ rebbieħ; għalhekk m'għandniex għax nibżgħu: aħna ninsabu fiċ-ċert.
 - Hadd u xejn ma jista' qatt jifridna mill-imħabba ta' Kristu:

(1) *Jekk Alla hu magħna, min jista' jkun kontra tagħna?... Għax jienna żgur li la l-mewt u la l-ħajja, la l-anġli u la l-qawwiet, la ż-żmien t'issa u la ta' li ġej, la setgħat, la l-ġħoli u lanqas il-fond, u ebda ħliqa oħra ma jistgħu qatt jifirduna mill-imħabba ta' Alla li dehret fi Kristu Ĝesù Sidna (Rum 8:31,38-39).*
- b) **Ġesù jinsab magħna, u għalhekk jimla bit-tama l-ħajja tagħna.**
- Meta Ĝesù rritorna għand il-Missier hu baqa' magħna wkoll:
 - Jiena magħkom dejjem, sal-aħħar taż-żmien (Mt 28:20);*
 - Ma nħallikomx iltiema (Ĝw 14:18);*
 - Ngħix, imma mhux iżjed jien, iżza jgħix fija Kristu (Gal 2:20).*
 - Il-futur fi Kristu digħà hu mibdi: din hi č-ċertezza tat-tama.
 - Il-futur m'hux imdallam hekk li ħadd ma jista' jsib it-triq. Kristu hu t-triq, il-verità u l-ħajja.
 - Id-dawl ta' Kristu hu aqwa mid-dlamijiet tal-eżistenza: in-Nisrani għalhekk jgħix bit-tama li tmexxih lejn il-futur:
 - Aħna niftaħru bit-tama li għandna li għad niksbu l-glorja ta' Alla... U din it-tama ma tqarraqx bina (Rum 5:2,5);*
 - Jiena għadni persważ li t-tbatijiet ta' issa ma għandhom xejn x'jaqsmu mal-glorja li għad trid tidher fina (Rum 8:18);*
 - Aħna salvi bit-tama. Meta wieħed jara l-ħwejjeg li jkun ittama, ma tkun aktar tama; għax kif jista' wieħed jittama l-ħwejjeg li ja għix ra? Imma dak li qiegħdin nittamaw, jekk m'aħniex narawħ, qed nistennewħ bis-sabar (Rum 8:24-25).*

c) Ģesù se jerġa' jiġi bħala Mħallef u Salvatur

i) Ģesù mħallef.

- (1) Ģesù għad jagħmel ġudizzju minna: *Għalhekk tiġġidukawx qabel il-waqt sa ma jiġi l-Mulej: hu għad joħroġ għad-dawl dak li hu moħbi fid-dlam, u jikxef il-fehmiet mistura tal-qlub. U mbagħad kull wieħed jieħu mingħand Alla t-tifħir li jkun jistħoqqu* (1 Kor 4:5).
- (2) Aħna responsabbli quddiem Alla ta' ħajnejta f'din l-art u tal-eternità ta' ruħna (San Tumas More: "Ruħ waħda għandi!").
- (3) Ģesù fdalna d-doni tiegħu, l-imħabba tiegħu, u t-twettieq tal-kelma tiegħu (il-parabbola tat-talenti).
- (4) Aħna responsabbli wkoll tad-dinja u tal-bnedmin l-oħra (l-imħabba tal-aħwa).

ii) Ģesù salvatur.

- (1) Aħna certi li Alla hu ħanin: *Imma Alla, għani fil-ħniena tiegħu, bis-saħħha tal-imħabba kbira li biha ħabbna, meta aħna konna mejta minħabba fi dnubietna, tana ħajja ġidida flimkien ma' Kristu...* (Efes 2:4-5).
- (2) Ma jfissirx li għax Alla ħanin, kollox jgħaddi! Inkunu nqarrqu bina nfusna. Hu Alla li jsalvana - bl-imħabba u l-ħniena li wriena fi Kristu, speċjalment fuq is-Salib -, imma aħna nibqgħu responsabbli li nersqu lejn Kristu, li nwettqu l-imħabba tiegħu fina u fid-dinja.
- (3) Imma fiduċjużi li l-imħallef tagħna hu twajjeb. It-tjubija tiegħu dehret fil-wiċċ ta' Kristu: *Ha nersqu, mela, b'qalbna qawwija lejn it-tron tal-grazzja, biex naqilgħu ħniena u nsibu f'waqtha l-grazzja li neħtiegu* (Lhud 4:16).

5) Is-salvazzjoni hi miftuħha u offerta lil kulħadd

a) Ģesù miet għal kulħadd.

- i) *Alla s-Salvatur tagħna, (li) jrid li l-bnedmin kollha jsalvaw...* (1 Tim 2:3-4).

b) Ģesù hu l-uniku salvatur.

- i) *Fl-isem ta' Ģesù - fis-Sema, fl-art u f'qiegħ l-art - il-ħlejjaq kollha jinżlu għarrkubbtejhom, u kull ilsien jistqarr: "Ġesù Kristu hu l-Mulej, għall-glorja ta' Alla l-Missier"* (Fil 2:10-11).

c) Il-Knisja taħdem biex il-bnedmin kollha jaslu għall-veritā fi Kristu.

- i) *L-Evanġelju hu qawwa ta' Alla għas-salvazzjoni ta' dawk kollha li jemmnu, l-ewwel il-Lhud u mbagħad il-Griegi* (Rum 1:16).
- ii) *L-Iskrittura tgħid: "Kulmin jemmen fih ma jintilifx". Ma hemmx għażla bejn Lhud u Grieg; hu s-Sid ta' kulħadd u għani ma' dawk kollha li jsejħulu. Għax kulmin isejjah isem il-Mulej isalva. Imma kif jistgħu jsejħu lil dak li ma jemmnu fih? Kif jistgħu jemmnu f'dak li ma semgħux bi? Kif jistgħu jisimgħu jekk ma jxandrulhom? Kif jistgħu jxandrulhom jekk ma jkunux mibgħuta?* (Rum 10:11-15).

6) It-Talba tal-“*Maranà, thà!*” - “*Ejja, Mulej Ĝesù!*”

- a) Talba tal-ewwel komunitajiet Insara tal-Palestina (1 Kor 16:22), kif ukoll tal-ktieb tal-Apokalissi (22:20).
- b) **Tista' ssir it-talba tan-Nisrani llum?!**
 - i) Diffičli jgħaddilna minn moħħna li nitolbu bis-sinċerità biex “tintemm id-dinja” u “tiġi Ĝerusalemm tas-Sema”, isehħi “il-Ġudizzju Universali” u jiġi “Kristu bħala mhallef”!
 - ii) Anki jekk din l-idea għal diversi raġunijiet inwarrbuha, xorta nistgħu nitolbu bħall-ewwel Insara: “*Ejja, Mulej Ĝesù!*”.
 - (1) Aħna ma nixti qux it-tmiem tad-dinja!
 - (2) Imma nixtiequ li jintemmu l-ingustizzji fid-dinja.
 - (3) Irridu li d-dinja “tinbidel”, fejn isaltnu l-imħabba u l-paċi, il-ġustizzja, fejn ma jkunx hemm vjolenza, guħi...
- c) **Kristu fid-dinja jista' jibdel tassew id-dinja jekk jinbidlu l-bnedmin!**
 - i) Mingħajr Kristu ma jistax ikun hemm tiġidid veru fid-dinja.
 - ii) Għalhekk jeħtieg nagħmlu din it-talba tagħna wkoll.
 - (1) *Ejja, Mulej Ĝesù! Ejja bil-mod tiegħek, kif taf int. Ejja kulfejn hemm l-ingustizzja u l-vjolenza... Ejja fejn għadhom ma jafux bik... Ejja fil-qlub tagħna, qedded ħajnejta, ejja fi qlubna biex insiru d-dawl tiegħek fid-dinja...*

4. Il-Hajja ġdida permezz tal-grazzja

1) Il-preżenza tad-dnub fid-dinja

- a) Id-dnub ježisti għax il-bniedem jidneb.
 - i) Id-dnub jeħodha kontra dak li hu veru.
 - ii) Hu l-užu żbaljat tal-libertà li jwassal għad-dnub.
 - iii) Sa mill-bidu, l-istorja Biblika tixhed li kull darba li l-bniedem tbiegħed minn Alla biex jagħmel li jrid, farrak l-ordni tal-ħolqien, u r-relazzjoni tiegħu ma' Alla u mal-bnedmin: kisser ir-relazzjonijiet l-aktar fundamentali.
 - iv) Id-dnub daħal kulfejn hemm il-bniedem: fl-istrutturi soċjali...
- b) Fejn tidher ir-realtà tad-dnub?
 - i) Fl-esperjenza ta' kull bniedem hemm sinjal tad-dnub... hu preżenti fl-istorja ta' kuljum tal-bniedem.
 - ii) San Pawl jesprimi din il-verità fl-Ittra lir-Rumani:
 - (1) *Naf li t-tajjeb ma jgħammarx fija, jiġifieri f'għismi. Ir-rieda tajba qiegħda hemm fija, imma li nagħmel it-tajjeb m'hux hemm. M'inieq nagħmel it-tajjeb li rrid, imma qiegħed nagħmel il-ħażin li ma rridx* (Rum 7:18-19).
 - iii) Id-dnub donnu sar “parti min-natura tal-bniedem” - m’hemmx żmien fl-istorja tal-bniedem fejn m’hemmx id-dnub (Blaise Pascal: “it-tieni natura” tagħna li ġgagħalna naħsbu li d-dnub hu “normali” għax hu parti min-“natura” tagħna).

2) Mnejn ġej id-dnub? Għandu bidu?

- a) Ir-rakkont tad-dnub originali (Ġen 3; Rum 5:12-21).
 - i) *Bħalma kien permezz ta' bniedem wieħed li fid-dinja daħal id-dnub, u permezz tad-dnub il-mewt, u hekk il-mewt laħqed il-bnedmin kollha, għax kollha dinbu...* (Rum 5:12).
 - ii) Id-“dnub originali” ma jistax jinftiehem jekk mhux
 - (1) fid-dawl tal-esperjenza tad-dnub tal-bniedem illum u tal-bnedmin ta' kull żmien (hemm “storja tad-dnub”, li hi l-istorja tal-bniedem);
 - (2) fid-dawl tal-ġrajja tas-salvazzjoni mwettqa minn Kristu (hemm “storja oħra”, li hi l-istorja tas-salvazzjoni, kif irrivelata fl-Iskrittura).
- b) Id-dnub għandu bidu (għalhekk “originali”) jew minn dejjem hu parti min-natura tal-bniedem?
 - i) Fid-dawl tal-istorja tal-evoluzzjoni, illum jagħmel aktar sens id-dnub originali: li darba ġara dnub li daħal fl-istorja kollha tal-umanità? Id-dnub “originali” seħħi jew le?
 - ii) Jekk m’hemmx dnub originali, jekk m’hemmx stat fejn il-bniedem ma kellux dnub, ifisser li l-bniedem kien midneb sa minn dejjem, li n-natura tiegħu hi sa mill-bidu midinba, li Alla ħalaq bniedem midneb...
 - iii) Kien hemm teoriji li ppruvaw jispjegaw ir-realtà tal-eżistenza tad-dnub permezz tad-Duwalizmu: li hemm żewġ “allat” daqs xulxin, wieħed tajjeb u l-ieħor ħażin.

- c) **Mnejn ȝej mela d-dnub oriġinali?**
- i) Jibqa' misteru mdallam, li tista' tiprova tpittru f'immaġni (ara r-rakkont tal-Genesi) imma mhux tfisseru għal kollox... għax id-dnub oriġinali jmur kontra l-logika.
 - ii) Imma jeżisti, jeħodha kontra l-bniedem, kontra t-tajjeb, u ȝej minn ġħajnej subordinata għal Alla.

3) Kristu: il-“bidu ȝidid”

- a) **Jekk fil-bniedem hemm il-konsapevolezza tad-dnub, hemm ukoll ix-xewqa ta' ħelsien, ta' fidwa... f'kull settur tal-esperjenza tal-bniedem.**
 - i) Kuldarba li jsir il-ħażen, id-dnub... il-bniedem “jgħajjat” biex issir bidla.
 - ii) Anki jekk ma nsejħux il-“ħażen” fid-dinja bl-istess lingwaġġ (relijuż), kulħadd hu konxju mill-effetti tal-ħażen fis-soċjetà u mill-fatt li l-ħażen jingħeġeb jekk il-bniedem jinbidel.
- b) **Is-salvazzjoni ta' Kristu.**
 - i) Jekk fir-Rivelazzjoni Biblika hemm id-dlam tad-dnub, hemm ukoll id-dawl ta' Alla. Alla hu akbar mid-dnub, u d-dnub jista' jintrebaħ.
- c) **Kristu rebaħ fuq id-dnub u miegħu rebbaħ il-bniedem.**
 - i) Il-paragun bejn Kristu u Adam (Rum 5:12ss): m'hemmx “paragun”!
 - (1) *Fejn kotor id-dnub, kotrot fuq li kotrot il-grazzja* (Rum 5:20).
 - (2) *Imma d-don m'huiwex bħall-ħtija. Għax jekk permezz ta' ħtija waħda mietet il-kotra, aktar u aktar issa l-grazzja ta' Alla u d-don mogħti bil-grazzja ta' bniedem wieħed, li hu Ĝesù Kristu, xterdu bil-bosta fuq il-kotra* (Rum 5:15).
 - ii) Permezz ta' Ĝesù Kristu, Alla xerred bl-abbundanza fuq l-umanità kollha l-grazzja tiegħu li dejjem hi akbar mid-dnub.
 - (1) Ĝesù ta bidu għal umanità ȝidida, l-umanità mifdija, mibnija fuq l-“iva” tiegħu lill-Missier.

4) Kif nistgħu nipparteċipaw fil-bidu ȝidid ta' Kristu?

- a) **Fil-bidu naturali (il-ħolqien) nipparteċipaw bin-natura umana (bioloġikament), b'mod awtomatiku-naturali. Imma kif nistgħu nipparteċipaw fil-bidu ȝidid li ġab Kristu, fl-umanità ȝidida? Kif jista' Ĝesù jidħol fil-ħajja tiegħi, fl-eżistenza tiegħi?**
- b) **San Pawl (flimkien mat-Testment il-Ġdid): Ĝesù jiġi fina permezz tal-Ispritu s-Santu, l-Ispritu ta' Kristu Rxoxt.**
 - i) Nhar Pentekoste l-Ispritu ta bidu għal umanità ȝidida, il-komunità l-ȝidida, il-Knisja, il-Ġisem ta' Kristu.
- c) **B'mod konkret, kif jista' l-Ispritu ta' Kristu, l-Ispritu s-Santu, isir l-Ispritu tiegħi? Tliet modi marbutin mill-qrib ma' xulxin:**
 - i) bit-“tqanqil” minn ġewwa: l-Ispritu jħabba fuq il-bieb ta' qalbi, iqanqalni minn ġewwa;

- ii) bl-istqarrija tal-fidi, li hi t-tweġiba tal-persuna għall-Kelma mxandra;
- iii) permezz tas-sagamenti - speċjalment tal-Magħmudija u l-Ewkaristija:
 - (1) permezz tal-aħħar tnejn, l-Ispirtu joħloq il-komunità, jiġbor flimkien l-imxerrdin, jeqred id-diviżjonijiet u l-firda, u jibni l-ġemgħa, li huma karatteristiċi tal-bidu l-ġdid.

5) L-istqarrija tal-fidi

- a) *Għax jekk inti tistqarr b'fommok “Gesù hu l-Mulej”, u temmen b'qalbek li Alla qajmu mill-imwiet, inti ssalva* (Rum 10:9).
 - i) “Issalva” jfisser tidħol fl-istorja ġdida mibdiha minn Gesù, storja ta’ ħajja u mhux ta’ mewt.
 - ii) Din hi l-adeżjoni tal-fidi.
- b) **Mnejn se tiġi l-fidi?**
 - i) *Imma kif jistgħu jsejħu lil dak li ma jemmnu fih? Kif jistgħu jemmnu f'dak li ma semgħux bih? Kif jistgħu jisimgħu jekk ma jxandruhom? Kif jistgħu jxandruhom jekk ma jkunux mibgħuta?... Il-fidi, mela, tiġi mis-smigħ, u s-smigħ mix-xandir tal-Kelma ta’ Kristu* (Rum 10:14-15,17).
 - ii) It-thabbir tal-Kelma hu l-kontinwazzjoni tal-opra ta’ Gesù. Fil-Kelma mxandra hu Alla nnifsu li jitkellem, permezz tal-Verb li sar laħam:
 - (1) *U l-Verb sar bniedem u għammar fostna, u aħna rajna l-glorja tiegħi, il-glorja li għandu mill-Missier bħala lbnu l-waħdieni, mimli bil-grazzja u l-verità* (Għw 1:14).
 - iii) Il-fidi mhix prodott tar-riflessjoni tagħħna; mhix xi ħaġa ġdida li nivvintaw aħna, imma rigal li aħna nilqgħu mingħand Alla.
 - iv) Il-fidi ma tiġix minn kemm naqraw kotba, imma minn kemm kapaċi nisimgħu. Hu rigal imwassal lilna, mogħti lilna, li aħna nilqgħu jew nirrifjutaw.
 - v) Il-fidi m'hix biss xi ħaġa interjuri, imma wkoll **relazzjoni** ma’ Xihadd. Timplika laqgħa ma’ min qed ixandar; timplika l-eżistenza ta’ IEHOR, ta’ Alla, li joħloq il-komunjoni.
 - c) **Kif nidħlu fl-“istorja ta’ Gesù”?** Kif insiru parti mill-umanità l-ġdida?
 - i) Permezz tal-Magħmudija.

6) Il-Magħmudija

- a) **Il-Magħmudija hi twelid ġdid mill-ilma u mill-Ispirtu.**
 - i) *Tassew tassew ngħidlek, li jekk wieħed ma jitwelidx mill-ilma u l-Ispirtu, ma jistax jidħol fis-Saltna ta’ Alla* (Għw 3:5).
- b) **San Pawl jitkellem fuq il-Magħmudija f’Rumani 6.** Il-Magħmudija, għal San Pawl, iddaħħalna fil-ħajja ġdida mibdiha minn Kristu.
 - i) *Ma tafux li aħna lkoll li tgħammidna fi Kristu Gesù, tgħammidna fil-mewt tiegħi? Indfinna miegħu fil-mewt permezz tal-Magħmudija sabiex, kif Kristu kien imqajjem mill-imwiet permezz tal-qawwa glorjuża tal-Missier, hekk aħna ngħixu ħajja ġdida* (Rum 6:3-4).
- c) **Tliet aspetti ta’ dak li jgħallimna San Pawl dwar il-Magħmudija.**
 - i) Aħna ġejna mgħammda.

- (1) Hadd ma jista' jgħammed lilu nnifsu. Il-Magħmudija nirċevuha. Hadd ma jista' jsir Nisrani waħdu, minnu nnifsu. Aħna nsiru Nsara għax xi ħadd ieħor jgħaddilna l-fidi.
- (2) Dan ix-xiħadd ieħor hu l-komunità, il-Knisja. Mill-Knisja nirċievu l-fidi, il-Magħmudija. Jekk ma nħallux il-Knisja tiffurmana, ma nistgħux insiru Nsara. Ebda Nisrani ma jista' jkun awtonomu: hi kontradizzjoni.
- (3) Mill-banda l-oħra, anqas il-Knisja ma taġixxi weħidha, skond dak li jidhrilha. Hi dejjem "*at the receiving end*": hu Kristu nnifsu li jikkostitwixxi l-Knisja; hu r-Ras tal-Knisja; hu "jagħti" is-sagamenti: *Hu prezenti fis-sagamenti, biex meta wieħed jgħammed fil-verità hu Kristu nnifsu li jgħammed (Sacrosanctum Concilium, 7).*

ii) Il-Magħmudija hi mewt u qawmien.

- (1) Il-Magħmudija hi aktar minn ħasil: hi parteċipazzjoni fil-mewt u l-Qawmien ta' Kristu: il-bidu ġdid.
- (2) Fl-Ittra lill-Galatin, Pawlu nnifsu jitkellem fuq dan il-bidu ġdid, fuq il-laqgħa ma' Kristu, bħala mewt:
 - (a) *Imma jien permezz tal-Liġi mitt għal-Liġi biex ngħix għal Alla; issallabt ma' Kristu. Ngħix, imma mhux iżżejjed jien, iżda jgħix fija Kristu (Gal 2:19-20).*
- (3) L-istess jgħid għall-Insara, fl-Ittra lill-Kolossin:
 - (a) *Jekk intom irxuxtajtu ma' Kristu, fittxu l-ħwejjeġ tas-Sema, fejn Kristu qiegħed fuq il-lemin ta' Alla... Għax intom mittu, imma ħajjitkom hi moħbiġa flimkien ma' Kristu f'Alla (Kol 3:1,3).*
- (4) Il-Magħmudija mhix operazzjoni kirurgika, xi "cosmetic surgery". Hi twelid ġdid, bidu ġdid... li ma jeqridx it-tajjeb li hemm fil-bniedem, imma joħorġu aktar bil-qawwa.

d) Il-Magħmudija hi ħajja ġdida.

- i) Il-Magħmudija, bħal kull sagament ieħor, mhix reallta spiritwali biss. Hemm in-natura, hemm il-ġisem, hemm l-uman.
- ii) Il-Magħmudija mhix verità statika, imma dinamika. Mhix biss akkwist, imma impenn.
- iii) Il-Magħmudija hi indirizzata lejn l-art ġdida u s-smewwiet ġodda. Hi impenn biex wieħed jibni l-ġdid, il-ħajja ġdida.

7) L-Ewkaristija

a) Ir-rakkont tat-twaqqif tal-Ewkaristija.

- i) Pawlu jittrażmetti verbalment il-ġraffa li hu rċieva minn dawk li kienu xhieda ta' dak li ġara:
 - (1) *Jien irċevejt mingħand il-Mulej it-tagħlim li għaddejt lilkom, jiġifieri, li l-Mulej Ĝesù, fil-lejl li fiha kien ittradut, ha l-ħobż u wara li radd il-ħajr qasmu u qal: "Dan hu Ĝismi li jingħata għalikom; aghħmlu dan b'tifikira tiegħi". Hekk ukoll għamel bil-kalċi wara li kiel u qal: "Dan il-kalċi hu l-patt il-ġdid b'Demmi; aghħmlu dan kull meta tixorbu, b'tifikira tiegħi" (1 Kor 11:23-25).*

b) Kalċi: *il-patt il-ġdid b'demmi.*

- i) Dawn il-kelmiet jagħmlu riferiment għal żewġ siltiet tat-Testment il-Qadim:

- (1) **Ger 31:31:** Araw, għad jiġi żmien, oraklu tal-Mulej, meta jien nagħmel patt ġdid ma' dar Israel u dar Ĝuda: issa qed isehħi il-patt il-ġdid, il-patt qed jilħaq il-milja tiegħi;
- (2) **Ez 24:8:** Mosè mbagħad ħa d-demm u, hu u jroxxu fuq il-poplu, qal: “Hawn hu d-demm tal-patt li l-Mulej għamel magħkom skond dan il-kliem kollu”: is-sagħiċċju veru li jissigilla l-patt mhux dak tal-animali, li jista' joffri l-bniedem, imma dak li Kristu nnifsu offra, is-sagħiċċju tiegħi stess. Is-sagħiċċju veru hu l-imħabba ta' Kristu.
- ii) Permezz taċ-ċelebrazzjoni tal-Ewkaristija, Kristu jagħtina lilu nnifsu, biex jagħmilna ħaġa waħda miegħu, u hekk jagħmilna dejjem aktar ħolqien ġdid.
- c) **Il-karattru personali u soċċjali tal-Ewkaristija.**
- Il-kalċi mbierek li fuqu ngħidu l-barka m'hux għaqda mad-demm ta' Kristu? U l-ħobż li naqsmu m'hux għaqda mal-ġisem ta' Kristu? Għax la l-ħobża hi waħda, aħna, li aħna ħafna, aħna ġisem wieħed; ilkoll kemm aħna nieħdu sehem minn ħobża waħda (1 Kor 10:16-17).*
 - Għaqda mal-ġisem ta' Kristu.**
 - Kristu personalment jingħaqad ma' kull wieħed u waħda minna; imma jfisser ukoll li Kristu jingħaqad ma' min hemm maġenbi. Hekk Kristu mhux biss jgħaqqa lil kull wieħed/waħda miegħu nnifsu, imma wkoll jgħaqqa flimkien miegħu u flimkien bejnietna.
 - L-Ewkaristija mingħajr għaqda, mingħajr solidarjetà, hi Ewkaristija abbużata. Din hi l-baži tat-tagħlim dwar il-Knisja bħala l-Ġisem ta' Kristu Rxox.
 - Meta nieklu, l-ikel isir parti minna. Meta nirċievu l-Ewkaristija, aħna nsiru parti minn Ģesù: Kristu jagħmilna parti minnu, parti mill-Ġisem tiegħi, parti mill-Knisja. Hawn jinftiehem id-diskors tal-kariżmi (Rum 12).
 - Il-Knisja għalhekk mhix biss korporazzjoni (ġabru ta' persuni), imma ġisem; mhix biss organizzazzjoni, imma organiżmu.

8) Is-sagħament taż-Żwieġ

- Misteru kbir** (Efes 5:32).
 - Pawlu jitkellem l-aktar dwar iż-żwieġ fl-Ittra lill-Efesin, fejn żviluppa teoloġija taż-Żwieġ.
 - Iż-Żwieġ hu meqjus “misteru kbir”. Dan jingħad f'riferiment għal Kristu u għall-Knisja (Efes 5:32).
- Oqogħdu għal xulxin fil-biża' ta' Kristu** (Efes 5:21).
 - Is-“sottomissjoni” trid tintiehem fir-relazzjoni ta' Kristu mal-Knisja.
 - Dak li hu eżaltat f'din ir-relazzjoni hu l-imħabba bejn il-miżżeġ.
- Tišħiħ taż-Żwieġ.**
 - Żwieġ jissahħħiha meta l-uman u l-emozzjonali jingħaqdu mal-qdusija li jagħti Kristu, speċjalment fl-għaqda Ewkaristika.

9) Il-Mulej qorob (Fil 4:5)

- Il-Mulej fil-qrib permezz tal-Kelma u tas-sagamenti.

5. Il-Qima Spiritwali

1) Il-valur tat-talb f'San Pawl

- a) San Pawl jagħti valur lit-talb. Hu stess jitlob. Isemmi t-talb ta' tifħir, ta' radd il-ħajr, it-talb ta' intercessjoni, ta' invokazzjoni... Hu jitlob għal dawk li xandrilhom il-Vanġelu, jitlob għall-membri tal-komunitajiet li waqqaf...
- b) Hu jrid li l-komunitajiet Insara jsostnu lil xulxin permezz tat-talb (2 Kor 9:14). Irid li l-presbiteri tal-Knisja - allura azzjoni liturgika tal-ġemgħa - imexxu t-talb (1 Tim 2:1). Iħeġġeġ biex isir talb għall-Insara kollha, u b'mod partikulari għal dawk li jxandru l-Vanġelu (Efes 6:18-19). It-talb għandu jsir drawwa f'kull ċirkustanza u f'kull bżonn (Fil 4:6). Iħeġġeġ lill-Insara biex jitkolbu għaliex, kemm biex ixandar il-Vanġelu, u kemm fil-mumenti diffiċċli tal-ħajja tiegħi (Film 22; Fil 1:19...).
- c) San Pawl jitkellem ukoll fuq l-“intercessjoni” tal-Ispritu s-Santu fit-talb tal-Insara.
- d) Ftit siltiet biex juruna l-post tat-talb fl-ittri Pawlini:
 - i) *Jixhidli Alla, li jien naqdi b'qalbi kollha billi nxandar l-Evanġelju ta' Ibnu, li jien niftakar fikom dejjem fit-talb tiegħi* (Rum 1:9);
 - ii) *Ma nixba' qatt niżżei ħajr minħabba fikom meta niftakar fikom fit-talb tiegħi* (Efes 1:16);
 - iii) *Niżżei ħajr lil Alla tiegħi kulmeta niftakar fikom, u nitlob dejjem ferħan fit-talb tiegħi għalikom* (Fil 1:3-4);
 - iv) *Niżżu ħajr dejjem lil Alla, il-Missier ta' Sidna Ĝesù Kristu, u nitkolbu għalikom* (Kol 1:3);
 - v) *Għax aħna anqas biss nafu nitkolbu kif imiss, imma l-Ispritu stess jidħol għalina bit-talb tiegħi bi tneħid li ma jistax jitfisser bil-kliem* (Rum 8:26);
 - vi) *Nitlob bl-ispritu; imma nitlob b'moħħi wkoll. Inkanta s-salmi bl-ispritu; imma nkanta b'moħħi wkoll* (1 Kor 14:15);
 - vii) *Fuq hekk tliet darbiet tħlabt il-Mulej biex hi titbiegħed minni* (2 Kor 12:8);
 - viii) *Kien hu li ġelisna minn daqstant perikli tal-mewt u għad jeħelisna; fih nittamaw li jerġa' jeħelisna bl-għajnejn tat-talb tagħkom għalina. Hekk ħafna, minħabba d-don li rċevejna aħna, iroddu l-ħajr għall-grazzji li qlajna bis-saħħha tat-talb ta' ħafna* (2 Kor 1:10-11);
 - ix) *Għax naf li dan bit-talb tagħkom u bl-għajnejn tal-Ispritu ta' Ĝesù Kristu, għad jisfali għas-salvazzjoni tiegħi* (Fil 1:19);
 - x) *Itolbu dejjem fl-Ispritu, b'kull xorta ta' talb u f'kull ħtiega, isħru fih bla ma tieqfu, u itolbu għall-ħtiġijiet tal-qaddisin kollha. Itolbu għalija wkoll, biex meta niftaħ fommi tingħatali l-kelma, ħalli b'wiċċi minn quddiem inxandar il-misteru tal-Evanġelju* (Efes 6:18-19);
 - xi) *Nixtieq li l-irġiel jitkolbu kullimkien, jerfġi 'l fuq idejn safja bla għadab u bla ġlied* (1 Tim 2:8);
 - xii) *Iċċaħħdux lil xulxin minn xulxin, jekk ma tkunux ftehimtu minn qabel għal xi żmien, biex tagħtu ruħkom għat-talb...* (1 Kor 7:5);
 - xiii) *Thabbtu raskom b'xejn. Fit-talb kollu tagħkom itolbu u uru lil Alla xi jkoll kom bżonn, u iżżu ħajr* (Fil 4:6);
 - xiv) *Kantaw flimkien salmi, innijiet u għana spiritwali; kantaw u għannu minn qalbkom lill-Mulej. Roddu dejjem ħajr għal kollex lil Alla u l-Missier, f'isem Sidna Ĝesù Kristu* (Efes 5:19-20).

2) Il-qima spiritwali

- a) X'nifhmu b'qima spiritwali?...
 - i) Mhix tant it-talb, iċ-ċelebrazzjonijiet personali jew komunitarji li nagħmlu, jew l-atti devozzjonal...
 - ii) Il-qima spiritwali hi impenn li ningħaqdu ma' Kristu... fid-dawl tas-Salib tiegħu.
- b) Tliet siltiet fl-Ittra lir-Rumani fejn San Pawl jispjega kif għandha tkun il-qima spiritwali:
 - i) Rum 3:25,
 - ii) Rum 12:1,
 - iii) Rum 15:15ss.

3) Rumani 3:25

- a) *Lilu Alla qiegħdu sagrificċju ta' tpattija għall-maħfra tad-dnubiet għal dawk li jemmnu fi. U dan bis-saħħha ta' demmu. B'hekk Alla issa juri l-ġustizzja tiegħu, waqt li fl-imghoddha għalaq għajnejh għad-dnubiet li saru fi żmien li kien jistabar bihom.*
- b) Meta San Pawl jitkellem fuq **is-sagrificċju ta' tpattija għall-maħfra tad-dnubiet** hu għandu quddiem għajnejh iċ-ċerimonja tal-maħfra - ir-rit propizjatorju - li kienet issir darba f'sena fil-Yom Kippur (ara Lev 16:1ss).
 - i) **L-għatu tal-Arka:** dan kien meqjus bħala l-eqreb punt ta' kuntatt bejn Alla u l-bniedem, il-punt tal-preżenza misterjuża ta' Alla fid-dinja tal-bnedmin, il-post fejn kienet tistrieh il-glorja ta' Alla.
 - ii) **It-traxxix tad-demm fuq l-għatu** (Lev 16:14-15): dan ir-rit kien jissimbolizza li d-dnubiet ta' sena shiħa tal-poplu kien qed jiġu f'kuntatt ma' Alla u jinbelgħu fl-abbiss tat-tjubija divina; id-dnubiet kien jiġu assorbiti minn Alla, mirbuha, maħfura. Il-ħajja issa setgħet tibda mill-ġdid. Dan ir-rit kien jesprimi x-xewqa tal-bniedem li jehles minn dnubietu billi jitfagħhom fl-abbiss tal-ħniena divina, u hekk id-dnubiet jgħibbu. Imma d-demm tal-annimali ma kellux il-qawwa li jakkwista l-maħfra tad-dnubiet. Kien hemm ħtiega ta' kuntatt akbar bejn id-dnub tal-bniedem u l-imħabba divina.
 - iii) **Il-maħfra permezz tas-Salib ta' Kristu:** dan il-kuntatt seħħi fuq is-Salib ta' Kristu. Kristu, l-lben veru ta' Alla, li sar bniedem, refa' fuqu d-dnubiet tagħha. Hu nnifsu sar il-punt ta' kuntatt bejn il-miżerja tal-bniedem u l-ħniena divina. Fil-qalb tiegħu, il-ħażżeen kbir tad-dnub imwettaq mill-umanità jinħall u l-ħajja tibda mill-ġdid.
- c) **Il-qima vera.**
 - i) F'din il-bidla radikali San Pawl jgħid li l-qima l-antika li kienet issir fit-Tempju ta' Ĝerusalem permezz tas-sagrificċji tal-annimali ntemmet bis-Salib ta' Kristu, l-att suprem tal-imħabba divina li saret imħabba umana. Il-qima simbolika (offruta mill-bniedem) inbidlet fil-qima vera: l-imħabba ta' Kristu, Alla inkarnat, li laħqet il-milja tagħha fuq is-Salib.
 - ii) **Il-qima spiritwali vera lil Alla hi l-offerta ta' Kristu fuq is-Salib, l-imħabba tiegħu tad-demm u l-laħam hi l-qima vera li tista' tingħata tassew lil Alla u tgħaqeqad lil Alla u l-bniedem.**

- iii) Il-qima spiritwali lil Alla mela mhix marbuta ma' post (mat-Tempju ta' Gerusalemm), jew ma' ġesti li jaġħmel il-bniedem; imma mal-offerta tiegħu nnifsu li għamel Kristu fuq is-Salib.
- iv) F'dan San Pawl jaqbel ma' dak li jgħid Ĝesù: il-qima fl-ispirtu u l-verità; il-qima mogħtija fit-Tempju l-ġdid li ma jinbeniex b'idejn il-bnedmin:
 - (1) *Imma tiġi siegħa, anzi issa hi, meta dawk li tassew Jaduraw jibdew Jaduraw lill-Missier fl-ispirtu u l-verità. Għax il-Missier ukoll, nies bħal dawn ifittem li Jaduraw (Għw 4:23);*
 - (2) *Aħna smajnieh jgħid: "Jiena nhott dan it-Tempju mibni bl-idejn, u fi tlitt ijiem nibni ieħor li ma jkunx mibni bl-idejn!" (Mk 14:58); Ĝesù weġibhom: "Hottu dan it-Tempju, u fi tlitt ijiem nerġa' ntellgħu...". Izda hu tkellem fuq it-Tempju tal-ġisem tiegħu. Meta mbagħad qam mill-imwiet, id-dixxipli tiegħu ftakru f'dan li kien qal, u emmnu fl-Iskrittura u fil-kliem li kien qal Ĝesù (Għw 2:19,21-22).*
- d) **Il-parteċipazzjoni fis-sagrifil-ċċju tal-Quddiesa u l-qima spiritwali.**
 - i) *For His humanity, united with the person of the Word, was the instrument of our salvation. Therefore in Christ "the perfect achievement of our reconciliation came forth, and the fullness of divine worship was given to us (Sacrosanctum Concilium, 5).*
 - ii) *Christ indeed always associates the Church with Himself in this great work wherein God is perfectly glorified and men are sanctified. The Church is His beloved Bride who calls to her Lord, and through Him offers worship to the Eternal Father (Sacrosanctum Concilium, 7).*

4) Rumani 12:1

- a) *Nitlobkom, ġuti, għall-ħniena ta' Alla, offru ġisimkom b'sagrifil-ċċju ħaj, qaddis, jogħġġob lil Alla, jiġifieri l-qima spiritwali tagħkom.*
- b) **Sagrifil-ċċju ħaj.**
 - i) Donnu hemm kontradizzjoni: is-sagrifil-ċċju normalment jitlob il-mewt tal-vittma; hawn Pawlu jitkellem fuq il-ħajja tan-Nisrani.
 - ii) *Offru ġisimkom:* San Pawl mhux qed jifhem l-offerta sagrifikali, imma il-ħajja tan-Nisrani bħala offerta sħiħa, oblazzjoni.
 - iii) San Pawl qed jirreferi għall-persuna sħiħa, fit-totalità tagħha, mhux biss fizikament:
 - (1) *Anqas ma għandkom tħallu l-membri ta' ġisimkom isiru għodda biex tagħmlu l-ħażen għas-servizz tad-dnub; imma offru ruħkom lil Alla bħala nies li reġgħu mill-mewt għall-ħajja ħalli l-membri ta' ġisimkom isiru għodda biex tagħmlu t-tajjeb għas-servizz ta' Alla għall-ġustizzja tagħkom (Rum 6:13);*
 - (2) *Bil-ġħoli kontu mixtrija! Mela aqħtu ġieħi lil Alla permezz ta' ġisimkom (1 Kor 6:20).*
 - iv) Dan ifisser li wieħed jagħti ġieħi lil Alla fil-forma l-aktar prattika tal-ħajja ta' kuljum, magħmulu minn relazzjonijiet u viżibbiltà.

- c) **Sagrifiċċju ħaj, qaddis, jogħġob lil Alla.**
 - i) Meta l-ħajja Nisranija fit-totalità tagħha ssir offerta lil Alla, allura San Pawl jistqarr li dan hu tassew att ta' qima li jogħġob lil Alla.
 - ii) Pawlu jitkellem fuq “sagrifiċċju”: il-lingwaġġ religjuż u kultwali jirreferi għas-sagrifiċċju tal-annimal li parti minnu kienet tinħaraq bħala offerta lill-allat u parti oħra tittiekel f'ikla minn dawk li joffru s-sagrifiċċju. Din ir-realtà Pawlu japplikaha għall-ħajja Nisranija permezz ta' tliet aġġettivi:
 - (1) **ħaj:** jesprimi vitalità, energija;
 - (2) **qaddis:** hi l-qdusija mhux ta' post jew oġġett, imma tal-istess persuna tan-Nisrani;
 - (3) **jogħġob lil Alla:** forsi jagħmel riferiment għall-immaġni Biblika tas-sagrifiċċju *jfu h quddiem Alla* (eż. Lev 1:13: *Dan hu sagrifiċċju tal-ħruq b'riha tfu h quddiem il-Mulej*).
- d) **Il-qima spiritwali.**
 - i) Din il-forma ta' sagrifiċċju, jiġifieri l-offerta shiħa tal-persuna, hi l-qima spiritwali vera.
 - ii) Ifisser li l-qima vera li tingħata lil Alla hi l-istess persuna umana (għax il-bniedem hu maħluq xbieha ta' Alla):
 - (1) San Irinew (*Adversus hæreses*): “*Gloria Dei vivens homo*”! Il-glorja ta' Alla hi l-persuna umana fit-totalità tal-ħajja tagħha.
 - (2) Dan ifisser: id-dinjità tal-bniedem!
- e) **It-Testment il-Qadim digħi jekk fuq din it-tip ta' qima, f'kuntrast mas-sagrifiċċji tal-annimali:**
 - i) **Salm 50(49):12-14:** *Li kont bil-ġuħi, mhux se ngħid lilek, għax tiegħi l-art u kulma fiha. Huwa jien se niekol laħam il-gniedes, jew nixrob id-demmin tal-gidien? Agħti 'l Alla sagrifiċċju ta' radd il-ħajr, u rodd lill-Għoli l-wegħdiet tiegħek;*
 - ii) **Salm 50(51):18-19:** *Għax lilek ma jogħġibokx is-sagrifiċċju; noffrilek vittmi maħruqa, u ma tilqagħhomx. Is-sagrifiċċju tiegħi, o Alla, hu l-qalb niedma; qalb maqsuma u sogħbiiena ma twarrabhiex, o Alla;*
 - iii) **Dan 3:38-41** (żmien it-tkissir tat-Tempju fl-imperu Hellenistiku): *U bħalissa la hemm iż-żejjed prinċep, la profeta u lanqas mexxej; la hemm offerta tal-ħruq u lanqas sagrifiċċju, la offerta u lanqas incens, u lanqas baqa' mkien fejn noffrulek l-ewwel frott tagħna, jew fejn nitolbuk il-ħnien. Madankollu, b'qalbna niedma u ruħna mċekkna, jalla nkunu ningħoġbu quddiemek, qisna b'sagrifiċċji tal-ħruq ta' nagħhaġ u barrin, qisna b'eluf ta' ħrief imsemmna; ha jkun hekk illum is-sagrifiċċju tagħna quddiemek, u jalla nimxu għal kollo warajk, għax xejn ma jitħawdu dawk li jittamaw fik. U issa b'qalbna kollha nimxu warak, nibżgħu minnek u nfittu lilek.*
- f) **Riskju ta' moralizzazzjoni tal-qima.**
 - (1) Jekk il-qima ssir biss l-offerta tal-qalb, hemm ir-riskju ta' spiritwalizzazzjoni u moralizzazzjoni tal-qima, jiġifieri l-isforz tal-individwu biex jgħix ħajja ġusta bil-ħila tiegħu: l-importanti li ngħix tajjeb. Mhx din l-intenzjoni ta' San Pawl.
 - (2) Il-qima spiritwali vera tippreżzumi li “aħna sirna ħaġa waħda fi Kristu Ĝesù” (Gal 3:28), li fil-Magħmudija aħna mitna u rxuxtajna fi Kristu (Rum 6), u li niffuraw “gisem wieħed”. In-Nisrani qatt ma jgħix għalih waħdu, qatt ma

hu mifrud mill-bqija tal-“gisem”, għax min jinfired mill-“gisem” ikun jinfired ukoll mir-“Ras”.

(3) **Hu fl-għaqda ma’ Kristu u mal-Ġisem tiegħu li aħna nsiru tassew sagrificċju ħaj, u allura nistgħu nagħtu qima vera.**

5) Rum 15:15-16

- a) *Imma jien għamilt il-qalb u ktibtilkom biex infakkarkom f’xi ħwejjeġ. Dan għamiltu bil-grazzja li tani Alla li nkun ministru ta’ Kristu Ĝesù fost il-pagani, ikkonsagrat biex naħdem għall-Evangelju ta’ Alla u nagħmel mill-ġnus offerta mqaddsa mill-Ispirtu s-Santu u li toġħġob lil Alla.*
- b) **Il-ministeru saċerdotali ta’ Pawlu:**
 - i) Pawlu jqis il-ministeru tiegħu li jxandar il-Vangelu lill-ġnus bħala ministeru saċerdotali.
 - ii) L-ghan ta’ dan il-ministeru hu li jgħaqqaq il-ġnus ma’ Kristu Rxox. Din hi azzjoni saċerdotali: l-offerta tal-popli lil Alla.
- c) **Il-liturgija kożmika:**
 - i) L-ghan tal-ħidma missjunarja hu l-liturgija kożmika: li l-popli kollha, magħquda fi Kristu, jistgħu jsiru l-glorja ta’ Alla, imqaddsa mill-Ispirtu s-Santu.
 - ii) Is-sens tat-tama fil-mod kif San Pawl jara l-qima: l-offerta ta’ Kristu tiegħu nnifsu lill-Missier timplika x-xewqa li jiġbed il-bnedmin kollha f’għaqda miegħu nnifsu, li jgħaqqaq id-dinja.
 - (1) Hu biss f’għaqda ma’ Kristu, il-bniedem *per eccellenza*, magħqud ħaġa waħda ma’ Alla, li d-dinja tista’ ssir tassew mera ta’ mħabba divina.
 - (2) *U meta nintrefa’ ’l fuq mill-art, jiena niġbed il-bnedmin kollha lejja* (Gw 12:32).

6) Impenn li nsiru ħaġa waħda ma’ Kristu u mal-Knisja (il-Ġisem mistiku tiegħu)

- a) **Naħdmu biex inkunu ħaġa waħda ma’ Kristu: dan hu t-tir tagħna.**
 - i) *Dak kollu li għalija kien qligħi, jien għoddnejtu bħala telf minħabba Kristu. Jiena ngħodd kollox bħala telf ġdejn il-qligħ kbir li hemm filli nagħraf lil Kristu Ĝesù Sidi; minħabba fih ridt li nittlef kollox, u ngħodd kollox bħala knis, biex nirbaħ lil Kristu, u nkun ninsab fih; mhux għax għandi xi ġustizzja tiegħi, dik li tiġi permezz tal-Liġi, iżza dik li tiġi permezz tal-fidi fi Kristu, il-ġustizzja ġejja minn Alla u mibnija fuq il-fidi. Irrid nagħraf lili u l-qawwa tal-Qawmien tiegħu mill-imwiet, u naqsam miegħu t-tbatijiet tiegħu, u nsir nixbhu fil-mewt, biex jirnexxili nikseb il-qawmien mill-imwiet. M’iniex ngħid li jiena ġa ksibtu, jew li jien ġa perfett. Imma nross ’il quddiem biex naħtaf dan, bħalma Kristu Ĝesù ġa-ħataf lili. Huti, ma jidhirl ix li dan ġa l-ħaqtu; imma ħaġa waħda ngħid: waqt li ninsa ’l ta’ warajja kollu, jiena nagħmel ħilki kollha biex nilħaq dak li hemm quddiem; niġri ’l quddiem lejn it-tmiem, biex nikseb il-premju li għalih Alla qed isejhilna hemm fuq fi Kristu Ĝesù (Fil 3:7-14).*

- b) Nissieħbu fl-offerta ta' Kristu (fis-sagħrifċċju tal-Quddiesa) li biha ta qima shiħa lil Alla u miegħu nagħmlu minn ħajnejna offerta li togħġġob lil Alla:
- i) *Nitolbuk li hu jagħmel minna offerta li tibqa' għal dejjem quddiemek, bieq inkunu nistgħu niksbu l-wirt mal-magħżulin tiegħek... (Talba Ewkaristika III).*

7. EŽERČIZZI TAR-RANDAN GHAT-TFAL

1. L-Ewwel Jum: **X'għamel Ġesù?** - Ngħidu “le” għat-tentazzjoni
2. It-Tieni Jum: **Taħt il-mant tiegħi**
3. It-Tielet Jum: **Hajja li tagħti l-frott**
4. Ir-Raba’ Jum: **Mitluf u misjub**
5. Il-ħames Jum: **Nagħtuh l-aħjar li nistgħu**

1. L-Ewwel Jum:

X'għamel Ĝesù? Ngħidu “le” għat-tentazzjoni

Tema: Bħal Ĝesù aħna nistgħu ngħidu le għat-tentazzjoni.

Qari: Luqa 4:1-2.

Oġġetti: Bowl bil-ħelu u brazzuletta jew katina bl-ittri kbar KGXJ.

Kanzunetta: *Oh be careful...!*

* * *

[Uri lit-tfal il-katina/brazzuletta bl-ittri KGXJ fuqha. Staqsihom jekk qattx raw bħalha. Wara staqsi jekk jafux x'jistgħu jfissru dawk l-ittri.] Dawk l-ittri jfissru “Kieku Ĝesù X’Jagħmel?”. Dawn il-brazzuletti kienu jintużaw ftit tas-snin ilu. Xi nies kienu jilbsuhom. Meta kienu jkunu ser jagħmlu xi nuqqas, il-brazzuletta kienet suppost iġġagħilhom jieqfu u jistaqsu din il-mistoqsjha: “Kieku Ĝesù x’kien jagħmel?”.]

[Għid lit-tfal li inti ġieli ltqajt ma’ nies li, għalkemm kien lebsin din il-brazzuletta speċjali, xorta ma kinu qed jagħmlu dak li suppost.] Intom tafu li importanti li niftakru mhux “Kieku Ĝesù x’kien jagħmel?” imma “Ĝesù x’għamel?”.]

U kif se nkunu nafu x’għamel Ĝesù? Xejn speċjali; kemm naqraw il-Bibba u aħna wkoll nagħħmlu dak li Ĝesù għamel meta x-Xitan ittantah fid-deżert.

Hawn stennew daqsxejn, tfal; dan ifisser li Ĝesù kelli t-tentazzjonijiet bħalma jkollna aħna? Iva, hekk hu. Fil-Bibba naqraw li darba waħda, meta għal erbgħin jum Ĝesù kien fid-deżert, ġie ttentat mix-Xitan. U tafu x’għamel Ĝesù? Ĝesù lix-Xitan wieġbu lura permezz tal-Iskrittura.

Mela tfal, għal erbgħin jum sħaħ fid-deżert Ĝesù ma kien kiel xejn. Ix-Xitan kien jaf li kien mejjet bil-ġuħ u qallu: “Jekk int veru l-iben ta’ Alla, ibdel dan il-ġebel f’ħobż”. Kieku ried Ĝesù seta’ jagħmlu dan. Imma Ĝesù wieġbu: “Hemm miktub li l-bniedem mhux bil-ħobż biss jgħix, iżda b’kull kelma li toħroġ minn fomm Alla”.

Dan ifisser li aħna għandna bżonn il-Kelma ta’ Alla sabiex ngħixu ħajja tajba. Il-Kelma ta’ Alla nsiru nafuha billi mmorru d-duttrina, noqogħdu attenti waqt il-Quddiesa u naqraw il-Bibba d-dar.

Imbagħad ix-Xitan ha lil Ĝesù fuq post għoli u wrieh is-saltna ta’ din id-dinja, jiġifieri dak kollu li jagħmilna ngħixu ħajja komda f’din id-dinja, bħal djar sbieħ u komdi, karozzi lussużi u ħafna flus, eċċ., u qallu: “Ara, dan li qed tara kollu tiegħi, imma jekk inti tinżeż għarkupptejk u tadurani, kollox isir tiegħek”. Imma Ĝesù reġa’ wieġbu: “Hemm miktub: ‘Qim biss lil Alla u lilu biss aqdi”.

Hawnhekk Ĝesù wriena li għalina Alla għandu jiġi l-ewwel u qabel kollox, anki qabel il-gugarelli favoriti tagħna, il-ħwejjeġ tad-ditta, id-djar bis-swimming pools u l-karozzi sbieħ tagħna, u anki qabel il-flus.

Ix-Xitan ma qatax qalbu u ħa lil Ĝesù Ġerusalem, u qiegħdu fuq il-quċċata tat-Tempju u qallu: “Jekk inti veru l-iben ta’ Alla, intefha għal isfel u Alla żgur jibgħat l-anġli tiegħu biex isalvawk”. Mill-ġdid Ĝesù reġa’ semma’ dak li tgħid l-Iskrittura: “Iġgarrabbx lill-Mulej Alla tiegħek”.

Aħna nafu li Ĝesù huwa dejjem magħna biex jgħinna f’dak kollu li jkollna bżonn. Iżda aħna rridu nagħmlu xogħolna wkoll. Jekk għandna xi *dictation* jew xi *test* irridu nistudjaw, imbagħad nitolbu lil Ĝesù jgħinna niftakru dak li studjajna. Jekk ma nistudjawx ma nistgħux nistennew li Ĝesù ser jgħinna.

Tafu x’għamel ix-Xitan dak il-ħin? Qata’ qalbu u qal: “Għal-lum ħa nieqaf, u nerġa’ nipprova darb’oħra”.

Issa ħa naraw flimkien x’jistgħu jkunu xi tentazzjonijiet li aħna t-tfal nistgħu niltaqgħu magħhom.

Fuq il-mejdina fis-salott fid-dar ta’ Nicole kien hemm *bowl* bħal din [uri l-*bowl* bil-ħelu] mimlija ħelu. Omm Nicole intebħet li Nicole kienet qiegħda thares lejn il-ħelu u qaltilha: “Nicole, qis li ma tmissx il-ħelu qabel ma nieklu, għax inkella taqta’ l-ġuħ u ma tikolx”. Imma ħi, żaqq Nicole kienet ser taqgħalha; dak il-ħelu kien jidher wisq tajjeb u t-tentazzjoni biex tieħu u dduq waħda kienet kbira wisq. Bejnha u bejn ruħha Nicole ġasbet u qalet: “U billi nieħu waħda, żgur li miniex ser naqta’ l-aptit; u fuq kollox ommi lanqas biss tinduna!”.

X’taħsbu? Ģieli xi ħadd minnkom għaddha minn din l-esperjenza? Ha nirrakkontalkom storja oħra li tista’ tinstema’ familjari.

“Iġbru l-kotba kollha u fuq l-iskrivanija ħallu biss il-*pencil case*. Illum ser nagħmlu t-*test* li għidtilkom biex tibdew tistudjaw għaliha mill-ġimgħa l-oħra”. X’waħda din! Jake qabdu biżżeña kbir. Hu kien jaf li llum kellhom jagħmlu t-*test*, imma ħi, hu filgħaxija kien jippreferi joqgħod jara l-*cartoons* fuq it-TV minnflok jistudja, u allura xejn ma kien ippreparat għal dan it-*test*. Issa x’ser jagħmel? Hekk kif beda t-*test*, Jake beda jħares madwaru fil-klassi u nduna li minn fejn kien seta’ jara ċar dak kollu li kienet qiegħda tikteb Alison, l-aktar tifla brava fil-klassi! Haseb bejnu u bejn ruħu: “Xejn ma jimporta, għal din id-darba biss inħares lejn il-karta ta’ Alison u nikkopja dak li qed tikteb hi. Żgur żgħiġ li llum biss ser nagħmel hekk, u fuq kollox ħadd mhu ser ikun jaf”.

X’jidhrilkom eh! Min jaf kemm-il darba niltaqgħu ma’ tentazzjonijiet bħal dawn. Mela meta tkunu ttentati biex tagħmlu xi ħaġa li tafu li hi nuqqas, jew li thossu li jekk tagħmlu wara ser tħossukom imdejxin, ftakru fil-Bibbja. Imbagħad... aghħmlu dak li għamel Ĝesù... agħħmel biss dak li jogħġi kollha!

[Fl-ahħar tal-prietka t-tfal jingħataw brazzuletta kull wieħed bl-ittri KGXJ u jitqassam il-ħelu ta’ gol-*bowl*.]

Talba: Għażiż Missier, għinna nitgħallmu sewwa dak li tgħidilna l-Bibbja biex nagħmlu, sabiex meta niġu ttentati biex nagħmlu xi nuqqas, aħna nagħmlu bħalma għamel Ĝesù: inwieġbu permezz tal-Iskrittura. Amen.

2. It-Tieni Jum:

Taħt il-mant tiegħu

Tema: L-imħabba qawwija ta' Alla lejn uliedu.

Qari: Luqa 13:34.

Oġġetti: Stampa kbira ta' ippopotamu.

Kanzunetta: *He's got the whole world in his hands.*

* * *

[Għolli l-istampa biex jarawha t-tfal u staqsihom jekk jafux dak x'inhu.] Iva, hekk hu, dan ippopotamu. Tafu l-mara tiegħu x'ngħidulha? Ngħidulha baqra. U mela la l-mara baqra, x'insejħulhom il-frieh tagħha? Insejħulhom għoġiela. Tajjeb, tfal.

Ftit tas-snин ilu kien hemm baqra, jiġifieri ippopotamu mara, li kienet tgħix ġo zoo. Din kellha tewmin. Naturalment in-nies taz-zoo riedu jagħtu isem lil dawn it-tewmin. Iżda inqalghetilhom problema. Din il-mamà kienet tant ferħana bil-frieh tagħha li ma kienet tkalli lil ħadd jersaq lejhom. Allura ħadd ma kien jaf jekk kinux subien jew bniet. Għalhekk ma setgħux jagħżlu isem adattat għalihom.

Dawn damu bla isem għax il-mamà ma riedet tafdahom ma' ħadd. Kienet titmagħħom, tgħannaqhom u tipprotegħihom mill-periklu. Il-frieh xejn ma nkvetaw għax kienu bla isem. L-importanti li kienu qrib tal-mamà. Kienu jafu biss xi ħaġa waħda: dik il-ħlejqa kbira, tad-dahk, ta' kulur griz u roża fl-istess ħin, kienet dik li tagħtihom kulma kellhom bżonn. Għaliex kelhom jitilqu minn ħdejha?

L-imħabba tal-mamà hija l-istess f'kull annimal. Xi *kangaroos*, li ż-żgħir tagħhom insejħulu Joey, joqogħdu fil-pouch tal-mamà għal disa' xħur sħaħ! Iż-żgħar tal-ajkla ma jitilqux mill-bejta qabel ma jkollhom tliet xħur. Qed taraw, tfal, hija ħaġa naturali li l-omm thobb u tieħu ħsieb it-tfal tagħha.

Dan huwa eżempju tajjeb ħafna tal-imħabba qawwija li Ĝesù għandu għal uliedu. Il-Bibbja tgħidilna li darba waħda Ĝesù ħares lejn il-belt ta' Ĝerusalem u qal: “Ĝerusalem, Ĝerusalem, kemm-il darba xtaqt li niġbor lil uliedek flimkien, hekk kif tiġiega tiġbor lill-flieles taħt ġwenħajha, imma int ma ridtx”.

Taħsbu li Ĝesù waqaf isejjaħ lill-bnedmin għax Ĝerusalem m'aċċettatux? Żgur li le. Huwa għadu jsejjaħ lill-bnedmin sal-lum, għax il-bnedmin kollha huma wlied Alla l-Missier, li hu l-Missier tiegħu wkoll. Taħsbu li Ĝesù jkun kuntent jekk xi ftit mill-bnedmin biss jiġu lura? Ma naħsibx ta. U jekk jiġu ħafna? [Agħti čans lit-tfal iweġbuk. Jekk jgħidulek li jieqaf, għidilhom:] Ma naħsibx ta, tfal! Jien naħseb li l-Bibbja tgħallimna li Ĝesù tant iħobb lil kulħadd li, qabel ma jiġu lura kollha, ma jaqtax qalbu u jibqa' jsejħilhom u jiġri warajhom. Min jaf, forsi llum qiegħed isejjaħ lill xi ħadd minna. Forsi hawn xi ħadd li għamel xi nuqqas u għalhekk tbiegħed ftit minn Ĝesù. Forsi hawn xi ħadd li m'għadux qed iħossu parti mill-merħla ta' Ĝesù, ir-Ragħaj it-Tajjeb tagħna.

Tfal, tridux insemmu xi nuqqasijiet li ġieli nagħmlu? Dawn in-nuqqasijiet żgur li jtellfuna milli nhossu l-ferħ u l-imħabba li jkollna meta nkunu paċi ma' Ĝesù. Iżda m'hemmx għax naqtgħu qalbna, għax Ĝesù huwa dejjem lest biex jaħfrilna u jilqagħna lura għandu. [Hawnhekk tista' tfakkar lit-tfal fil-parabbola tan-nagħġa l-mitlufa.]

Ĝesù għadu jħobb lil kulħadd anki llum. Għadu jrid jgħannaqhom miegħu, jipproteġihom u jieħu ħsiebhom. Xi drabi, bħalma diġà għidna, aħna nitbiegħdu xi ftit minn Ĝesù, imma hu jibqa' jħobbna l-istess bħal qabel. Din hi l-imħabba kbira li għandu Ĝesù għalina, tfal!

Talba: Għażiż Ĝesù, grazzi talli thobbna u tieħu ħsiebna, bħalma tiġieġa tieħu ħsieb il-flieles tagħha, u tibqa' tgħajtilna sakemm niġu lura għandek. Jiena rrid insib posti taħt il-mantell tiegħek għal dejjem. Amen.

3. It-Tielet Jum:

Hajja li tagħti l-frott

Tema: Mis-siġar tal-frott huma mistennija li jagħtu l-frott... hekk ukoll aħna.

Oġgett: Tuffieħha (u bizzżejjed tuffieħ għal kull tifel u tifla li qed jisimgħu l-prietka. Dawn jingħataw fl-aħħar).

Qari: Luqa 13:6-9.

Kanzunetta: *Jesus loves me, this I know.*

* * *

Tfal, kemm minnkom iħobbu jieklu xi tuffieħha? Jien tgħidx kemm tinżilli għasel xi tuffieħha kbira u tajba. Ha ngħidu xi veritajiet dwar it-tuffieħ.

- It-tuffieħ mhux biss għandu togħma tajba, iżda hu tajjeb għalina. Ma fihx xaħmijiet, meliż żejjed jew kolesterol. Hu mimli biss b'vitamini li jgħinuna nikbru.
- It-tuffieħha li għandi dalgħodu jsejħulha “*Pink Lady*”, imma x'tgħidu jekk ngħidilkom li fid-din ja nsibu madwar 7500 tip ta’ tuffieħ?
- Il-ħames pajjiżi fid-dinja li jipproċu l-aħjar tuffieħ huma: iċ-Čina, l-Amerika, it-Turkija, l-Italja u Franzia.

Hemm ġafna modi differenti kif aħna nistgħu nieklu t-tuffieħha. Ngħidu aħna, tista' tixroba bħala *juice*. Xi tfal jieħdu gost jeħduha mqattgħha fil-lunch-box u jikluha l-iskola. Tista' tagħmel flieli tat-tuffieħ u tbillhom fin-nutella. Ajma, qed jaqbadni l-ġuħi! Imma tfal, lili l-aktar li togħġobni hija t-torta tat-tuffieħ.

Jiena čert li lkoll tafu minn fejn ingħibu t-tuffieħ. Dan jikber fis-siġar u meta jkun sar naqtgħuh u niklu. Tfal, x>tagħmlu intom kieku tħawlu siġra tat-tuffieħ fil-ġnien tagħkom, issaqquha u tieħdu ħsiebha, imma qatt ma tagħtikom tuffieħha waħda? Ma tantx tkun siġra tat-tuffieħ tajba, hux hekk?

Darba ġesù qal storja dwar sinjur li kellu siġra tat-tin. Din is-siġra qatt ma tatu tina waħda. Għal tliet snin sħaħ stennieha bil-paċenzja kollha biex tagħtih il-frott. Imma t-tin baqa' ma wasalx. Dan mar ġeđejn il-qaddej tiegħu, li kien jeħodlu ħsieb is-siġra, u qallu biex jaqtagħha. Il-qaddej talab lis-sinjur biex jagħtih ċans sena oħra. Xtaq jerġa' jagħażaq sew madwar is-siġra, jagħtiha l-ilma u d-demel, u jara jekk tagħmilx xi tina. Is-sinjur accetta li jagħti t-tieni ċans lis-siġra.

Bħalissa qed niftakar fi storja oħra ta' bniedem magħruf, li wkoll ta t-tieni ċans lil tifel ċkejken bħalkom. Qatt smajtu b'Thomas Edison? Dan kien il-bniedem li vvinta l-bozza elettrika, li llum narawha kull fejn indawru wiċċna. Illum jekk tinkisrilna bozza ma tantx ninkwetaw. Kemm immorru sal-ħanut, nixtru oħra u nibdluha. Izda fi żmien Thomas Edison hu u sħabu kienu jdumu ġurnata sħiħa sabiex jagħmlu bozza waħda. Mela tfal, isimgħu din. Meta lestew l-ewwel bozza li għalihom kienet perfetta, Thomas ta l-bozza f'idjejn tifel żgħir biex ittellagħha fuq. It-tifel mexa bilmod, pass pass, u qaqħad

attent kif jitla' t-taraġ biex jibża' għall-bozza. Kien beżgħan li jista' jwaqqa' din il-biċċa xogħol kbira u imprezzabbi. Naħseb tistgħu taħsbu xi ġralu dan l-imsejken tifel. Jaħasra, hekk kif wasal fuq, fl-aħħar tarġa, waqqa' l-bozza.

Il-ħaddiema ħadu ġurnata shiħa oħra biex għamlu bozza oħra. Sadanittant Thomas kien għajjien mejjet iż-żda ferħan li kien lesta l-bozza biex jerġa' jtellagħha fuq. U tafu lil min għażżeż biex itella' l-bozza fuq din id-darba? Haġa tal-iskantament, tfal, reġa' ta l-bozza lill-istess tifel li kien waqqa' l-ewwel bozza. Thomas ta t-tieni čans lil dan it-tifel! Dik hija l-vera maħfrafha, x'taħsbu, tfal?

Mela tfal, ha mmorru lura għall-istorja li qal Ĝesù dwar is-siġra tat-tin. Meta rrakkonta din l-istorja Ĝesù kien qed jitkellem dwarna u dwar Alla l-Missier. Alla lilna “ħawwilna” f'din id-dinja u jistenna li aħna nagħtu frott tajjeb matul ħajnejna. Issa, tfal, x'tip ta' frott taħsbu li Alla jistenna minna? [Agħti čans lit-tfal iwieġbu.] Alla żgur li jistenna minn għandna:

- Imħabba: Inħobbu lil xulxin, anki lil min ma juriniex imħabba.
- Ferħ: Biex inkunu ferħanin aħna rridu ngħixu l-Kelma ta' Alla.
- Paċi: Biex inżommu l-paċi rridu nkunu lesti li mhux dejjem tgħaddi tagħna. Irridu naċċettaw lil xulxin għax aħna lkoll parti mill-familja ta' Alla.
- Paċenzja: Ģieli jkun hemm xi ħadd jew xi haġa li lilna ddejjaqna. Iżda dan ma jfissirx li nissupervjaw u nwarrbu lil dan ix-xi ħadd jew xi haġa. Irridu nippruvaw nieħdu paċenzja, speċjalment b'xulxin.
- Qalb tajba: Irridu nkunu lesti li ngħinu lil xulxin u naqsmu dak li għandna ma' min hu fil-bżonn. Ĝesù qalilna li dak li nagħmlu mal-oħrajn inkunu qed nagħmluh miegħu.

Meta Ĝesù ma jarax fina dawn il-kwalitajiet sbieħ li għadna kemm semmejna, hu jiddispjaċiħ hafna. Imma hu dejjem lest li jaġħtina čans ieħor.

Ĝesù jrid jieħu ħsiebna u jgħinna biex inkunu dik is-siġra għammiela li tagħti hafna frott tajjeb. Jekk nafdaw fi, naqraw il-Kelma tiegħu u nitolbu, hu żgur ser jgħinna biex nagħtu frott bnin.

Talba: Għażiż Ĝesù, għinna biex f'ħajnejna jkollna dak il-kwalità ta' frott li jogħġiġ lill Missierna tas-Sema. Amen.

4. Ir-Raba' Jum:

Mitluf u misjub

Tema: L-imħabba u l-maħfrah ta' Alla.

Oġgett: Avviż dwarf kelb mitluf.

Qari: Luqa 15:22-24.

Kanzunetta: *Ejj' nagħmlu festa* (Ilħna Ferrieħha).

* * *

[Uri lit-tfal l-avviż dwarf il-kelb mitluf.] Mela tfal, jien u miexi fit-toroq tar-raħal sikwit niltaqa' ma' xi avviż bħal dan: "Kelb mitluf. Il-kelb żgħir tagħna, Brownie, ilu nieqes għal din l-aħħar ġimġha. Lil Brownie aħna nħobbuh ħafna u nixtiqqu jiġi lura. Jekk issib lil Brownie, jekk jogħġgbok čempel fuq 21 555 555. Min isibħulna għandu €25 rigal".

Meta nara avvizi bħal dawn inħoss qalbi tingħafas. Nista' nimmaġina familja tistenna u tixtieq li l-kelb tagħha jiġi lura. Nista' naħseb kemm ikunu fuq ix-xwiek kull darba li jdoqq it-telefon: dejjem jixtiequ li t-telefonata tkun minn għand xi ħadd li sab il-kelb il-mitluf tagħhom. Jien naħseb dwarf kemm jinkwetaw u jixtiequ li l-kelb tagħhom huwa *safe*.

Intom ġieli tliftu xi ħaġa li kienet prezżjuża għalikom? Kif ħassejtukom dakħinhar? U ġieli sibtu xi ħaġa li kontu tliftu? Jekk iva, kif ħassejtukom meta sibtuha? Din li ser ngħid hija parabbola li qal Ģesù darba waħda, meta kien qed jgħallem lin-nies.

Kien hemm raġel li kellu żewġ subien. It-tifel iż-żgħir qam darba filgħodu, u talab lil missieru biex jagħtih is-sehem tiegħu tal-wirt. Issa tfal, naħseb li intom tafu li l-wirt neħduu meta jmutu l-ġenituri. Iżza dan it-tifel ried il-wirt meta missieru kien għadu ħaj. Dan it-tifel ried:

- li jkollu ħafna flus,
- li jdur madwar id-dinja,
- li jkun sid tiegħu nnifs u jagħmel li jrid hu.

Il-missier ta' lil ibnu dak li 'l quddiem kellu jkun tiegħu. It-tifel telaq mid-dar biex idur mad-dinja u jiddeverti. Il-missier kien tasseg qalbu maqsuma. Kien tilef wieħed miż-żewġ uliedu.

It-tifel ma tantx dam ma ġela l-flus kollha li kellu fix-xalar u d-divertiment. Ma kienx fadallu anqas biex jixtri x'jekol. Spiċċa biex sab xogħol jieħu īsieb jirgħha l-qżieqeż. Timmaġinawh lil dan it-tifel li filli kien sinjur u filli spicċa jgħix, jiekol u jorqod mal-qżieqeż? Dan kien l-agħar xogħol ta' dak iż-żmien, iż-żda hu tant kien bil-ġuġi li anki l-ikel li kienu jieklu l-qżieqeż kien jidher tajjeb għalihi.

Dan iż-żagħżugħ qagħad jaħseb u nduna fiex kien ġab lilu nnifsu, u qal bejnu u bejn ruħu: “Il-qaddejja ta’ missieri qed jgħixu aħjar minni! Ha nerġa’ lura d-dar u nitlob maħfrafha lil missieri, u nitolbu jilqagħni lura għandu bħala qaddej tiegħu”.

It-tifel qabad it-triq lura għal għand missieru. Kif tfaċċa fil-kantuniera tat-triq, missieru, li tant kien iħobbu u kien ilu jistenni ġej lura minn mindu kien telaq, malli rah telaq jiġri għal fuqu. Għannqu miegħu u biesu. Il-missier tant kien ferħan li ibnu reġa’ lura li libbsu l-isbaħ libsa u poġġielu ċurkett f’subgħaj. Hu ordna lill-qaddejja tiegħu biex joqtlu l-għoġġol l-imsemmen u jagħmlu festa. “Ibni kien mejjet u qam, kien mitluf u nstab”, qalilhom il-missier.

Ġesù qal din l-istorja biex juri x’imħabba qawwija għandu Alla għal uliedu. Meta wieħed jew waħda minn ulied Alla jaħarbu minnu, hu dejjem jilqagħhom b’idejh miftuħha malli jerġgħu lura d-dar. Ma thossukomx kburin li għandkom Missier Qaddis li jħobbkom anki jekk xi kultant ma jkunx haqqkom? Jiena kburi b’dan!

Biex żgur nerġgħu lura għand il-Missier wara li nitbiegħdu minnu meta nagħmlu xi nuqqas, Ĝesù ħallielna s-sagramment tal-Qrar. Kull meta nħossuna bogħod minn Alla aħna nistgħu mmorru nqerru u nerġgħu nagħmlu paċi miegħu. Għal dawk it-tfal li għadhom ma jqerrux, huma jistgħu jitkolu skuża lil Alla kull meta ma jobdux, jiġieldu ma’ shħabhom jew ma’ ħuthom, jew jagħmlu xi nuqqasijiet oħra, u jwiegħdu li ma jerġgħux. Kull meta nqerru jew nitolbu skuża aħna nkunu bħat-tifel li kien mitluf u nstab. Dak il-ħin Alla jagħmel festa!

Talba: Għażiż Missier, nirringrazzjawk għall-imħabba dejjiema tiegħek. Aħna kuntenti li anki meta nitbiegħdu minnek inti tilqagħna lura b’idejk miftuħha. Amen.

5. Il-Ħames Jum:

Nagħtuh l-aħjar li nistgħu

Tema: Ģesù jistħoqqlu l-aħjar.

Oġgett: L-oġgett tal-lum huwa f'idejk biex tagħżlu. Għandu jkun xi ħaġa prezżjuża hafna għalik.

Qari: Ĝwanni 12:3.

Kanzunetta: *Kumbaya... my Lord.*

* * *

Tfal, illum ġibt miegħi xi ħaġa li għalija hija prezżjuża hafna. [Uri lit-tfal l-oġgett li ppreparajt u tkellem dwaru.] Kieku jkoll nistaqsi lilkom x'inhi l-aktar ħaġa għażiżha li għandkom, x'tghiduli? Naħseb li għal xi wħud minnkom l-aktar għażiż hu xi soft-toy sabiħ li ilu għandkom sa minn meta kontu trabi. Għal oħrajn forsi xi pupa favorita. Għal xi ħadd ieħor jista' jkun xi ballun iffirmsat minn xi plejer famuż. Kieku xi ħabib tagħkom kellu jiġi d-dar tagħkom, intom lesti tagħtu dan l-oġgett tant prezżjuż biex turuh l-imħabba tagħkom? Dak hu li għamlet waħda mara jisimha Marija, fil-qari tal-lum.

Darba waħda Ģesù mar fil-belt ta' Betanja. Din hija l-belt fejn kien jgħix raġel jismu Lazzru, li Ģesù kien qajjem mill-mewt. Dan Lazzru kien joqgħod ma' ħutu, Marija u Marta. Waqt li Ģesù kien f'Betanja ppreparawlu ikla tajba. Lazzru kien qed jiekol fuq il-mejda ma' Ģesù, filwaqt li Marta kienet qed isservi l-ikel. Marija ntefġħet bilqiegħda ħdejn riġlejn Ģesù u qagħdet tisimghu jgħallem.

Hekk kif kienet mal-art ħdejn riġlejh, Marija għamlet xi ħaġa mhux tas-soltu. Din qabdet flix-kun fwieħha li kien jiswa ħafna flus u bdiet tidlek biha saqajn Ģesù. Imbagħad, tfal, din Marija xxuttatlu saqajh b'xagħarha. Il-Bibbja tgħidilna li dak il-ħin id-dar kollha mtliet bir-riħha ħelwa tal-fwieħha.

Issa wieħed mid-dixxipli ta' Ģesù, li kien jismu Ĝuda, kien irrabjat għal dak li għamlet Marija. Huwa qal: "X'ħala! Din il-fwieħha setgħet tiġi mibjugħha u l-flus jitqassmu lill-foqra. Din kienet tiswa daqs sena paga!". Ĝuda ma kienx daqshekk inkwetat għall-foqra. Il-Bibbja tgħidilna li hu kien inkwetat biss għall-flus, għax hu kien ġieli seraq xi ħaġa mill-kaxxa tal-flus għaliex innifsu.

Ġesù ddefenda lil Marija u qal lil Ĝuda: "Halliha. Dik sa żżomm din il-fwieħha għall-jum tad-difna tiegħi". Ģesù qal dan għax hu kien jaf li kien baqa' biss ftit jiem għal dik il-ġurnata meta hu kien se jkun imsallab u wara midfun. Jien ma nafx jekk Marija kinitx taf b'dan jew le. Imma naħseb li Marija riedet tagħti lil Ģesù l-aqwa u l-aktar ħaġa għażiżha li kellha biex turi l-imħabba tagħha lejh. Il-fwieħha kienet l-aktar ħaġa prezżjuża li Marija kellha x'toffri lil Ģesù.

Ġesù lilna tana l-isbaħ rigal li nistgħu nimmaġinaw: ir-rigal tal-ħajja li ma tintemm qatt. Dan ir-rigal lilna tahulna b'xejn, imma kien jiswa ħafna. Kien jiswa li Ġesù jmut għalina fuq is-salib!

Issa tfal, min-naħha tagħna x'nistgħu nagħtu lil Ġesù biex nuruh imħabbi? Ma naħsibx li Ġesù jixtieq xi *soft-toy*, jew xi pupa, jew xi ballun iffirmsat, jew xi ċurkett bid-djamanti. Jiena naħseb li kull ma jrid hu li aħna nagħtuh l-ahjar imġieba tagħna. Huwa jridna noffrulu dak kollu li nagħmlu, billi ngħixu kif jixtieqna hu. [Hawnhekk tista' tgħid lit-tfal jagħtu eżempji ta' għemil tajjeb li nistgħu nagħmlu u ssaħħaħ il-punti li joħorġu bihom it-tfal.]

Talba: Għażiż Ġesù, int tajt ġajnej biex turi l-imħabba tiegħek lejna. Jalla aħna wkoll noffrulek ġajnej biex nuru l-imħabba tagħna lejk. Amen.

8. ĆELEBRAZZJONI PENITENZJALI

Alla l-Missier iħobbna u jaħfrilna

1. DAHLA

Animatur: Illum ingħbarna fit-talb biex niċċelebraw flimkien is-Sagament tar-Rikoncijazzjoni li Ĝesù ħalla lill-Knisja tiegħu biex tilqa' r-rigal tal-imħabba u l-ħniena ta' Alla l-Missier.

Ġesù jfakkarna li jħobbna: iħobb personalment lil kull wieħed u waħda minna, irid il-ġid tagħna, jimxi magħna, jiġi jilqagħna u jaħfrilna dnubietna meta nerġgħu lura lejh b'qalbna kollha; iġedded il-patt magħna u jġedded il-ħajja tagħna bid-don tal-grazzja tiegħu.

Nagħtu bidu għal din iċ-ċelebrazzjoni tal-imħabba t'Alla permezz tal-kant:
Spirtu Qaddis tal-Mulej.

Jidħol iċ-ċelebrant bil-ministri miegħu.

Kant: Spirtu Qaddis tal-Mulej

Spirtu Qaddis tal-Mulej,
dawwal lil moħħna, lil qalbna biss bik.
Kun għalina s-serħ
milja ta' kull ferħ.
Qawwi lil ruħna, Mulej.

Spirtu tal-paċi, tal-għerf
għallimna nħobbu u naħfru bla rbit.
Gedded wiċċi il-art,
fejjaq minnha l-mard,
ejja aħjina, Mulej.

Spirtu ta' faraġ, ta' dawl
il-ġħawġ dallamna, farrakna bis-sħiħ;
tina l-għerf meħtieġ,
nagħrfu nimxu t-triq
biex ngħixu ħajja fis-sliem.

Spirtu ta' mħabba bla qies,
lilek foħrija minn qalbna nagħtuk,
flimkien mal-Missier,
ma' Ĝesù l-ħellies,
lilkom kull glorja. Amen.

2. TISLIMA TAČ-ČELEBRANT

Čel: Fl-isem tal-Missier u tal-Iben u tal-Ispritu s-Santu.

Poplu: **Amen.**

Čel: Il-Missier tal-Mulej Ĝesù, u Missier tagħna, iħobbna minn dejjem. Hu ġalaqna u salvana. Bagħat lil Ibnu biex jeħlisna mid-dnub u biex ngħixu f'għaqda miegħu. Għal dawn id-doni hekk kbar, irridu nirringrazzjaw u nerfġħu lejh talba ta' baska li kienu jużaw l-ewwel Insara. (Cf. Ef 1, 3-7).

Animatur: Għal kull invokazzjoni tač-ċelebrant inwieġbu:

Ikun imbierek Alla tagħna.

Čel: Ikun imbierek Alla, Missier Sidna Ĝesù Kristu, li berikna b'kull xorta ta' baska spiritwali, fis-smewwiet fi Kristu.

Poplu: ***Ikun imbierek Alla tagħna.***

Čel: Fi Kristu hu għażilna fih sa minn qabel il-ħolqien tad-dinja, biex inkunu qaddisa u bla tebgħha quddiemu fl-imħabba.

Poplu: ***Ikun imbierek Alla tagħna.***

Čel: Iddestinana minn qabel li nkunu għalih ulied adottivi permezz ta' Ĝesù Kristu skont ir-rieda tajba tiegħu.

Poplu: ***Ikun imbierek Alla tagħna.***

Čel: Fi Kristu għandna l-fidwa bid-demm tiegħu, il-maħfra tad-dnubiet, skont il-għana tal-grazzja tiegħu.

Poplu: ***Ikun imbierek Alla tagħna.***

Čel: Lil Alla, Missier Sidna Ĝesù Kristu u Missier tagħna, li joffrīlna l-imħabba tiegħu u l-maħfra tad-dnubiet, lilu kull unur u glorja għal dejjem ta' dejjem.

Poplu: **Amen.**

3. XANDIR U SMIGH TAL-KELMA TA' ALLA

Animatur: Il-Kelma ta' Alla, li turina l-imħabba li Hu għandu għalina, se tiġi issa biex iddawwal il-qalb tagħna, imma anke biex tikkonfrontana fuq il-fedeltà tagħna lejn it-tagħlim tagħha. Nilqgħu l-Kelma ta' Alla bil-kant: **Ejjew niċċelebraw.**

Titwassal solennement il-Kelma ta' Alla, akkumpanjata minn żewġ xemgħat.

Kant: Ejjew niċċelebraw

Rit. Ejjew niċċelebraw, ejjew niċċelebraw,
ejjew niċċelebraw il-Kelma t'Alla.

Ejjew niċċelebraw, ejjew niċċelebraw,
ejjew niċċelebraw, il-Kelma t'Alla. Niċċelebraw.

Min hu dak li jogħġob lil Alla?
Dak li jitriegħed quddiem kelmtu?
Min hu dak li jitla' fuq il-għolja tal-Mulej?
Min qalbu hija safja u mill-kelma jagħti każ. *Rit.*

L-ewwel Qari:

Lettur: **Qari mill-ewwel ittra ta' San Ģwann Apostlu (1Gw 4, 7-11)**

⁷Għeżeż, ejjew inhobbu 'l xulxin, għax l-imħabba ġejja minn Alla, u kull min iħobb hu mwieled minn Alla u jagħraf lil Alla. ⁸Dak li ma jħobbx ma għarafx lil Alla, għax Alla hu mħabba. ⁹B'dan dehret l-imħabba ta' Alla fina, għax Alla bagħat lil Ibnu l-waħdieni fid-dinja, biex ngħixu bih. ¹⁰U hawn qiegħda l-imħabba; mhux għax aħna ħabbnejna 'l Alla, imma għax ħabbna Hu u bagħat lil Ibnu biex ikun ta' tpattija għal dnubietna. ¹¹Għeżeż, jekk Alla ħabbna daqshekk, aħna wkoll għandna nħobbu lil xulxin.

Il-Kelma tal-Mulej.

Poplu: *Irroddu ħajr lil Alla.*

Responsorju permezz tal-Kant: Kull ġin inbierek Ismu

Kull ġin inbierek ismu,
tifħiru dejjem fuq fommi.
ruħi tiftħar fil-Mulej.
L-umli jisma' keltmu,
il-miġruħ jitmela bil-ferħ;
ejjew flimkien ħa ngħannu lill-Mulej.

Rit. Imbierrek int, Mulej, għal dejjem ta' dejjem;
fittixtek, weġibtni u ħlistni mill-irbit.
Imbierrek int, Mulej, għal dejjem ta' dejjem,
ejjew flimkien ħa ngħannu lill-Feddej.

L-anġlu tiegħi jgħass
madwar dawk li jibżgħu minnu
biex jeħlism mit-telfien.
Minkejja l' hawn il-ħażen,
it-tajjeb ma jonqosx;
ejjew flimkien ħa ngħannu lill-Mulej. **Rit.**

Kant: Glorja u tifħir lilek, Kristu

Vanġelu:

Čel: **Qari mill-Evanġelju skont San Luqa (Lq 15, 11-24)**

F'dak iż-żmien, Ĝesù qal lin-nies: ¹¹"Kien hemm raġel li kellu żewġ ulied. ¹²Iż-żgħir qal lil missieru, 'Missier, aqħtini s-sehem li jmiss lili mill-ġid.' U dak qassmilhom il-ġid. ¹³Ma kinux għaddew wisq ġranet, meta ż-żgħir sarr kollox u telaq minn beltu lejn pajjiż imbiegħed, u hemmhekk berbaq ġidu kollu f'hajja mtajra. ¹⁴Meta ġela kull ma kellu, fuq dak il-pajjiż waqa' ġu ī-kbir, u beda jħoss ruħu fil-bżonn. ¹⁵U

mar daħal ma' wieħed minn dak il-pajjiż, li bagħtu fir-raba' tiegħu jirgha l-ħnieżer.¹⁶Kien jixtieq kieku jimla żaqqu mqar bil-ħarrub li kienu jieklu l-ħnieżer, imma ħadd ma kien jagħtih.¹⁷Mbagħad daħal fi innifsu u qal, 'Kemm lavranti ma' missieri għandhom ħobż bix-xaba', u jien qiegħed hawn immut bil-ġu! ¹⁸Ha nqum u mmur għand missieri, u ngħidlu, 'Missier, dnibt kontra s-sema u kontra tiegħek; ¹⁹ma jistħoqqlix iżjed nissejjaħ ibnek; żommni b-wieħed mil-lavranti tiegħek.'

²⁰Qam, u telaq għal għand missieru. Iżda kif kien għadu fil-bogħod missieru l-eminu u thassru, u b-ġirja waħda mar inxteħet fuq għonqu u biesu. ²¹'Missier,' qallu ibnu, 'dnibt kontra s-sema u kontra tiegħek; ma jistħoqqlix iżjed nissejjaħ ibnek.' ²²Iżda l-missier qal lill-qaddejja tiegħu, 'Isaw! Ĝibulu l-isbaħ libsa u xidduhielu, libbsulu č-ċirkett f'sebgħu u s-sandli f'rigejha! ²³Ġibu l-ġħoġol l-imsemmen u oqtluh, ha nieklu u nagħmlu festa, ²⁴għax dan ibni kien mejjet u raġa' qam, kien mitluf u nstab! U għamlu festa.

Il-Kelma tal-Mulej.

Poplu: *Tifħir lilek, Kristu.*

Kant: Glorja u tifħir lilek, Kristu

4. EŻAMI TAL-KUXJENZA

Għar-riflessjoni:

a. Il-parabbola:

- **Il-Missier:** dejjem iħobb, anke jekk ibnu jweġġgħu... L-imħabba tgħinu jippersevera, jittama, jistenna... Kapaċi jirbaħ il-weġġħha, jifraħ u jagħmel festa ma' ibnu li weġġgħu
- **L-iben iż-żgħir:** bla ebda gratitudni, egoist, irid jissodisfa l-mument preżenti, bla ebda īsieb għall-futur, għall-imħabba u għas-sagħrifċċi ta' missieru

b. Il-Missier u jien

- **Il-Missier:** iħobbni! Kif naħi li jħobbni jekk għandi tant taħbit u nkiet? Jekk kultant ma nafx fejn nagħti rasi? Ibnu Ĝesù, li "telaq mid-dar tiegħu", "nefaq ġidu" għalija u miegħi... l-istess ħajja tiegħu. Dan għamlu u għadu jagħmlu sal-lum. Ĝesù hu l-imħabba tal-Missier għalija... u għal ħija, oħti... Il-Missier hu Alla tal-festa, li jagħmel festa, li jxidd l-ilbiesi ġoddha fuq l-ġhera tiegħi... Kull darba li ndur lura lejH, Alla jagħmel festa mill-ġdid.
- **Jien, l-iben iż-żgħir, il-bint iż-żgħira:** jien nista' nżomm relazzjoni mal-Missier bħal dik tal-ulied tal-parabbola... Imma nista' ninduna li dak li hu tal-Missier hu tiegħu ukoll... jekk nidħol f'intimità miegħu, jekk infitħex biex insaħħah ir-relazzjoni miegħu permezz ta' Ibnu Ĝesù.

c. Jien u l-aħwa l-oħra

- **Il-familja:** Alla ma jgħammarx jekk m'hux ġo familja... Il-Familja Trinitarja... il-familja li hi l-Knisja... il-familja tal-bnedmin.
- **Ir-relazzjonijiet:** ma nistax ngħix mingħajr ma nħobb u nkun maħbub. Hu diskors xi drabi ieħes, m'hux biss ma' dawk tal-bogħod, imma wkoll ma' dawk tal-qrib. "Għeżejj, jekk Alla ħabbna daqshekk, aħna wkoll għandna nħobbu lil xulxin." (L-ewwel qari)

Isir mument ta' silenzju u eżami tal-kuxjenza personali.

Kant: Tneżżajt Mill-Ġmiel

Tneżżajt mill-ġmiel u l-maestà,
baxxejt rasek b'umiltà
ninn dawk stess sofrejt li ħlaqt u tant ħabbejthom;
guqek stess dnubieti rfajt meta mitt u rxuxtajt.
Iva ssaltan int, merfugħ fuq l-art u s-sema!
Minn qalbi rrid inqimek, O Mulej,
b'imħabbtek int irbaħtni, O Feddej.
Għal dejjem ta' dejjem, nibqa' nħobbok.
U għalija mitt int waħdek biss;
ħajtek tajt biex lili ħlist,
leħni ngħolli lejk, Ģesù, irrid inqimek.

5. STQARRIJA TAL-ĦTIJET U TALB TA' MAĦFRA

Čel: Għeżejż, nitolbu b'fiduċja lil Alla Missier tagħna, ħanin u kollu mogħdrija, idu
biex jagħdab, kbir fl-imħabba u fil-fedeltà, biex jilqa' l-ħtijet tagħna, poplu
tiegħi, li llum qed nistqarru b'umiltà li aħna midinbin, biex jagħtina l-maħfra
tiegħi.

Kulħadd jitlob fis-skiet.

a. Talba ta' maħfra għad-dnubiet generali.

Lettur: Nitolbu biex l-istqarrija tal-ħtijet tagħna u l-indiema ta' qalbna jkunu ispirati
mill-Ispritu s-Santu, biex is-sogħba tagħna tkun ħierġa tassew mill-qalb, sogħba
għax weġġajna lil Alla li hu kollu mħabba, tjieba u ħniena, u biex l-istess Spiritu
jsaħħaħ fina r-rieda biex bil-qawwa tiegħi ma nerġgħux immorru fit-triq tad-
dnub.

Mument qasir ta' skiet.

Čel: Mulejja Alla tiegħi, jisgħobbija b'qalbi kollha minn dnubieti ta' ħajti kollha.

Poplu: **Mulej, Ħniena; Kristu, Ħniena; Mulej, Ħniena.**

Titpoġġa' xemgħa tixgħel quddiem Kurċifiss.

b. Talba ta' maħfra għad-dnubiet li jeħduha kontra l-imħabba fil-familja.

Lettur: Nitolbu maħfra għan-nuqqasijiet tagħna li fihom weġġajna lil xi membru tal-
familja tagħna... jew ta' qraba tagħna. Nitolbu l-qawwa biex aħna wkoll naħfru lil
min, fil-familja jew fost qrabatna weġġagħna.

Mument qasir ta' skiet.

Čel: Mulej Alla tagħna, nissel il-maħfra fil-familji tagħna u fost il-familji tagħna.

Poplu: **Mulej, Ħniena; Kristu, Ħniena; Mulej, Ħniena.**

Titpoġġa' xemgħa tixgħel quddiem Kurċifiss.

c. Talba ta' maħfра għad-dnubiet li jeħduha kontra l-verità.

Lettur: Nitolbu maħfра għan-nuqqasijiet tagħna li fihom dħakna b'ħaddieħor bil-qerq, talk-liem u l-ghajdut li bih tebbajna ġieħi ħaddieħor. Nitolbu l-qawwa biex aħna naħfру wkoll lil min hu ħati għalina.

Mument qasir ta' skiet.

Čel: Mulej Alla tagħna, ħa nkunu bennejja tal-veru u tas-sewwa.

Poplu: **Mulej, ħniena; Kristu, ħniena; Mulej, ħniena.**

Titpoġġa' xemgħa tixgħel quddiem Kurċifiss.

d. Talba ta' maħfра għad-dnubiet li jeħduha kontra l-ġustizzja.

Lettur: Nitolbu maħfра għan-nuqqasijiet tagħna li permezz tagħhom konna inġusti, ħallielu u diżonesti. Nitolbu maħfра ta' meta ħdimna kontra d-drittijiet ta' ħaddieħor. Ma rridux inżommu għandna dak li hu ta' ħaddieħor. Nitolbu l-qawwa biex aħna wkoll naħfру lil min ma weriex ġustizzja magħna.

Mument qasir ta' skiet.

Čel: Mulej Alla tagħna, ħa naħdmu dejjem b'intenzjoni retta.

Poplu: **Mulej, ħniena; Kristu, ħniena; Mulej, ħniena.**

Titpoġġa' xemgħa tixgħel quddiem Kurċifiss.

e. Talba ta' maħfра għad-dnubiet li jeħduha kontra l-ħajja tar-ruħ.

Lettur: Nitolbu maħfра għan-nuqqasijiet tagħna li permezz tagħhom ma nimxux 'il quddiem fil-ħajja tar-ruħ u fil-qdusija... telqa fit-talb ta' kuljum, distazzjonijiet waqt il-quddiesa, nuqqas ta' ħeġġa fl-opri tal-ħniena.

Mument qasir ta' skiet.

Čel: Mulej Alla tagħna, int tħobbna kull jum u kull ī hin.

Poplu: **Mulej, ħniena; Kristu, ħniena; Mulej, ħniena.**

Titpoġġa' xemgħa tixgħel quddiem Kurċifiss.

Talba:

Čel: Fit-tjubija tiegħu l-Missier iġeddid kom fix-xbieha tal-lben tiegħu biex, maħfura minnu, il-ħajja kollha tagħkom tkun sinjal u xhieda tal-imħabba tiegħu kollha ħniena.

Poplu: Missier, int sejjaħtli biex inkun Nisrani u nimxi wara Ĝesù. Nirringrażżjak ta' dan ir-ri gal hekk kbir, imma issa nitolbok maħfра għax mhux qed ngħix bħal Ĝesù, ma nħobbx bħal Ĝesù, ma neħodiex kontra l-ħażżeen bħal Ĝesù, ma nimpenjax ruħi biex inkabar it-talenti tiegħi fuq l-eżempju ta' Ĝesù. Imma jien xorta nħobbok,

Mulej! Agħtini l-ferħ tiegħek u l-maħfra tiegħek biex naħdem ma' Ĝesù għall-ferħ ta' kulħadd.

Čel: Ejew issa flimkien nitolbu l-maħfra lil Alla bl-istess talba li għallimna Ibnu Ĝesù:

Kant: Missierna

F'dan il-mument isir il-Qrar individwali. Matul il-qrar jistgħu jinqraw xi Salmi jew ikun hemm background music għaddejja.

6. TALB TA' RADD IL-ĦAJR

Čel: Flimkien mal-Verġni Marija, u msakħin mill-imħabba materna tagħna, ejjew irrodū ħajr flimkien lil Alla bl-istess kliem li hi tlissen fil-Vanġelu:

Flimkien:

Ruħi tfaħħar il-kobor tal-Mulej,
u l-ispirtu tiegħi jifrah f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu.
Iva, minn issa 'l-quddiem
kull nisel jibda jsejjahli hienja.
Għax is-Setgħani għamel miegħi ħwejjeg kbar;
qaddis hu l-isem tiegħu.
Il-ħniena tiegħu tinfirex f'kull żmien
fuq dawk li jibżgħu minnu.
Hu wera l-qawwa ta' driegħu,
ixerred lil dawk li huma mkabbra f'qalbhom.
Niżżejjel is-setgħana minn fuq it-tron tagħhom,
u għolla ċ-ċkejknin.
Mela b'kull ġid lil min hu bil-ġuħi,
u l-ġħonja bagħathom 'il barra b'xejn.
Ha ħsieb Iżrael, qaddej tiegħu,
għax ftakar fil-ħniena tiegħu
- bħalma wiegħed lil missirijietna -
b'riżq Abraham u nislu għal dejjem.

Čel: Alla, Missier tagħna, ilqa' dan ir-radd il-ħajr tagħna wara l-istqarrija tal-ħtijiet li ressaqna quddiemek u l-maħfra li inti tajtna. Nafu li aħna dgħajfin u m'hux dejjem inżommu l-kelma. Kun int għalhekk li tmexxi l-qlub tagħna. Mingħajrek m'aħna xejn, imma l-imħabba tiegħek tirbaħ fina, għax aħna wliedek u rridu nkunu tiegħek issa u għal dejjem fl-eternità.

Poplu: Amen.

7. L-Għoti tal-Paċi

Animatur: L-esperjenza tal-maħfra tnissel fil-qalb tagħna l-“grazzi” lill-Missier li bis-sbuħija tal-ħajja tiegħu reġa’ għamel sabiħa l-ħajja tagħna: bis-sinjal tal-paċi qed nimpenjaw ruħna li naqsmu din il-ħajja sabiħa mal-oħrajn.

Čel: Mulej Ĝesù Kristu, li għidt lill-Appostli tiegħek: “Inħallilkom il-Paċi, nagħtikom il-Paċi tiegħi”, la tħarixx lejn id-dnubiet tagħna, imma lejn il-fidi tal-Knisja tiegħek, aqħiha l-Paċi u l-għaqda li int trid fiha. Int li tgħix u ssaltan għal dejjem ta’ dejjem.

Poplu: **Amen.**

Čel: Agħtu l-paċi tal-Mulej lil xulxin.

8. GħELUQ

Animatur: Nitolbu issa l-Barka ta’ Alla.

Čel: Alla, Missier twajjeb u hanin, iżomm il-qlub tagħkom fl-imħabba tiegħu.

Poplu: **Amen.**

Čel: Il-Grazza tas-Sidna Ĝesù Kristu tgħinkom timxu f’ħajja ġdida.

Poplu: **Amen.**

Čel: Morru fil-paċi ta’ Kristu.

Poplu: **Irroddu ħajr lil Alla.**

Kant: Sliem, O Sultan maħbub

Sliem, o Sultan maħbub tagħna,
Sliem, o Sultan tal-Ħolqien,
Flimkien ngħannu s-sebħ ta’ Saltnatek,
Waqt li nfaħħruk bla waqfien.

Sliem, o Sultan maħbub tagħna,
ħajr irroddulek mill-qalb:
Tferraħna bil-ġid li tagħtina,
Ta’ wliedek twieġeb it-talb.

Sliem, o Sultan maħbub tagħna,
Saffi lil ruħna mid-dnub
Ha tasal quddiemek talbitna:
Int li għalina mislub.

Sliem, o Sultan maħbub tagħna,
Fik qlubna jsibu l-mistrieħ
Għax aħna għalik biss għatxana:
Hekk lilek jistħoqq kull ġieħ.

9. IL-ĠEST TAL-FESTA

Kif għamel il-missier fir-rakkont tal-parabbola, tkun ħaġa xierqa li fi tmiem iċ-ċelebrazzjoni ssir bibita, kafè jew festin żgħir fost dawk li ħadu sehem fiċ-ċelebrazzjoni.

Werrej

Daħla	1
1. Maħfrah u Ndiema fit-Testment il-Qadim (Mons Lawrenz Sciberras)	2
2. Il-Maħfrah tad-Dnubiet fit-Testment il-Ġdid (Mons Anton Mizzi)	6
3. Il-Liturġija tal-Kelma tal-Ħdud tar-Randan - Sena Ċ (Dun Alex Refalo)	22
4. Lectio Divina dwar il-Vanġeli tal-Ħdud tar-Randan - Sena Ċ (Dun Alex Refalo)	23
5. Velja ta' Talb fil-bidu tar-Randan (www.gumran2.net)	38
6. Skemi għall-Eżerċizzi tar-Randan 2009 - Adulti (Dun Giovanni Curmi)	46
7. Skemi għall-Eżerċizzi tar-Randan 2009 - Tfal (Katekisti Parroċċa Kerċem)	73
8. Ċelebrazzjoni Penitenzjali (Dun Tonio Galea)	85